

ISA ARAZOW, NURMUHAMMET LATIPOW

TÜRKMEN DİLİ



9-NJY SYNP ÜÇİN DERSLIK

*Özbegistan Respublikasynyň Halk bilimi ministrligi
tarapyndan tassyklandy*

Bäşinji neşir

«O'ZBEKİSTON» NEŞİRÝAT-ÇAPHANA DÖREDİJILİK ÖÝI
DAŞKENT – 2019

UO'K 811.512.164(075)

KBK 81.2.(5Tur.)ya72

A 75

Y l m y r e d a k t o r:
Gurbanberdi Welbegow

S y n ý a z a n l a r :

Gülsere Soýunowa – Dörtköl etrabynyň 9-njy mekdebiniň Türkmen dili we edebiýaty mugallymy.

Annamyrat Hanmatow – Dörtköl etrabynyň 28-nji mekdebiniň Türkmen dili we edebiýaty mugallymy.

Ş e r t l i b e l g i l e r :

- ▲ —Nazary maglumatlar. Olaryň iň möhümleri aýratynlandyrylyp ýazyldy.
- | —Ýatda saklanmaly punktuasiýa kadalary.
- ? —Gönükmeler bilen baglanyşykly goşmaça tabşyryklar.
- * —Sözün manysy çykgytda. Meselem buýnuz*.
- ... —Galdyrylan harplar. Meselem gör...n.
- (?) —Ýazylmagy ýa ýazylmazlygy mümkün bolan harplar.
- 1 —Sözi fonetik taýdan derňemeli.
- 2 —Sözi morfologik taýdan derňemeli.
- 3 —Sözün ýazuw düzgünini düşündirmeli.
- 4 —Sintaktik derňew etmeli.
- 5 —Dyngy belgileriň näme üçin goýlandygyny düşündirmeli.

**Respublikanyň ýörite kitap gaznasynyň serişdeleriniň
hasabyndan kärende üçin çap edildi.**

ISBN 978-9943-01-525-8

© «O'ZBEKİSTON» NÇDÖ, 2006, 2010, 2019

DÜNYÄ DILLERI BARADA MAGLUMAT

▲ Dünýä dilleri diýende, Ýer togalagynda ýasaýan ähli halklaryň dilleri göz öňünde tutulýar. Häzirki hasaplamaǵalara görä, dünýäde 2500-den 5000-e çenli dil bar, ýöne olaryň takyq sanyny anyk aýtmak mümkün däl, çünkü şol bir kökden ýaýran dilleri hem-de olaryň miwelerini tapawutlandyrmak aňsat däl, olaryň dürli toparlara bölünüşi hem şartlidir.

Alymlar şol bir kökden ýaýraýsyny, garyndaşlygyny, biri-birine kybapdaşlygyny deňeşdirmek arkaly dünýä dillerini birnäçe uly toparlara bölyärler. Ynha, olaryň iň esasylary:

I. Dünýä dilleriniň Hindi – Ýewropa topary.

Muňa häzirki zaman, eýran (pars), ermeni, grek, alban, slawýan baltika, german, kelt we roman dilleri degişlidir. Bularyň-da aglabasy öz içinde ownukly-irili toparlara bölünýärler.

II. Fin – ugr ýa-da ural dilleri.

Fin, karel, eston, mordwa, perm, hanty, mansy, majar, saam we käbir beýleki ural dilleri degişlidir.

III. Altaý dilleri topary.

Türki, morgal, tungus-tanjur, koreý we ýapon diller maşgalalaryny özüne birleşdirýän bu toparyň her dil maşgalasy hem öz içinde birnäçe şaha bölünýär. Meselem, häzirki döwürde 200 million ilitayň gepleşik dili bolan türki diller maşgalasy ýaly şahalardan ybarat.

1. Bulgar diller maşgalasy. Muňa hazar we cuwaş dilleri degişlidir.
2. Gypjak diller maşgalasyna tatar, başgyrt, nogaý, garagalpak, gazak, garaçaý – balkar, çuwuk dilleri girýär.
3. Oguz dilleri toparyna türkmen dili bilen birlikde azerbeýjan, türk, gagauz we krym türkleriniň dili degişlidir.
4. Garlyk dillerine özbek, häzirki uýgur dilleri girýär.
5. Demirgazyk-gündogar türki dillerine ýakut, tuwa, hakas dilleri degişlidir.



IV. Hytaý – tibet diller topary.

Hytaý, laos, tibet we birma dillerini öz içine alýar. Bu topara girýän hytaý dili dünýäde iň köp ilatyň (bir milliard adamyň) gepleşyän dilidir.

V. Malaýá – polineziýa diller maşgalasy.

Indoneziýa, togal, molgaş, polineziýa dilleri degişlidir. Täze Gwineýadaky rapaiýas diller toparynyň haýsy maşgala degişlidigi henize çenli takyklanyan däldir.

VI. Hindistanyň günorta-gündogaryndaky drawid maşgalasy.

Tamil, kannada, malaýalam, telugu, kun, bragun dilleri girýär.

VII. Kawkaz diller maşgalasy.

Gürji, zan, megrel, swan, abhaz, abaza, adygeý, kabarda, ubyh, dagystan, weýhan dilleri girip, olar hem öz içlerinde birnäçe şahalara bölünýärler.

VIII. Semit – hamit diller maşgalasy.

Semit gadymy müsür, kuşit, berber diller toparyny hasyl edýär. Ol toparlaryň hem her biri ençeme şaha bölünýär.

Bulardan başga-da, Afrikada 400-den gowrak dil, amerikaly indeýlerde 160-dan gowrak diller topary bardyr.

1-nji gönükmek. Teksti okaň we gürrüň beriň.

- Türkmen edebi diliniň ösmegi we kämilleşmegine sebäp bolan serişdeleri aýdyp beriň, ene diliniň ezizligini öz sözünüz bilen düşündiriň.

Türkmen diliniň fonetik aýratynlyklaryny hasaba alýan elipbiýiň düzülmegi, türkmen dilinde dürli gazet-žurnallaryň, kitaplaryň çap edilip başlanmagy, mekdepleriň köpcüklikleýin açylmagy, ylmy ojaklaryň döredilmegi türkmen edebi ýazuw diliniň kämilleşmegine amatly ýagdaý döretti.

Geçen asyryň ýigriminji ýyllaryndan başlap, türkmen diliniň ulanyş gerimi, jemgyyetçilik hyzmaty has giñeldi, ol milli edebi dile öwrüldi.

Edebi diliň ösmegi, birinji nobatda onuň kadalarynyň kämilleşmegine, belli bir düzgüne girmegine alyp bardy. Şeýle ösüše medeniýet işgärlерiniň, edebiýat we sungat ussatlarynyň, ökde terjimecileriň, alymlaryň täsirleri-de az bolmady. Olaryň eserlerinde umumyhalk türkmen diliniň esasy häsiýetleri, aýratynlyklary aýdyňlaşmak bilen edebi diliň mundan beýlæk-de ösmegi we timarlanmagy üçin giň ýol açyldı.

Ýurdumyzda bolup geçýän uly özgerişler türkmen diliniň ulanyş gerimiň giñelmegine, onuň günsaýyn kämilleşmegine we baýlaşmagyna oňaýly şertler döreder.

Ene dilim – enemiň ak süýduniň urbasy,
Şoňa bagly kalbymyň oýnap böküp durmasy.
Her halkyň öz danasy “Dilim – dünýäm” diýipdir,
Mertebesi türkmeniň dili bilen beýikdir.
(A. Mämmədow)

Her bir halkyň ene dili uly gudratly güýçdür, ol adamlary hem agladyp, hem güldürip bilyär, halkyň mertebesi şol dil bilen ölçenýär, şatlygyny şol dilde ýüze çykarýar, ejizlän wagtynda şol dilde nalyş edýär.

2-nji gönükmə. Teksti okaň.

- Türkmen ýazuwynyň taryhyna üns beriň, sözleri ýazuw düzgünine laýyklap ýazyň.

Türkmen dilinde gepleýän halklar gadymy döw...rlerden bări öz ene dillerinde bolan baý edebi we medeni mirasa eýe bolup gelýärler. Bize gelip ýeten ýaz...w ýadygärliliklerinde bellenişine görä, Orta Aziýada ulanylýan ýaz...wlar Horezm aramy, sugdy, runy (orhon – ýeniseý) ýazuwlary bolupdyr. Emma bu ýaz...wlar soňabaka ýok bol...p gidipdir. Ylaýta-da, yslam dininiň ýáýramagy we arap basy...alyjylarynyň ýörenen syýasatlary netijesinde bu ýerlerde, edil yslamyň ýáýran beýleki ýerlerinde bolşy ýaly, arap ýaz...wy ulanylýap başlanýar, döwlet we jemgyét durm...şyna degişli hemme işler arap ýaz..wynda amala aşyrylýar. Ol häzirki zamanda-da dünýaniň köp ýerlerinde ulanylýar. 1929-njy ýylyň üç...nji ýanwaryna čenli arap ýaz..wy dowam edipdir. Şeýlelikde, halkymyzyň taryhynda arap elipbiýindäki ýaz...wyň on aşyrlardan-da köpräk wagt hök...m sürendigini görmek bolýar.

Orta we ýakyn Gündogar halklarynyň köp aşyryk edebiýaty arap ýaz...wy esasynda döredilipdir. Ýaz...w edebiýatynyň büt...n dünýäde meşgur bolan nusgalary Firdöwsiniň “Şanama” epopeýasy, Sagdynyň “Gül...stan” bilen “Bostan” eserleri, Hafyzyň ajap gazallar diwany, türki halklaryň şygyr äleminde ebedilik yz galdyran beýik şahyrlary Nesiminiň, Nowaýynyň, Fizulynyň, Magtymgulynyň we beýlekileriň ençeme dürdäne eserleride hut şu ýaz...wda ýazylypdyr.

Köne türkmen ýaz...wynyň esasy bolan arap hatynyň birnäçe görnüşleri bar. Olardan has meşhurlary: nash, suls, şikeste (diwany), reýhany, taglyk, rukga, towkyg, küwfi we başgalardyr. Bularyň her biri belli bir maksat üçin peýdalanylýar. Şulardan has köp ulanylýany nastaglykdyr. Bu hat aslynda “nash” hem-de “taglyk” hatlarynyň özara birikmeginden emele gelipdir. Ol ýazmaga we okamaga iň aňsat hem amatly hatdyr. Sonuç için Eýranda we Orta Aziýada şu ýaz...wy resmi ýazuw hökm...nde kabul edipdirler.

TÜRKMEN DILINIŇ ÖSÜŞ ETAPLARY

▲ Türkmen dili başga dilleriň hemmesi ýaly, birnäçe diliň gatyşyp birleşmeginiň netijesinde ýasalyp emele gelipdir. Emma türkmen diliniň taryhy ýaňy ýakyna çenli derñelmändir; şoňa görä, türkmen diliniň esasynda bar bolan gadymy dilleriň käbirleri bize mälim däl. Türkmen diliniň esasynda, hem türk, hem eýran elementleri taplyp, türk elementleriniň iň gadymysy günbatar oguzlaryň dilidir. Günbatar oguzlaryň käbir taýpalary IX asyrda Syrderýanyň ýanyна gelip, olaryň dili ýerli ilatyň dilleri bilen gatyşmaga başlady. Bize belli bolmadyk käbir gadymy türk şiwelerinden aýry, bu ýerli diller – sogd dili we X asyrda arap we pars dilleridi.

X asyrda yslam dininiň oguzlar arasynda ýaýramagy arap diliniň täsirini has güýçlendirdi. Günbatar oguzlaryň diline degişli ýazuw materiallary biziň elimizde düýbünden ýok. Emma gündogar oguzlaryň dili günbatar oguzlaryň dili bilen hökman tanyş bolmaly.

VIII asyra degişli Orhon ýazgylary oguz diliniň iň gadymy ýadygärligi bolup, akademik W. Radlow we professor W. Tomson tarapyndan derñelipdir.

XI we XII asyrlarda oguzlaryň dili bilen karluk, gypjak, (kuman) dilleri hem-de Horezmde ýaşan Eýran halkynyň dili gatyşýar. Bütin Orta Aziýanyň edebi dili bolsa ol döwürde karahanid – kaşgar dili bolýar. XI asyrda ýaşan oguzlaryň we türkmenleriň gepleyiş diline degişli käbir maglumatlar Mahmyt Kaşgarly tarapyndan ýazylan “Diwan lugat at türk” atly meşhur türkçe-arapça sözlükde bar.

XIII-XIV asyrlarda, ýagny mongol döwletiniň döwründe, bütin Orta Aziýanyň edebi dili Syrderýa-Horezm türk dili bolýar. Şol wagtda ýazylan edebi eserleriň käbirlerinde türkmen diliniň täsirleri hem duýulýar. Bu eserlerden iň ähmiyetlisi aşakdakyldardyr:

- 1). Ali – “Kyssai Yusup” (XIII asyr);
- 2). Horezmi – “Muhabbetname” (XIV asyr) ;
- 3). “Muin al-mürid” (XV asyr);
- 4). “Hosrow we Şirin”.

XV–XVII asyrlarda çağataý dili bütin Orta Aziýanyň edebi dili bolsada, käbir eserlerde türkmen diliniň elementleri barha güýçlenýär. Şoňa görä, bu döwür köne türkmen ýazuw diliniň döreýiš döwri diýip hasap edilmelidir. Ol wagtky türkmen diliniň taryhy üçin iň ähmiyetli eserler şulardyr:

- 1). Wefam – “Rownak – ul yslam” (XV asyr);
- 2). “Boz oglan” (XVI asyr);

3). Abul – Gazy Bahadurhan – “Şejere-ýi terakime” (XVII asyr); Abul – Gazyň eseri çatagaý dilinde bolsa-da, özbaşdak edebi dil hasabyna girýär. Şu döwürde türkmen nusgawylarynyň iň meşhur eserleri emele gelip, bu eserler türkmen edebiýatyň hem türkmen diliniň taryhy üçin örän gymmatly materialdyr.

Türkmen diliniň taryhçysy üçin ylaýta-da, Azady, Magtymguly, Seýdi, Zelili, Gaýyby ýaly şahyrlaryň eserleri ähmiyetlidir.

XIX asyryň ahyrynda, türkmen diline käbir rus sözleri az sanda girmäge başlaýar. Rus kapitalist, pomeşikleri türkmen medeniýetiniň we türkmen diliniň ösmegine üns bermän, gaýtam päsgel berip, türkmen dili we edebiýaty XX asyryň başlarynda peselmäge başlaýar.

XX asyryň başlarynda öwrülikden soň, türkmen edebi diliniň grammatikasy düzgüne salnyp, onuň sözlüğü hem gün-günden baý bolýar. Rus diliniň üsti bilen köp sanda giren we girýän internasional, ylmy we tekniki terminler (adalgalar) häzirki türkmen dilini baýlaşdyryp, ony dünýäniň medeni dilleriniň hataryna yetiripdir...

Türkmen diliniň ýasalyp, döreýsiniň, ösüşiniň ýoly aşakdaky shemadan bellidir

3-nji gönükmə. Nakyllar we atalar sözünü ünsli okaň.

- Könülien, öñki formasyny üýtgeden sözleriniň aşagyny çyzyň.

Asyrlar	Esasy dil we onuň ýagdaýy	Esasy dil bilen gatyşan ýa-da esasy dile täsir eden başga diller
IX asyrdan öň bolan döwür	Gadymy türk dilleri we şiweleri (şol sanda oguz we türkmen şiweleri)	Mongol dili we käbir başga “altaý” dilleri.
IX–X asyrlar		Günbatar oguz dili we käbir başga türk şiweleri. Arap, sogd we pars dilleri. Horezm ýurdunyň (Eýran) şiweleri.
XI–XII asyrlar	Gadymy türkmen gepleýiş şiweleri	Karakhanid – Kaşgar, kypjak (kuman) we karluk dilleri. Arap hem pars dilleri. Horezm ýurdunyň şiweleri. Syrderýa – Horezm türk dili. Arap we pars dilleri.
XV–XVII asyrlar	Köne türkmen ýazuw dili	Çagataý dili. Arap hem pars dilleri.
XVIII–XIX asyrlar	Türkmen nusgawy edebiýatyň dili	Çagataý dili. Arap we pars dilleri.
XX asyr. Öwrülişikden öň	Türkmen diliniň peselmegi: kolonial döwrüň türkmen dili	Rus dili
XX asyr. Öwrülişikden soň	Türkmen diliniň gülleyän döwri: häzirki türkmen edebi dili	Sosialistik döwrüň rus dili. Günbatar Ýewropa dilleri (rus diliniň üsti bilen).

Gaça buýnuz¹ ýük däldir,
 Ýele ýargak², aýaza kiz³,
 It geldi, gut⁴ geldi.
 Hem zyýarat, hem tüjerat⁵,
 Hutparazlykdan⁶ butparazlyk gowurak,
 Hydry diýenim hyrs⁷ çykdy.
 Mürüşgär⁸ guşun tanamasa, guş mürüşgäri tanar.
 Är garrar, heňňam⁹ garamaz,
 Ynanmagyn “dostuňa”, saman dykar postuňa¹⁰,
 Ýagşylyk et derýa at, balyk biler, balyk bilmese halyk¹¹ biler,
 Gün höziri oglan-uşak,
 Tün¹² höziri ýorgan düşek,
 Harwaryny¹³ göteren serwerini¹⁴ hem göterer,
 Suw görmän tamman¹⁵ çykarma,
 Düýä münüp hataba¹⁶ bukma,
 Düýe çökerip çemmer¹⁶ işme,
 Halwany hekim iýer, şallagy¹⁷ – ýetim,
 Çekseň zähmet, ýagar rähnet.

(A. Öwezow. “Türkmen dilinde sözüň we sözlük sostawynyň ösüşiniň ýollary”)

¹ Buýnuz – şah.

² Ýargak – deri, ýary, possun.

³ Kiz – keçe.

⁴ Gut – bagt, döwlet, ykbal.

⁵ Tüjerat – sówda-satyg.

⁶ Hutparazlyk – diňe öz bähbidiňi aramaklyk, egoizm.

⁷ Hyrs – aýy.

⁸ Mürüşgär – baş awçy.

⁹ Heňňam – wagt, döwür.

¹⁰ Post – deri.

¹¹ Halyk – hudaýyň epiteti.

¹² Tün – giye.

¹³ Harwar – ýük, 300 kilogramlyk ýük, bir eşegiň ýuki, köp, agyr

¹⁴ Serwer – goşmaça artyk ýük.

¹⁵ Tamman – balak, jalbar, geýim.

¹⁶ Hatap we çemmer – howudy berk saklamak (berkitmek için serişde).

¹⁷ Şallak – gamçy.

4-nji gönükmə. Teksti okaň.

- Baş agzalaryny tapyň. Goşma has atlary göçüriň, olaryň emele geliş ýollaryny aýdiň.

Halk rowaýatlaryna görä, Hoja Ahmet Yassawynyň döwürlerinde Salyrlaryň Garaman we Akman nebireleri Türküstan etrapynda ýaşapdyrlar. Soňra Nurata daglarynyň sebitine, häzirki Türkmenistanyň territoriýasyna we Hytaýa göçüp gidipdirler. Salyrlaryň Karatau eteklerinde we Syrderýanyň orta akymyndan göçüp gaýtmagyna peçeneg taýpalarynyň cozuşlary sebäp bolupdyr.

Gazagystanyň territoriýasynda salyrlar bilen bilelikde beýleki türkmen taýpalary, mysal üçin, goýunlar taýpasy ýaşapdyrlar. Soňra ol taýpany garagoýunly diýip atlandyrpdyrlar. Taryhy çeşmelerde bar bolan maglumatlara görä, garagoýunly taýpasy XIII asyryň başyna çenli Kazygurt dagynyň sebitlerinde ýaşapdyr.

Syrderýanyň orta akymynda we Karatau eteklerinde ýaşan türkmenler XII asyrda uly göçhä-göçleriň täsiri bilen Türküstandan gaýdypdyrlar, olaryň uly bölegi häzirki Türkmenistanyň territoriýasyna, Mawerannahra göçüp gelipdirler.

Şeýle-de bolsa, türkmenleriň bir bölegi ýurdunda galypdyr. Häzirki wagtda olaryň bir bölegi Günorta Gazagystan welaýatynda ýasaýarlar. Olar öz ata-babalarynyň Türküstan sebitinde Çoýdepe we Güldepe diýen ýerlerde ýaşandyklaryny ýatlaýarlar. (M. Durdyýew, Ş. Durdyýew "Dünyädäki türkmenler")

5-nji gönükmə. Goşgyny labyzly okap, mazmunyny aýdyp beriň.

- Şahyryň türkmen dili baradaky nygtamalaryny we sarpasyny düşündiriň.

TÜRKMEN DILI

Biz ýitmesek, sen ýitməsiň dünýäde,
Biziň barleygmyza bolarsyň senem.

Ata-babalarmyň sözlän dili sen,
Sen hüwdi,
Sen aýdym,
Sen datly kyssa.
Men sen bilen gam-gussany unudýan,

Çagalaryň ömürylla unutmaz
Gadımlardan gelýän türkmeniň dilin.

Goý, dünýäde ähli diller ýaşasyn,
Ýaşasyn içinde türkmeniň dilem.

Seni maňa süýde garyp beripdir,
Çagakam ak süýdün emdiren enim.

Uzak ülkelerde ýüregim gyssa.
Beýik Magtymgulyň dana sözü sen,
Ajap dessanlaryň namysy sensiň.
Sen meniň halkomyň akyl-paýhasy
Hem halkomyň ary-namysy sensiň.

Öz diliňi bilip, özgän dilinem
Öwrenmek ullakan baýlygmyz biziň.

Men dünýäniň bar baýlygyn çalyşman
Dil baýlygym – uly mirasym bilen.

(A. Atabaýew).

6-njy gönükmə. Okaň we häzirki zaman türkmen diline mahsus bolmadyk sözleri, goşulmalary tapyň.

- Şu günki gün olara derek haýsy sözleriň, goşulmalaryň ulanylýandygyny aýdyň.

1. Yşksyz kişi haýwan olur,
Haýwan öwüt biler degil¹.

2. Bu hadysdur² Mustapanyň aýmyşy³,
Çaryýaryň hem rowaýat kylmyşy.

(Wepaýy.)

3. Arap tili boldy sözler güýesi,
Dartyşyp tört ýana süyrän tillerim
(Şeydayýy.)

4. Magtymguly haýwan bilse balasyn,
Ynsan bagryň duzlamayıń bolarmy?
(Magtymguly.)

5. Istäp ki güzel ýary, gördüm ki salamattdyr.
(Mollanepes.)

6. Ilim üçin şirin jandan geçermen.
(Seydi.)

TÜRKMEN DILINIŇ ÖWRENILIŞ TARYHY GRAMMATIKASY BILEN İŞ SALŞAN ALYMLAR, ŞAHSLAR



▲ Türkmenler türki dilli halklaryň arasynda iň gadymalaryndan biri hasap edilýär. Şoňa görä-de türkmenler, olaryň dilleri baradaky maglumatlara irki çeşmelerde duş gelmek bolýar.

M. Kaşgarly hem türkmenler, olaryň dilleri barada maglumat berýär. Alymyň özi XI asyrda ýaşap geçipdir. “Diwanda” türki halklar, taýpalar, olaryň gelip çykyşlary, etnografiýalary, degişli etnonimi alymlary, dilleri barada habar berilýär. Taryhyň görkezilişi ýaly, birinji müň ýyllagyň ahyrlarynda oguzlar türkmen diýlip atlandyrlypdyr. Muny awtoryň özi hem telim ýerde ýatlayár. Şeýle hem oguz – türkmenleriniň ýigrimi iki urugdan durýandygyny belleýär. Mahmyt Kaşgarly oguzlar bilen türkmenleriň arasynda parh goýmaýar. Awtor oguz – türkmen taýpalarynyň atlaryny, olaryň mallaryna basýan tagmalaryny getirýär. Bular: kaýyg, bayundur,

¹ *Degil* – däl.

² *Hadys* – Muhammet pygamberiň sözi.

³ *Aýmyş* – aýdan.

ywa (ýywa, ýawa), salgur, afışar, begtili, bükdüz, baýat, ýazgur, eýmur, karabölük, alkabölük, igdir, üregir, juwaldyr, jepni, jaruklug uruglarydyr.

Taýpalar, uruglar birleşipdirler, bölünüşipdirler. Şeýlelik bilen, başga at alypdyrlar.

Häzir “Diwanda” ady tutulýan taýpa-tire atlaryndan käbiri gabat gelýär. Olar şol durşuna ýa-da fonetik özgerişe sezewar bolan görnüşde ulanylýarlar. Bular: salyr (salgur), çowdur (juwaldar), igdir taýpalarydyr. Käbir tireler bolsa başga at alypdyrlar. Muňa kaýyg gökleň, ýazyr – garadaşly dialekteri mysal bolup biler. Käbirleri bolsa beýleki bir dialekte birleşipdirler. Mysal üçin, baýundurlar gökleňleriň arasynda “baýandyr” ady bilen duş gelýär. Igdirler çowdurlara, eýmurlar ýomutlara degişli, ywa-ýywalar hem çegileriň bir bölümi hasap edilýärler.

Orta asyr çeşmelerinden ýene-de Houtsmanyň sözlüğinde (XIII asyr), Abu – Haýýanyň işinde (XIV asyr), Jemaletdin at – Türkiniň sözlüğinde (XIV asyr), başga-da XIV-XV asyrlara degişli anonim işlerde, şeýle hem Zamahşarynyň “Mukaddimat al-adab” diýen işinde oguz – türkmen sözleri, beýleki türki dilleriň materiallary deňesdirilýär.

Rus alymlary hem türkmen dili bilen gzyyclanypdyrlar. Baryp XIX asyryň birinji ýarymynda türkmen diline degişli edilen käbir işler göze ilýär. Muňa A.M. Şigreniň işi mysal bolup biler. Ol filosofiýa ylymlarynyň doktry, etnograf, kawkaz, fin dilleri boýunça akademik bolupdyr. Alym 1794–1855-nji ýyllarda ýaşap geçipdir Onuň türkmen sözlerini nireden, nähili ýagdaýda toplandygy belli däl. Ýöne onuň türkmenleriň arasynda bolandygyny işi görkezýär. Onda sözleriň buhar dialektine degişlidigi aýdylýar. Türkmen diliniň beýle dialekti ýok. Ýöne awtoryň materiallaryny Buhara töwereklerinden toplandygyny çak etmek mümkün. Onuň “Hendek, uýa, läheň” kimin ýonekeý sözleri getirmegi hem onuň türkmenleriň arasynda bolanlygyna güwä geçýär. Ol “guzaýyn” sözünü “rodina” diýip düşündiripdir. Emma häzir ol sözün häýsy dialektde şeýle manyda ulanyladygy belli däl. Bu söz sözlüklerde hem berilmändir.

Türkmen dili boýunça iş eden rus alymlarynyň ýene biri I.N. Berzindir. Ol Kazan we Peterburg uniwersitetleriniň professorlarydyr. Belli türkolog M.A. Kazymbegiň şägirdidir. Özi-de N. Katanow, W.W. Bartold, A.N. Samoýlowiç, I.Ý. Marr ýaly dünýä belli alymlaryň – gündogarşynasalaryň halypsasydyr. Ol türki halklarynyň dilleri, edebiýaty, taryhy barada köp işler eden adam. Olaryň dialekteri bilen hem içgin gzyyclanypdyr. Bu ugurdan ençeme saldamly işler ýazypdyr. I.N. Berezin

(1818-1896) türkmen dili bilen-de iş salşypdyr. Ol Kazan universitetinde okaýarka, ýakyn Gündogar ýurtlaryna (1842-1845) syýahata gidipdir. Ol Eýranda bolanda astrabatly türkmenleriň diline degişli materiallar toplaýar. Soň ol materiallaryny “Gündogar boýunça syýahat eden magistr I. Bereziniň ýyllyk hasabatynda alynma” diýen işinde ýerleşdiripdir. Bu soňra fransuz dilinde neşir edilen “Musulman dialektleri boýunça dernewler” diýen işinde hem berlipdir. Awtor bu makalasynda Astrabatda ýasaýan türkmenleriň diliniň fonetikasy, orfoepiýasy, leksikasy, morfologiýasy barada gysgaça durup geçýär. Ol gözden geçiren materiallary esasynda türkmen diliniň türki dilleriň “ý” toparyna (jigit – ýigit) degişlidigini belleýär. Berezin türkmen diliniň leksikasy týdan-da, grammatic gurluşy jähdden-de osman-türk, azerbayjan dillerine meňzeşdigini ýatlaýar.

Türkmen dili bilen N.I. Ilminskiý hem gyzyklanypdyr. N.I. Ilminskiý 1822–1891-nji ýyllarda ýaşap geçipdir hem belli türkolog M.A. Kazymbegiň okuwçysydyr. Ol Kazan uniwersitetinde gündogar – türki dillerini okadýar. Ol türki dellere degişli ençeme ýazuw ýadygärliliklerini neşir etdiripdir. Olardan Baburyň “Baburnama”, Rabguzynyň “Kysas – ul enbiýa” eserlerini görkezmek ýeterlikdir. N.I. Ilminskiý 1859-njy ýylда ekspedisiýanyň hatarynda terjimeçi hökmünde Türkmenistanda hem bolupdyr. Ekspedisiya Mangışlakdan tä Eýran araçägine çenli barlag geçirýär. Şonda Nikolaý Iwanowic Ilminskiý ýomut, esenili (çowdur) dialektleriniň arasynda bolup, olaryň dillerinden material ýygnapdyr.

Türkmen filologiýasynda mynasyp yz galдыranlaryň biri-de Aleksandr Nikolaýew Samoýlowiçdir. A.N. Samoýlowiç (1880–1938) görnükli türkolog B.M. Melioranskiniň okuwçysydyr. Ol türkmen dili, folklor, edebiýaty boýunça ep-esli iş etdi. Asla ol işe turuwbasdan türkmenşinas hökmünde başladы. A.N. Samoýlowiç türkmen diliniň, edebiýatynyň ylmy esasda öwrenilişiniň başyny başladы. Ol entek Peterburg uniwersitetiniň talybyka, mugallymy Melioranskiýniň maslahat bermegi bilen 1902-nji ýylда Türkmenistana gelýär. Türkmen diline, edebiýatyna degişli köp material toplaýar. Soň ol “Teke dialektiniň fonetik we garammatik ocerki” diýen temany diplom iş edip alýar. Ony Peterburg uniwersitetiniň Gündogar dilleri fakultetinde üstünlik bilen goraýar we altyn medala mynasyp bolýar.

Türkmen dilini öwrenmekde I.A. Belýaýewiň hem mynasyp orny bardyr. Ol Zakaspi welaýatynyň halk uçılışeleriniň baş inspektorı bolmak bilen, özbek, türkmen dilleri bilen-de içigin gyzyklanypdyr. Ol türkmen diline degişli “Türkmen diliniň grammaticasyny” (Aşgabat, 1915) ýazdy.

Şeýle hem “Rusça – türkmençe sözlük” (Aşgabat, 1913), “Döwlet statistikasynda peýdalanmak üçin gysgaça rusça – türkmençe sözlük” (Aşgabat, 1926) döretdi.

Ýene-de XX asyryň başlangyjında türkmen diline degişli ýazylan Şimkewiçiň “Практическое руководство для ознакомление о наречием туркмен Закаспийской области” (“Aşgabat, 1899”), Agabekowyň “Учебник туркменского языка Закаспийской области” (Aşgabat, 1904) diýen işleri ýatlama bolar.

Bulardan başga-da Ýekaterina II döwründe döredilen deňeşdirme sözlükde, şeýle hem W. W. Radlowyň, N.F. Katanowyň we beýlekileriň deňeşdirme maksadynda ýazan işlerinde türkmen diline degişli materiallar berilýär.

XX asyryň 20-nji ýyllarynda okuw gollanmalary, kitaplary döredilmäge başlady. 30-njy ýyllarda bu iş has-da ýaýbaňlandyryldy. Olaryň awtoralary G. Alparow, M. Geldiyew, K. Böriýew, A.Ş. Garahanow, H. Baýlyýew, G. Sopyýew, H. Derýaýew dagylar boldular.

Arap elipbiýi taşlanyp, latyn (1929), soňra özleşdirilen rus grafikasyna (1940) geçildi. Türkmen edebi diliniň normalary kesgitlenildi, kemala geldi. Onuň dürli ugurlaryna – taryhyna, dialektologiyasyna, fonetik, grammatik gurluşlaryna, leksikasyna degişli ylmy işler edilmäge girişildi. Sözlükler döredildi. Bu meseleler boýunça A.P. Poseluýewskiý, K. Böriýew, H. Baýlyýew, Ş. Batyrow, B.A. Garryýew, M.N. Hydyrow, K. Begenjow, M. Kösäýew, A. Annanurow, A. Kekilow, M.Ý. Hamzaýew, Z.B. Muhammedowa ýaly alymlar ylmy işleri alyp bardylar. Bu meselede akademik P. Azymowyň uly hyzmatynyň bolandygyny bellemek gerek. Bu ynsanlar türkmen filologiyasynyň – dil biliminiň kerwenbaşylary boldular.

7-nji gönükmə. Goşgyny okaň, mazmunyny gürrüň beriň.

- Sözleri fonetik taýdan derňän.

Ejem Aýyň kümüş nuruny öwdi,
Ýaňlandy ýakymly öz ene dilim,

Ýörjen-ýorjen bolup, daşaryk çykyp,
Güne salam berdim ene dilimde.
Dürli sözüň dürli suratyn çekip,
Täsin gudrat gördüm ene dilimde.

Ýaz şemaly ýaly mymyk-mylaýym,
Gylyç kimin kesgir gerek ýerine,

Sallançak üwredi jadyly hüwdi,
Aýdym dek ýakymly öz ene dilim.

Ejemiň hüwdüsü, ejemiň süýdi
Siňdi öz dilime Gün bile bile,
Dilim göwnüň islän zadyny diýdi,
Neneň guwanmaýyn men beýle dile!

Haýsy ugra gitsem, hyzmata taýyn,
Dilim där seçip dur dostluk görende.

Durna gözü çesme deýin dury ol,
Älem ýaly giň dilimiň gerimi.
Ol şeýle kän öwşün atýan söze bol,
Söz merjeni bezär baran ýerimi.

Özge diller bilen artsyn owazyň,
Gülle ene dilim, guş bolup saýy!
Gaýym ganat berdi sözüme sazyň,
Ömür senden, dilim, düşmäýin aýra!
(A. Atajanow)

8-nji gönükmə. Sözlemleri göçürüň we mazmunyny gürrüň beriň.

- Yazuw kadasyna laýyklap göçürüň, baş agzalaryň aşagyny çyzyň.

Uzaga çeken içgiligiň netijesinde içýän adamlarda zähmete bolan höwes ýityär, olar yzygiderli işe ukypsyz bolýar we kem-kemden zähmet çekmegin düýpden taşlaýarlar.

Alkogolyň ujypsyz we “çenli” mukdarynyň täsiri astynda aktiw we pasıw üns boz...lýar, şol zerarly hem ilkinji nobatda huş kösençlik çekýär. Köp mukdarda içilen alkogol has gödek boz...lmalara eltýär. Daşky täsirleri kabul etmek kynlaşýar we haýallaşýar, onuň takyklygy peselýär. Üns bilen huş öňk...den hem beter ýaramazlaşýar. Assosasiýalar hil taýdan zaýalanýar, adamda tankyt gowşaýar, onuň beýlekileri üns berip diňlemek, öz e...dýän gürr...ňiniň dogr...lygyny yzarlamak, öz etmişine erk etmek ük...byny ýitirýär. Ahlak duýg...sy gowşap, utançlı gaçýar.

Adam özünü gelşiksiz alyp barmakdan, ile göz bolmakdan utanmaýar. Aýal-ebtatlaryň, çagalaryň ýanynda paýyş söğünmekden çekinmeýär. Hossalrarynyň, dost-ýarlarynyň ýal...baryp-ýakarmalary peýda etmeýär, gaýtam ol öňk...inden hem beter beleň açyp, bihaýalygy ar...ýar.

(F. Uglow. “Salgymyň girdabyndan”)

9-nji gönükmə. Teksti göçürüň.

- Galdyrylan dyngy belgileri ýerli-ýerinde goýuşdyryň.

Bir adam lukmany synamakçy bolupdyr-da:

—Goýny soýup iň süýji ýerini bişirip gel! — diýipdir. Lukman goýny soýup ýürek bilen dilini bişirip onuň önünde goýupdyr. Başga bir gün ol adam ýene Lukmany ýanyna çagyrypdyr

—Goýny soýup iň aýj ýerini bişirip gel!

Lukman goýny öldürip dili bilen ýüregini bişirip onuň öňüne goýupdyr.

—Bu näme etdigiň boldy?

Lukman şeýle jogap beripdir:

Eger pák bolsa dil bilen ýürekden şüýji zat ýokdur ýogsa-da olardan aýj zat ýokdur.

(A. Bayýmyadow. “Rowayatlarda taryhy ilahlar” eseri boýunça)

10-njy gönükmə. Goşgy setirlerini göcürüň.

- Aýratynlandyrylan sözleriň häzirki zaman türkmen dilinde nähili şekilde ulanylýandygyny aýdyp beriň.

1. Gel, Kemine, gideli, seýli – çemen *isteseň** (**Kemine**).
2. Ýürekde ýok sözi *tile** getirme. (**Magtymguly**).
3. *Keşt edip serçemen üzre** ýörenede,
Ganatdan aýrylar, perwana galar. (**Mollanepes**).
4. Ol merdiň ogludyr, mertdir *pederi**. (**Magtymguly**).
5. *Istäp ki ** gözel ýary *gördüm ki ** salamatdyr. (**Mollanepes**).
6. *Bilmeýen* soranlara aýdyň bu garyp adymyz,
Asly – gerkez, ýurdy – Etrek, ady Magtymgulydyr. (**Magtymguly**).

11-nji gönükmə. Bölekleri okaň.

- Olarda aýdylýan pikirleri özleşdiriň. Öz durmuşyňyzda şol pähimlere eýermäge çalsyň.

DANALAR DIL BARADA

Özara gürrüňçilik – munuň özi özara tagalla arkaly bina edilýän ymaratdyr.

(Andre Morua, fransuz ýazyjysy).

Dawalaşmagy köpler başarıyar, ýürekdeş gürrüňçilik welin her kesiň elinden gelýän däldir.

(Amos Olkott, amerikaly ýazyjysy).

Her kes bilen akylyna görä gürleş.

(Saddy, pars şahyry we akyldary)

Akylly bilen gürleşeniňde, az sözle.

(Katon Ulusu, pim ýazyjysy we döwlet işgäri)

Köp pikir edýän adam az gepleýär.

(Waşington Irving, amerikaly ýazyjy)

Özi hakda köp gepleýän adam şöhrata kowalaşmakdan halas däldir.

(Lýudwig Wowenarg, fransuz ýazyjysy)

Soň özüne nobat ýetmejegini bilse, hiç kim seni diňlemez.

(Ýugar Hou, amerikaly ýazyjy)

Özüňi hemmeden akylly görkezjek bolmakdan uly samsyklyk ýokdur.

(Fransua Laroşfuko, fransuz ýazyjysy)

Dymmagy oňarmaýan adam geplemegem oňarýan däldir.

(*Lusiý Seneka, Rim ýazyjysy*)

Magtymguly diliň sakla,
Nobat berilmegen ýerde.

(*Magtymguly Pyragy*)

**Istemen* – islemek.

Til – dil.

Keşet edip – seýran edip.

Serçemen üzre – çemenzarlykda.

Ki – baglaýjynyň hyzmatynda gelýär.

Bilmeýen – hal işliginiň ýokluk şekilinde gelen söz, bilmän.

GEÇİLEN MATERİALLARY GAÝTALAMAK ÜÇİN SORAGLAR:

1. Oguz diller maşgalasyna haýsy diller girýär?
2. Dil üýtgeşmä sezewar bolýarmy?
3. Türkmen diliniň gadymy ýazuw ýadygärliklerinden haýsylaryny bilýärsiňiz?
4. Türkmen diliniň gadymylygy doğrusynda näme aýdyp bilersiňiz?
5. Kimler türkmen dilini öwrenipdir?
6. Belli alymlaryň we görünüklü türkologlaryň türkmen dili baradaky ylmy işlerini aýdyp beriň?
7. Türkmen dilini öwrenmekde kerwenbaşy bolan dilçiler kimler hasaplanypdyr?
8. Dil näme üçin adamlaryň möhüm aragatnaşyk serişdesi hasap edilýär?

KEPILNAMA ÝAZMAGY ÖWRENMEK

 Bir adam haýsy hem bolsa bir guramanyň agzalygyna çekiljek bolnanda ýa-da ýokary wezipä hödürlenende, ol hakda şol guramada durýan, ony gowy tanaýan, köp stažly, abraýly başga bir adam tarapyndan ýazylyp berilýän oñaýly baha kepilnama diýilýär. Muňa başgaça rekomendasiýa diýilýär. Kepilnama bilen adama berilýän oñaýly baha netijesinde ol haýsy hem bolsa bir gurama girmäge, nähili hem bolsa bir wezipä bellenilmäge ýa-da ýokary baýragy almaga hödürlenýär. Kepilnamanyň hem aşakdaky ýaly alty bölegi (alty rekвизити) bolýar:

1. Dokumentiň ady.
2. Dokumentiň mazmuny. Kepilnamanyň mazmuny hem aşakdaky ýaly maglumatlary öz içine alýar:
 - a) Kepilnama berýän adam häkyndaky maglumatlar.
 - b) Kepilnama berilýän adamyň gysgajyk häsiýetnamasy.

- 
- ç) Kepilnama berilýän adamyň häsiýetnamasynyň dogrudygy hakýnda güwä geçmek.
 - 3. Dokumenti ýazan adamyň goly.
 - 4. Dokumentiň ýazylan wagty.
 - 5. Kepilnamany ýazan adamyň goluny tassyklaýan wezipeli adamyň goly.
 - 6. Kepilnamany ýazan adamyň golunyň tassyklanan wagty.

Kepilnamanyň (rekomendasiýanyň) mysaly nusgasy

Dörtgül etrabyndaky 6-njy orta mekdebiň
türkmen dili we edebiýaty mugallymy
Hebibulla Abdullaýew

KEPILNAMA

Men, Dörtgül etrabyndaky 6-njy orta mekdebiň okuň we terbiýeçilik işleri boýunça direktoryň orunbasary Nazargeldi Abayew, 1994-nji ýyldan bări mekdebimiziň türkmen dili we edebiýaty mugallymy Hebibulla Abdullaýew bilen bile işleşip gelýärin, şonuň üçin hem ony gowy tanaýaryn.

Hebibulla Abdullaýew öz sapaklaryna hemiše birkemsiz taýýarlanyp, sapaklaryny metodik taýdan ýokary derejede geçmek bilen, ýaşlara bilim bermekde, olary watansöýüjilik ruhunda terbiýelemekde beýleki mugallymlara oňaýly görelde görkezýär. Ol özüniň pedagogik borjuna jogapkärli garap, sapaklaryna gjä galmaýar, sebäpsiz okuň goýbermeyär, sapaklaryny gyzykly gurap, okuňçylaryň ýokary işjeňligini gazanýar, ýetişigini ýokarlandyrýar. Ol öz ýolbaşylyk edýän synpynyň okuňçylaryny ýygy-ýygydan gezelençlere, muzeýlere, taryhy mesgenlere alyp gitmek bilen, olaryň ruhy dünýäsiniň giňelmegini gazanýar. Onuň okadýan synplarynyň okuňçylarynyň bir topary türkmen dili we edebiýaty sapagy boýunça geçirilýän etrap we respublikan olimpiadalarynda baýrakly orunlara eýe bolýar. Kärdeşimiz Hebibulla Abdullaýew gazet we aýnamalary yzygiderli okap, özüniň syýasy bilimlerini artdyryp durýar. Ol mekdepdäki dil we edebýat kružogyna hem ýolbaşylyk edýär. H.Abdullýew pedagogik kadrlary kämilleşdiriş merkezi institutynyň kurslarynda bolup, öz kesp bilimini yzygiderli artdyryar.

Hebibulla Abdullaýew doğrucyl, talapkär, işeňnír, moral taýdan durnukly, ahlak taýdan arassa, syýasy taýdan taýýarlykly, tertipli, medeniýetli pedagog. Şonuň üçinem ol Garagalgystan Respublikasynyň bilim ministrliginiň hormat hatyna mynasypdyr. Men onuň syýasy, iş, moral sypatlarynyň şu

ýerde dogry häsiýetlendirilendigine doly güwä geçýärin. Men onuň üçin kepil bolup bilerin.

2002-nji ýyldan bări 6-njy orta mekdebiň
okuw we terbiýeçilik işleri boýunça
direktor orunbasary

(goly)

(N.Abaýew).

22.09.2009

Mekdebiň okuw we terbiýeçilik
işleri boýunça direktor orunbasary N.Abaýewiň goluny tassyklaýaryn.

6-njy mekdebiň direktory:

(goly)

(N.Amanow).

23.09.2009.

 Ýokardaky mysaly nusgadan görnüşi ýaly, kepilnamanyň ady (onuň birinji bölegi) ýazylanda oňa kepilnama berilýän adamyň; käri, wezipesi, ady (ýöneliš düşümünde) ýazylmaly.

Kepilnamanyň mazmunynyň (ikinji esasy böleginiň) başynda “Men” sözi ulanylyp, onuň yzyndan kepilnama berýän adamyň käri, wezipesi, ady we familiýasy baş düşümünde getirilip, soňra kepilnama berilýän adam bilen onuň önmüçilikde we jemgyýetçilik işinde bile işleyändigi (ol okuwçy ýa-da talyp bolsa bile okaýandygy), ony nä wagtdan bări gowy, kemsiz tanaýandygy görkezilýär. Şundan soňra ol tekstde kepilnama berilýän adamyň syýasy, iş we ahlak sypatlary hakyky häsiýetlendirilip, onuň zähmete, öz gulluk borjuna nähili garaýandygy, jemgyýetçilik durmuşyna nähili gatnaşyandygy, özüniň syýasy, ýörite we umumy bilim derejesini nähili ýokarlandyrýandygy beýan edilýär. Iň soňunda bolsa kepilnama berilýän adamyň sylag bermäge mynasyphygy üçin, şeýle hem kepilnama berilýän adamyň syýasy, iş, ahlak sypatlarynyň dogry häsiýetlendirilendigi onuň üçin kepil bolup bilýändigi aýratyn bellenilýär.

Mazmunyň aşagynda kepilnamany ýazan adam gol çekýär we onuň ýazylan wagtyny ýazýar. Onuň aşagyndan bolsa kepilnamany ýazan adamyň goluny tassyklaýan ýazgylar ýazylyp, ony tassyklan adam gol çekýär we onuň tassyklanan wagtyny görkezýär. Her bir rekomendasiýada – kepilnamada ýokardaky ýaly maglumatlaryň bolmagy zerurdyr.

DIL BILIMI HAKYNDÀ UMUMY MAGLUMAT

▲ Dil adamlaryň özara pikir alyşmagynda, biri-birine düşünmegini amala aşyrmakda möhüm serişde bolup hyzmat edýänligi sebäpli, jemgyyetçilik hadysa hasaplanýar. Şonuň üçin-de aragatnaşygyň möhüm serişdeleri boylan dili düýpli bilmegiň ähmiýeti örän uludyr.

Dil adamyň pikirlenmesi bilen berk baglanyşklydyr. Adamyň pikirleri söz, söz düzümleri, sözlemler görnüşinde ýuze çykýar.

Dil gadymy döwürde adamlaryň bileleşip işlemekleri üçin pikir alyşmak zerurlygyndan ýuze çykypdyr. Dil adamlaryň biri-birlerine düşünişmeklerine, ýasaýyış üçin zerur zatlary bileleşip gazarmaklaryna, önumçılıgi guramaga, tebigy hadysalara garşy göreşmäge kömek beripdir. Diliň ösmegi adamlaryň dürli durmuş tejribelerini berkitmäge, olary nesilden-nesle geçirmäge, zähmet gurallaryny barha kämilleşdirmäge, şeýle hem, maddy durmuş şertlerini gowulandyrırmaga, ylmy, tehnikany, medeniýeti.., adamzat jemgyyetini ösdürmäge ýardam edipdir.

12-nji gönükmə. Teksti okaň. Mazmunyny gürrüň beriň. Siziň özüňiz näçe dil bilýärsiňiz?

KIM NÄCE DIL BILÝÄR?

Köp dil bilmek gadym zamanlardan bări ruhy medeniýetliliğiň gowy alamaty hasaplanýar. Meselem, ikinji jahan urşunyň öňüsyrasy aradan çikan nemes Şýutse 270 dilde gepläp bilipdir. XIX asyrda ýaşan daniýaly alym Raslige Hristian Gask 230 dil, Lwow uniwersitetiniň professory Andreý Gawronskiý 140 dil, akademik N.Ý. Marr 100-e golaý dil, belli arheolog Genrih Šliman 80 dil, ukrainaly ylmy işgär we ýazyjy Agafangel Krymskiý 60-dan gowrak dil bilipdir.

Biziň günlerimizde-de poliglotlar (grek sözünden poli – “köp” we glot – “dil”) az däl. Riganyň uniwersitetinde professor Karlo Tagliawini 35 dilde sakynman gepleýär, 25 dilde okadýar, jemi bolsa 120-den köpräk dil öwrenipdir. Beýik Britaniýadan 180 dil bilýän žurnalıst Garold Uilýamsy häzirki wagtda iň zor politolog hasaplama bolar. Haýran galaýmaly, Garold grek, latyn, ibrit, fransus we nemes dillerini on bir ýaşyndaka öwrenipdir.

Taryh uniwersitetiniň professory Raul Aristi hem-de Moskwa uniwersitetiniň mugallymy Andreý Zaliznýak şu günüň gün belli poliglotlar hasaplanylýar. Olaryň hersi 40 dil bilýär. Ukrain ýazyjysy Nikolaý Lukaş ýigrimä golaý dil bilýär. Ol Gýotäniň “Faustyny”, Bokkaççonyň “Dekameronyň” hem-

de dünýä edebiýatynyň başga-da birentek ajaýyp eserlerini öz ene diline terjime edipdir.

(Gazatden).

13-nji gönüökme. Danalaryň sözlerini okaň . Göwnüňize ýaranlaryny depderiňize göçüriň. Olara öz garaýsyňzy beýan ediň.

Adam bar bir nan bilen müň iti aldar.

Adam bar müň nan bilen bir iti aldap bilmez.

Adam ganatsyz guşdur.

Edebi edepsizden öwrendim.

Ýylan garybam bolsa záherlidir.

Ýylan ýumşagam bolsa záheri dişindedir.

Derdini gizläne derman tapylmaz.

Zaman saňa uýmasa, sen zamana uý.

Araba tigirlenenden soň, ýol görkezen köpeler.

Akylly duşman akylsyz dostdan ýagşydyr.

Gözden daşlaşan, göwünden daşlaşar. Aladasyz adam suw içse-de semräär.

Erkegi köp öýüň oduny bolmaz, aýaly köp öýüň suwy.

Söz – kümüş, dymmak – altyn.

Akylly atyny öwer, alasamsyk aýalyny, samsyk bolsa – özünü.

Dagy daş bezär, adamy akyl.

Hünärlı Ölmez, hünärsiz – gülmez.

Ýüzmäni öwrenmän, özüni derýa urma.

Ýurduň duşmandan, syryň ýaraňjaňdan gora.

Bazarda baha galan bolsa, satyjy ynsabyny ýitirendir.

14-nji gönüökme. Teksti okap, mazmunyny gürrüň beriň. Türkmen halkynda salamlaşmagyň edebi dogrusynda öz bilyänleriňiz esasynda çekişme guraň.

...Durmuşda salamlaşmagyň käbir endikleri uzak wagtlap saklanyp galypdyr. Meselem, elini ýokary galdyryp salamlaşmak biziň günlerimizde-de häli-şindi gabat gelýär. Alymlaryň birnäçesi häzirki elleşip salamlaşmagy-da elini ýokary göterip ýa-da elin aýasyny ýokary edip, egniň deňine ýetirmegiň dowamy hasaplaýar. Elbetde, ol pikiri inkär etmek kyn. Sebäbi bu hereketiň esasynda elimde hiç zat ýok, ynanmasaň, ynha, göräý diýen many ýatyr.

Irki döwürlerde salamlaşmakda ulanylan sözleriň ençemesi biziň üçin örän geň bolup duýulýar. Sebäbi her bir halkyň öz ýörelgesi bolup, öz durmuşlaryny iň derwaýys hem-de ýetmeýän zatlary arzuw edipdirler. Şonda baş

saglygy, ýurt parahatçylygy diýen düşünjeler başgarak beýan edilipdir. Hytaý imperiýasynyň höküm süren döwürlerinde salamlaşmakda “Siz iýdiňizmi?” diýip ýüzlenipdirler. “Siz iýdiňizmi?” diýip hem jogap gaýtarypdyrlar. Gadymy parslarda salamlaşylanda “Şadyýan bol” diýip ýüzlenipdirler. Şol sözler bilen hem jogap berlipdir. Gündogar Afrikada ýasaýan zulu halky özara salamlaşanlarynda biri-birine “Men seni görýärin” diýip aýdypdyrlar. Arap ýarymadasynyň günortasynda ýasaýan hadramauta atly taýpanyň käbirinde “Salawmälekim” hem “Waleýkimessalam” sözleriniň deregine “Gülgün säher” diýen sözleri ulanypdyrlar.

Gadymy ýahudylarda salamlaşmak üçin aýakgabyň çykarmaly bolupdyr. Ýewropanyň ençeme halklarynda bolsa, salamlaşanda kelläni ýalaňaçlamaly bolupdyr. Bu kadalar bilen tanyş bolmadık başga halklaryň wekili olar bilen salamlaşmakda çykgynsyz ýagdaýa düşüpdirler. Onuň tersine salamlaşmakda, toýa, ýasa barlanda kelle ýalaňaçlygy halamaýan halklar-da bolan. Görüşlerindäki tapawutlara garamazdan, salamlaşmagyň ähli görüşleri-de birek-birege ynanyşmagy, hormatlamagy, sylamagy, jan saglygyny arzuw etmegi anladýan oňat niyet bolupdyr. Yöne şol ynanyşmak, hormatlamak, sylamak her döwürde üýtgap, özgerip durupdyr. Oňa her ýurt, her halk, her jemgyyet, her synpyň wekili özüce ähmiyet beripdir hem-de ony özüce berjaý edipdir.

(Žurnaldan)

DIL BILIMINIŇ BÖLÜMLERI

- 
- ▲ 1. Türkmen medeniýetiniň ösüşinde türkmen diline uly hormat deňlidir. Soňky on ýyllylarda ähli ugurlar boýunça uly özgerişler bolup geçdi.

Ilatyň her müň adamdan ýedisi sowatly bolan ülkede köp sanly mekdepleriň, ýörite orta okuw jaýlarynyň döredilmegi bilen bir hatarda halk hojalygy, medeni edaralar ökde hünärlı kadrlar bilen üpjün edildi. Ylymlar akademiýasy, ylmy barlag edaralary döredildi.

Medeni aň-bilim edaralarynyň sany köpelip, olaryň maddy bazasy, kadrlar bilen üpjün edilişi gowulandy. Kitapdyr gazet-žurnal, radiodyr televizor halkymyzyň gündelik ruhy baýlygyna öwrüldi.

Türkmen dili türkmen edebiýatynyň, sungatynyň pajarlap ösmeginde-de esasy serişde bolup hyzmat edýär.

Ýurduň ykdysady kuwwatynyň gitdigiçe artmagy halkyň maddy hal ýagdaýynyň barha gowulanmagyna alyp barýar. Munda aragatnaşygyň

möhüm guraly bolan diliň hyzmaty uludyr. Diýmek, medeniýetimiziň ösmeginde hem-de baýlaşmagynda türkmen diliniň ähmiyeti uly.

Dil bilimi diliň dürli taraplaryny öwrenýär. Dili öwrenmeklik aşakdaky bölmeler boýunça alnyp barylýar:

1. Fonetika – dildäki sesleri, olaryň häsiyetlerini, ösüşini we üýtgeýşini, ýagny diliň ses gurlusyny öwrenýär. Grekçe phone – “ses” phonetikes – “sese degişli” diýmekdir.

2. Leksikologiya – diliň leksikasyny öwredýär. Leksikologiya (grekçe lexikos – “söze degişli” + logos – “taglymat, ylym”) aşakdaky bölmeleri öz içine alýar. A) Semasiologiya (grekçe semasia – “many”+ logos – “taglymat, ylym” – sözleriň manysyny, manylarynyň üýtgeýşini, olaryň üýtgeýisleriniň sebäplerini we kanunalaýklyklaryny öwrenýär. B) Etimologiya – sözleriň gelip çykyşyny we taryhyny öwrenýär. Grekçe etimon – “hakykat, sözün cyn manysy” + logos – “taglymat, ylym” diýmekdir. C) Leksika – diliň sözlük düzümini, esasy sözlük fondunu we olaryň ösüşini öwrenýär. D) Leksikografiya – dürli sözlükleri we olaryň düzülişiniň prinsiplerini öwrenýär. Grekçe lexicon – “sözlük” + grapho – “Ýazýaryn” diýmekdir.

3. Grammatika – grekçe grammatike – “ýazuw, harplar” diýmekdir. Bu iki bölümden durýar. A) Morfologiya – sözleriň gurlusyny, olaryň (formalarynyň) üýtgeýşini we bölgünişlerini öwrenýär. Grekçe morphe – “forma” + logos – “taglymat, ylym” diýmekdir. B) Sintaksis – sözlemleri, olaryň gurlusyny we olarda sözleriň baglanyş ýollaryny öwrenýär. Grekçe sintaxis – “düzme, gurama, ýasama” diýmekdir.

4. Dialektologiya – Ýerli dialektleri we gepleşikleri öwrenýär. Grekçe dialektos – “ýerli gepleşik” diýmekdir.

15-nji gönükmek. Teksti okaň. Onuň planyny düzüň we gürrüň etmäge taýýarlanyň. Çay hakynda siz ýene nämeleri bilýärsiňiz.

ÇAÝ ÖSÜMLIGI

Hytaýlylar ýer ýüzünde diňe çagyň adyny, çagy içgi hökmünde ulanmagy adamzada öwretmek bilen çäklenmediler, eýsem çay ösümligini – çay agajyny hem ýuze çykardylar we bu barada, takmynan, 4700 ýyl mundan öň aýdyp geçdiler. Soňra ybadat edýärkä, uklan bir hytaý ýagşyzadası gözleri hiç haçan bürlüşip ýumulmaz ýaly, özüne gahar edip, gabaklaryny kesip aýryp ýere taşlapdyr we şol gabaklardan şu ağaç gögeripdir diýen rowaýat döräpdir. Şu wagta çenli hytaý we ýapon dillerinde gabak we çay belgileri bar şekilde ulanylýar.

Çaý ösümligi barada iň gadymy ýatlap geçmeler we ondan rowaýat, çay ýapraklaryndan şähdini açýan, ukyňy aýyrýan içgini taýýarlap, onuň başda diňe ybadat edilende uklamazlyk üçin ulanylmagyçaýyň gelip çykan ýeriniň diňe Hytaý bolup biljekdigine şäyatlyk etdi. 1825-nji ýyla çenli hem şeýle hasap edilipdi, ýöne şol ýylدا Hindistanyň Demirgazyk-Gündogarynda (Assamda), Birmada, Wetnamda we Laosda daglyk jeňnelliklerinde san-sajaksyz mukdar-da ýabany ösýän çay agaçlary tapyldy. Şeýle hem ýabany ösýän çay agaçlary Gimalaýlaryň eňňitlerinde, Aziýanyň iň uly derýalary bolan Ýanszy, Brahmaputra, Mekenç, Saguin, Irawadiniň başlanýan ýeri bolan Tibet daglygynyň Günorta-Gündogar eteklerinde hem tapyldy. Alymlaryň pikirleri bölündi: käbirleri çayyň mekany Hytaý hasap etmeklerini dowam etdirselear, beýlekileri Gimalaýyň etekleri diýen delili orta atýarlar. Hindistanda we Hindihytaý ýurtlarynda tapylan ýabany çay jeňnellikleri, tebigy çay tokaýlyklary däl-de, eýsem jeňnele dönüp giden medeni çay agaçlarynyň galandyrsydygy hemde halkyň döreden gadymy ybadathanalarynyň harabaçylygynyň bu ýerleriň gadymy medeniýetiň ösendigi barada bize ýatladýandygy diňe ýakynda anyklanyldy. Eger-de şeýle ýagdaýlarda harabaçylyklaryň bize zat “aýtmaga” ukyby bar bolsa, ösüp oturan agaçlar özleriniň mydama ýabany bolandygyny ýa-da bolmasa asyrlaryň dowamında ýabanlaşyp jeňnele dönendigini aýdyp belleýärler.

(W.W. Pohlebkin “Çaý”).

16-nji gönükmə. “Ene dilim – eýe dilim” temasy boýunça düzme ýazyň.

17-nji gönükmə. Teksti okaň we göçürüň. Baş agzalaryň aşagyny çyzyň.

Halkymyzyň örän baý, gyzykly we çylsyrymlı taryhy bar. Muňa ençeme asyrlaryň dowamında döredilen we toplanan, aňyrsyna göz ýetmeyän ýazuw ýadygärliliklerimiz, taryhy çeşmeler, medeni mirasymyz gös-göni şäyattdyr. Häzir döwrem, ykdysady-syýasy sistema-da úýtgedi. Halkymyz taryhçylardan ata-babalarymyzdan galan beýik ahlak, medeni-estetiki, taryhy mirasymyzy doğruçyl, hakyky we öz ene dilimizde beýan edilmegini talap edýär. Sebäbi taryh öz watanyňy, halkyňy, asyllı adatlaryny, ýurduňy, halkyň agzybirligini aýawly saklamagy öwredýär. Bu mukaddes ylmy geçmişde agalyk sürüji gatlaklaryň wekilleri öz bähbitlerini goramak üçin peýdalandylar. Eserleriň köpüsü olaryň buýruklyr boýunça ýazyldy. Öz ene dilimizde ýazylan taryhy işleri barmak basyp sanaýmaly. (Žurnaldan).

18-nji gönükmə. Goşgyny labyzly okaň . Gaýtalanyp gelen sözlere türkmen dilinde näme diýip at berilýändigini ýatlaň, ähmiýetini düşündiriň.

Özüm ýaly gezeýin,
Özüm ýaly bakaýyn.
Özüm ýaly ýykylyp,
Özüm ýaly ýykaýyn.

Özüm ýaly öseýin,
Özüm ýaly içeýin.
Özüm ýaly ýigrenip,
Özüm ýaly geçeýin.

Özüm ýaly ýitirip,
Özüm ýaly gözläýin.
Özüm ýaly oýlanyp,
Özüm ýaly sözläýin.

Ýazaýyn özüm ýaly,
Özümçe bolsun adym.
Özümçe ýaşap ýörmek-
Iň bir ey görýän zadym.

(N. Bayramow).

FONETIKA

▲ Dil biliminiň ses hakýndaky taglymaty öwrenýän bölümne **fonetika** diýilýär. Fonetikada sesleriň emele geliş we aýdylyş aýratynlyklary, häsiýetleri öwrenilýär. Olaryň sostaw wariantlary kesgitlenilýär. Ses üýtgemeleri we şuňa meňzesler derňelýär.

Adam öz pikirini sözlemler üsti bilen aňladýar. Bu sözlemler sözlerden düzülýärler. Sözler bolsa seslerden düzülýärler.

Meselem: gel, gör, dur, gül, al, oka, işle we ş.m.

Ýokardaky sözleriň many aňlatmaklary üçin hökman olaryň her birinde gatnaşýan sesleriň gelmekleri zerurdyr. Bu sözleriň haýsy hem bolsa bir sesini üýtgetsek, onda biz öňki aňlatjak bolan manymyzy aňladyp bilmeýaris.

19-njy gönükmə. Teksti okaň. Soňra bogna bölüp göçüriň. Sözleriň her haýsynyň näçe sesden emele gelendigini aýdyp beriň.

Tomus öýlenen gul ýaly, ýeri, egniňdäki penjegin nämäň görgüsü diýsene?! Ýa öňki yssyny az görýäňmi?! Ýo-ýok, beýdip siz Gaty Gowşakowy utandyrjak bolmaň, penjegin nämä gerekdigini onuň özi gowy bilýär. Hiç ýerde-de içip ötägitmeli taýýar aş ýok, ýeňiş üçin göreşmeli. Häzir onuň gara der bolup horlanyp duranyna seretmäň, soňunyň hazırlarına bakyň. Bolmanda-da kışmiş iýseň çöpi bolýar ahyryny. Nâme, Gaty Gowşakow indi şonam bilmeýändir öýdýärsiňizmi. Ynha, ol haý diýmän giriş ekzamenine barar, şonda bu penjegin

bitirjek oýny köpdür, oňa özüňem göz ýetirersiň. Hawa, onuň her jübüsü bir giden taryh ahyryny.

(T. Jürdekkow “Ody özüňe bas...”).

20-nji gönükmey. Goşgy setirlerini labyzly okaň, soň her sözde näçe ses bardygyny aýdyp beriň.

Sen meniň agtygym sen,
Akyllý artygym sen.
Öwrenýärsiň kän zatlary,
Açyp kitap,
Depder gatyn.
Häzir bolsa diňle,
oglum.

Ataň berjek nesihatyn.

Ulaldykça duýansyň sen,
Kalba siňyändir bir duýgy.
Barha artýan,
barha berkýän,
Duýgy duýgularyň beýgi.
Ähli guwanjyň,
Buýsanjyň,
Şoldur esasynda ýatan.

Söýgüdir ol ýürekäki
Saňa, eziz ata Watan!
Girýär ol seniň synaňa,
Ene ýeriň güýji bilen.
Siňyär ol seniň kalbyňa,
Mährem enäň süýdi bilen.

Ilki dünýä inen günüň,
Garşy aldy gerip gujak.
Hut şu ýurtda doglanyňa,
Ýeri neneň guwanmajak.

Ulalarsyň,
öwrenersiň,
Seň öňünde entek gün kän.
Gerimiňi, belentligňi,
Seniň üçin açar ülkäm.

(O. Annaýew “Atamyň nesihatlary”)

21-nji gönükmey. Aşakdaky teksti okaň. Göçüreniňizde ýogyn çekimliniň aşagyna bir çyzyk, ince çekimliniň aşagyna iki çyzyk, çekimsiz sesleriň aşagyna üç çyzyk çyzyň.

Mäşerip ýegdekläp öňden barýardy. Ol at ýataga gelip, aýak çekdi. Ýatakda dört at bardy, emma Dordepel ýokdy.

Muhammetrahym bilen Gurbangylyç serdar ýatagyň içine aralaşmady, gapynyň agzynda saklandy. Reňkini agdaryp duran Mäşerip weli, elewräp, atlaryň arasyna süsdirilip barýardy. Gurbangylyç serdar ökjesine galyp, hanyň gulagyna tarap golaýlaşdy.

– At oýnadýar garry melgun! Özi bilgeşleýin gaçyryp goýberipdir.

Han gahar bilen gepledí:

– Náme üçin gaçyrsyn? Náme bähbidi bar?

Gurbangylyç serdar lal açdy.
Mäşerip erbet halda gaýdyp geldi.

(S. Myradow "Saygaklar").

LEKSIKOLOGIÝA

▲ Diliň sözlük sostawy hakyndaky ylma **leksikologiýa** diýilýär. Diliň sözlük sostawy, onuň sözlük fondy söz we onuň manylary, manylaryň giňelip daralmagy, sözleriň gelip çykyşy, sözleri sözlüklerde birleşdirmek leksikologiyanyň obýektidir. Şeýlelikde, leksikologiýa dil biliminiň uly böлümi hasaplanýar.

Ýokarda belleýşimiz ýaly, onuň birnäçe bölümleri bardyr.

SEMASIOLOGIÝA

▲ Semasiologiýa sözüň manysy we ondaky bolýan özgerişleri öwrenýär. Söz taryhy kategoriýa bolup, haýsy-da bolsa bir pikir predmetiniň ses bilen aňladylýan gepleýiş birligidir. Söze kesgitleme bermekde dürli hili garaýýslaryň bardygyny bellemek mümkün.

1. Söz gepleýishiň esasy birligidir.
2. Söz durnukly birlik bolup, öz aýratynlygyny mydama saklayáar.
3. Söz pikir predmetini aňladýar.
4. Söz belli bir ses kompleksinden ybarat.

Díymek, söz haýsy-da bolsa bir pikir, predmetiň aňladylmasydyr. Dürli zatlaryň, närseleriň, hadysalaryň, düşünjeleriň atlaryny aňlatmak we şol zatlara at bermek sözüň esasy hyzmatydyr.

Bu bölümde söz manysynyň daralmagy, giňelmegi we geçmegi öwrenilýär. Meselem: XI asyrlarda "keyik" sözi ähli wagşy haýwanlaryň jemini aňladypdyr. Emma şu söz öz manysyny daraldyp, "jeren" sözünüň sinonimi bolup galypdyr.

Söz manysynyň giňelmegi bolanda öň bir manyny aňladýan sözler soňra köp manyny aňlatmaga başlaýar. Türkmen dilinde-de şeýle sözleriň bir toparyny görmek mümkün. Meselem: "Gatnaşyk" sözi ilkinji manyda iki adamyň arasyndaky ýa-da öý bilen öýüň arasyndaky gatnaşygy aňladypdyr. Emma şu söz wagtyň geçmegi biilen öz manysyny aşakdaky ýaly giňeldipdir: howa aragatnaşygy; suw aragatnaşygy; demir ýol aragatnaşygy; poçta aragatnaşygy...



Söz manysynyň geçmegini birnäçe ýollar bilen amala aşyrylyp biler. Meselem: “Gulak” sözü adamyň eşidiş organyny aňladýar. Şol söz lingwistik metafora esasynda aşakdaky ýaly manylary ýüze çykarýar: gazanyň gulagy; piliň gulagy; dutaryň gulagy; suwuň gulagy...

22-nji gönükmə. Aşakdaky teksti depderiňize göçüriň, giň çekimlileriň aşagyny çyzyň.

...Bir daýhanyň iki gyzy bolupdyr. Ulusyna Sona, kiçisine Aýna diýer ekenler. Sona gyz örän yzgytsyz bolup, özüne tabşyrylan ýumuşlary hemiše gykylyklap, jigisi Aýna etdirer ekeni. Aýna gyz öz öýlerinde gykylyk goparyndan ätiýaç edip, özüne tabşyrylan ýumuşlaram, Sona tabşyrylan ýumuşlaram sessiz-üýnsüz eder ýörer ekeni. Ata-ene gyzlaryň ikisine-de deň egin-eşik, şayýsep alyp beripdirler. Şonda her gezek Sona:

—Aýna getiren zatlaryňyzam meniňki bolaýmaly. Men ondan uly ahyryn. Käşki Aýna şol zatlaryň gadryny bilyän bolsa. Käşki bu çöpe jan bitdiňize geýdirenen, dokan zatlarynyz bir gelişse – diýip, Aýnanyň gelşiksizje göwresiniň üstünden gülüp, onuň şayý-seplerine-de dawa salypdyr.

(Gazetden).

23-nji gönükmə. Teksti okaň. Goşma sözlerini göçürüp alyň. Goşma sözleriň emele geliş ýollaryny ýada salyň. Söz we onuň manysy dogrusynda bilyänleriňizi aýdyp beriň.

Gaýynenesiniň dogumlylygyna, gazaplylygyna Ogulhajadyň syny oturýardy. Adamsynyň hem ejesine çekenligine, gazaplylygyna, üstesine parusatlydygyna-da guwanýardy. Ikilenç dünýä inip, göwün islegiňe durmuş gur diýselerem, ol tütjar baýyň ýa hanyň aýaly bolaýyn diýmezdi. Ýene-de Orazmuhammediň ýakasyndan aslyşardy. Onuň öz adamsyna, öýüne yhlasy, wepalylygy üýtgeşikdi. Öz işeňnirligi, gujurlylygy ýadyna düşenokdy, gapylarynda tok diýere towuklary tapylmasa-da, iller ýaly aç ýatyp, aç turanokdy ýa-da ýyrtyk-ýirik geýip ýörenokdy, aňyrlaryna gaçyrymlyk çala-huruş ýa-da egin-eşik taşlap bilmeseler-de, gündekijkileri günde ýetişip durdy. Üç gün mundan öň hem ak öý tutunypdy. Şu öýüň paty-putularyny taýýarlamak üçin Ogulhajadyň nähili hysyrdaýandygyny diňe Merwergül eje bilyärdi. Ogulhajat bolsa, dil kömeginiň daşyndan, gurbunyň çatdygyndan gydyrdanyp ýören Merwergülüň işeňnirligine öz içinden “Tüweleme! Bu içerini dikeldäýdi. Maňa galan bolsa-ha...” diýyärdi.

(S. Myradow “Saygaklar”).

24-nji gönükmə. Bölekleri ünsli okap çykyň. Olary pikir eleginden geçirir, durmuşda peýdalanyň. Aşagy çyzyylan sözleri sözlem içinde getiriň.

Eý, balam, Anusirwan diýipdir: “Eger azap-külpetden azat bolmak islešeň, bitmejek işe gol urma.”

Ýene diýipdir: “Eger yzymdan gülmesinler diýseň, gol aşagyňdakylara rehimlilik bilen gara.”

Ýene diýipdir: “Uzak wagtlap puşman etmekden halas bolaýyn diýseň, göwnüň islegi bilen iş etme”.

Ýene diýipdir: “Eger duýgurlardan bolaýyn diýseň, öz ýüzüňe halkyň gözünden seret.”

Ýene diýipdir: “Gadyrly bolmak islešeň, halkyň gadyryny bil”.

(“Kowusnamadan”).

...Sen özüňden näçe närazy bolsaň.

Il senden şonça-da razydyr razy

Biz herimiz özümiziň zergärimiz,
Mydama özümizi ýonup ýörmeli.

(G. Ezizow).

Dostuň bürgüt bolsa –
daglara elter,

Dostuň bilbil bolsa –
baglara elter,

Dostuň elguş bolsa –
bir oba elter,

Dostuň baýguş bolsa-
haraba elter.

(K. Gurbannepesow).

25-nji gönükmə. Aşakdaky goşgyny ýazuw düzgünine laýyklap göçüriň, soňundan labyzly okaň.

GÖZDEN DÜSEN

Kartyň keýpine düş...p,
Ýatybilmän oýnadyň,
Kirpiklerňi kirpige
Çatybilmän oýnadyň

Belläp “tuz...ň” daşyny,
Eplärdiň bir başyny,
Iliň tutan guş...ny,
Üt...bilmän oýnadyň.

Eneň aglap gargady,
– Bes et! – diýip, sargady.
Çisen bankyň dargady,
Ut...bilmän oýnadyň.

Keýwanyňam nalaýar,
Ne söýyär, ne sylaýar,
Jüb..ňde it uwlaýär,
Jüt...bilmän oýnadyň.

Duş gelmedi dilegiň,
Dynç bolmady gulagyň,
Iň soňk...ja balagyň,
Satybilmän oýnadyň.

Tanyş-bilişden gaçdyň,
Iliň göz..nden düşd...ň,
Ahyry gola düşd...ň,
Ýitibilmän oýnadyň.

(M. Garryýewiň “Gözden düşen” satirasy).

ETIMOLOGIÝA

▲ Sözün gelip çykyşyny öwredýän leksikologiýanyň bir bölümne **etimologiya** diýilýär.

Etimologiýa iki görünüşde bolýar:

1. Ylmy etimologiýa.
2. Halk etimologiýasy.

Ylmy etimologiýa – şol bir sözün emele gelşini ylmy deliller bilen subut edýär.

Halk etimologiýasy boýunça sözün emele gelşi ylmy deliller bilen dälde halk arasyndaky gürrüňler esasynda bolýar.

Diymek, her bir diliň düzümine girip, onuň baýlaşmagyna kömek edýän sözler elbetde, durmuş zerurlygy arkaly ýuze çykýarlar we döreýärler hem diliň baýlaşmagyna kömek edýärler. Beýle sözleriň gelip çykyşyny öwrenmek bolsa, dil biliminiň etimologiýa bölümünüň paýyna düşyär.

26-njy gönükmek. Aşakdaky sözleri göçürüň we olaryň aňladýan manylaryny hem-de gelip çykyşlaryny aýdyp beriň.

Garasar = gara (reňk) + sar (guş)

Dutar = du (iki) + tar (tar)

Agşam= ag (ak, gündiz) + şam (gije)

Bürgüt = bür (bermek işligi) + güt (gut – bagt)

Tamdyr = tendirmek (bişirmek)

Şerap = şer (ýaman) + ap (suw)

Gahryman = gahry (gaharly) + man (adam)

Çekize = çek (çekmek işligi) + kiz (keçe)

27-nji gönükmə. 26-njy gönükmədäki sözleri sözlem içinde getiriň, olaryň baş agzalaryny belgilän.

LEKSIKA

▲ Diliň sözlük sostawyny öwredýän bölüme **leksika** diýilýär.

Baý leksik fonda we gitdiçiे kämillesyän edebi normalara eýe bolan häzirki zaman türkmen diliniň çylsyrymly ösüşi başdan geçirendigini taryhy faktlar subut edýär.

Diliň ösüşine ýardam edýän her bir hadysanyň aňyrsynda kanunalaýyklygyň ýatýandygy jedel döredenok. Bular her taraply öwrenilende, diliň ähli ugurlar boýunça umumy ösüşiniň kanunalaýyklyklaryna göz ýetirmek mümkün. Şu babatda sözleriň we sözlük sostawyň ösüşine goltgy beren özgermeleri, olaryň ýuze çykyşyny derňemek has hem ähmiyetlidir, sebäbi adamzadyň maddy hem-de ruhy durmuşy her bir diliň sözlük sostawynnda doly şöhlelenýär.

Leksikanyň baýlaşmagy, üýtgäp durmagy diýlende, ösüşiň diň ebir mukdar tarapy göz öňünde tutulmaýar. Leksik birlikleriň hil taýdan özgermekleri-de mydama diýen ýaly sözlük fonduň azda-kände ösüşine ýardam edýär. Mysal üçin, sözleriň öňden gelýän manylarynyň üýtgäp başlamagy, şol bir sözün täze mana eýe bolmagy, şeylelikde, sözün ulanylyşdaky örüleriniň giňelmegi, dürli fonetik ýa-da semantik (many) hadysalaryň netijesinde olaryň fonetik wariantlarynyň emele gelmegi we many taýyndan differensirleşmegi – bularyň hemmesi sözün ösüsünü görkezýän ýagday bolup, diliň sözlük sostawynyň yzygiderli üýtgäp durmagyna, baýlaşmagyna, ösüşine oñaýly täsir edýän serişedir.

28-nji gönükmə. Aşakdaky könelişip barýan sözleriň dogrusyna olaryň häzirki wagtda ulanylýan sözlerini goýup göçürüň, aňladýan manysyny aýdyp beriň.

Heňňäm	Seýik
Hammam	Luw
Perwana	Takyk
Kilwan	Bijin
Mirap	Tagan
Bakgal	

(*Gazan, maýmyn, balyk, synykçy, söwdagär, harazçy, kebelek, suw paýlayýjy, towuk, wagt*)

29-njy gönükmə. Garaşsyzlykdan soň turkmen dilinde peýda bolan sözleri öňki manysynda beýan ediň we olary sözlem içinde getiriň.

Şadessan	Göterim
Teleýálym	Türgen
Uçar	Dikuçar
Gara ýol	Telekeçi

LEKSIKOGRAFIÝA

▲ **Leksikografiýa** – sözlük we sözlük düzmek hakyndaky mesele bilen iş salyşyár. Dil biliminde leksikografiýa termini iki usulda ulanylýar:

1. Sözlük düzmek teoriýa, taglymat barada.
2. Sözlük düzmegiň özi manysynda.

Şeylelikde, leksikografiýa dildäki sözleri hasaba almak, ony sözlüklere ýygnamak, neşir etmek bilen iş salyşyár. Sözlükler belli bir düşündirmeler, täsir etmeler ýa-da sözleriň terjime edilmegi bilen düzülip biler. Sözlükler düzülende ondaky sözler elipbiý tertibinde berilýär.

Leksikografiýa edebi diliň sözlük sostawyny baýlaşdyrmaga umumy halk diliniň söz baýlygyny ýüze çykarmaga kömek edýär.

30-njy gönükmə. Goşgyny labyzly okaň. Mazmunyny gürrüň beriň, aşagy çyzylan sözleriň manysyny düşündiriň.

BOŞ GITMEK

Tagamnyň lezzetin alyr,
Dahanyňdan diş gitmek;
Aňyrszy azdyrar.
Götin döwlet baş gitmek.

Peltesiz ýag çyraga,
Yşyk salmaz gyraga,
Ilin salar aýaga,
Aýak galyp, baş gitmek.

Niçe pese zar bolup,
Ýatandan bimar bolup,
Hoşdur ýagşa ýar bolup,
Bir ýamandan daş gitmek.

Ulaşmaganlar gama,
Şükr etmezler bu deme,
Abyraýdyr adama,
Ýagşy gelip, hoş gitmek.

Ýaman til dost ýitirer,
Hoş til rahmet getirer,
Äre sangy ýetirer,
Kyrkdan agyp, ýaş gitmek.

Pyragy, dünýä düýsdür,
Düýş görseň, düýbi hiçdir,
Jahanda ýaman işdir,
Gury gelip, boş gitmek.

31-nji gönükmə. Aşakdaky wesyetleri ünsli okaň. Durmuşda mümkünçiligini tapyp şeýle wesyetlere wepaly boluň. Onuň her bir sözünüň emele gelmegi we türkmen diliniň leksikasynyň kämilleşmegi barasynda pikir ýörediň.

“Salam berip girmedik adamy golaýyňza goýbermäň”.

“Yaşlykda alnan bilim daşa oýulan nagyş ýalydyr”.

“Talyba bir sagat ylym öwretmek, bir gije ybadatdan ýagşy, bir günläp ylym öwretmek bolsa, üç aý tutulan orazanyň kepilinden ýagşy”.

“Ylmy özüň öwrenip, soň başgalara-da öwretmek sadakanyň gowusydyr”.

“Haýsy bir mömin bir ağaç ekse ýa-da miweli agaja kök urdursa, olardan guşlar, adamlar hem haýwanlar iýse, bu onuň üçin sadaka hökmünde bolar”.

“Ekmek niýetinde eliňizde nahal duran wagty birden kyýamat gopjagy mälim bolsa hem ony ekiň”.

“Çagalaryňza ýüzmegi we okamagy öwrediň. Gyz perzentleriňz öýde tikin-çatyn işleri bilen meşgullanmagy ýagşy. Eger atadır ene birden çagyrsa, oval enä jogap ber”.

“Perzendiňize sylag-hormat etmek bilen birlikde olaryň ahlak edebini hem ýagşylaň”.

32-nji gönükmə. Ýogyn we ince çekimlileriň her birine degişli on mysal ýazyň.

33-nji gönükmə. Teksti okaň, soňra göçürüň. Baş agzalaryň aşagyny çyzyň.

Lingiwistleriň geçirgen barlagyna görä, orta hasapdan minutda üç yüz elli bogun aýdýan fransuzlar hemmelerden çalt gepleýän halkdyr. Olaryň yz ýanyndan ýaponlar barýar, olar bolsa her minutda üç yüz on bogun aýdyp bilyärler.

Lingiwistleriň bu barlagy ýene bir zada göz ýetirmäge mümkünçilik berdi. Iňlis dilinde gepleýän amerikanlaryň we iňlisleriň gepleşik dilinde käbir aýry-aýry sözler ýa-da söz düzümleri bolaýmasa başga tapawudy ýok. Ýone olaryň gepleyişeriniň intensiwigli welin, başga bolup çykdy. Iňlisler minutda ortaça iki yüz ýigrimi bogun aýdýarlar, amerikanlar bolsa her minutda bir yüz ýetmiş baş bogun aýdýarlar.

(Gazetden).

GRAMMATIKA

▲ **Grammatika** – ýokarda bellenip geçilişi ýaly, türkmen dil biliminiň uly bölmeleriniň biridir. Türkmen diliniň grammatisynda sözden tutup, sözlemiň ähli gurluşy giňden öwrenilýär. Grammatika öz gezeginde morfologiýa we sintaksis diýen bölmeleri öz içine alýar.

Morfologiyá – grammaticanyň özbaşdak bölmeleriniň biri bolup, sözleriň ýasalyşlaryny, söz toparlaryny, sözleriň gurluşlaryny söz ýasaýjy, söz üýtgediji goşulmalary we beýleki formalary öz içine alýar.

Sintaksis – grammaticanyň esasy bölmeleriniň biri sintaksis bolup, ol dildäki söz düzümlerini, sözlem gurluşyny we olarda sözleriň baglanych ýollaryny öwrenýär.

34-nji gönükmə. Berlen ýasaýjy goşulmalar arkaly söz ýasaň.

1. – Daş – des
2. – Cy – ci
3. – Ma – me
4. – Uw
5. – Gär
6. – Keş
7. – Hor

35-nji gönükmə. Aşakdakylaryň haýssysynda dar çekimliler düşürlip ýa-da düşürilmän ýazylýar.

Sygyr	Akyl
Gadyr	Ogul
Şekil	Tomus
Gelin	Köwüş

DIALEKTOLOGIÝA

▲ **Dialektologiýa** – bu ýerli halkyň ýönekeý gepleşik dilidir. Bu özünüň ulanylýış, sözleriniň köp we köp manylylygy bilen edebi dilden tapawutlanýar. Munda ulanylýan käbir anlatmalar özünüň häsiýeti, sadalygy, hertaraplylygy, köp görnüşliliği bilen häsiýetlenýär. Halkyň ýönekeý gepleşiginde bolan ähli sözler, olaryň ähli manysy, baylaşýar we halkyň ýönekeý geleşigi edebi dile her hili baýlyk berýän çeşmelerden biri bolup durýar.

Şiwe – bu özünüň ýüze çykyşy we her dürlüligi bilen edebi dilden-de, halkyň ýönekeý geleşigidenden-de tapawutlanýar. Şiweler belli bir wagta çenli edebi dile baýlyk berip bilýär. Şiweleriň edebi dile baýlyk bermegi halkyň ýönekeý geleşigi ýaly uzak wagtly däl, edebi dil belli bir derejä ýetende, şiweleriň oña baýlyk bermegi hem guitarýar. Şiweleriň bir topar

 aýratynlyklary hem olaryň edebi dile baýlyk beryän döwürlerinde edebi dile çekilmek bilen umumy dile birleşyär. Şiweleriň milli dile birleşmek ýagdaýy doly suratda guitarýança, olaryň edebi dile baýlyk bermegi, edebi diliň şewe hasabyna ösmegi hem dowam edýär.

36-nji gönükmə. Edebi dilde berlen sözleri öz dialect sözünüz bilen beýan ediň.

Kaka	Gapy
Ata	Okara
Kürüşge	Çanak
Gara ýol	Ücek
Äpişge	Şyhmütür
Göle	Gözäýnek

37-nji gönükmə. Goşgy setirlerini okaň we göçüriň. Nähili sözlere asyl söz diýilýändigini aýdyp beriň.

Owwal Magtymguly, özün düzetgil,
Özüni sen özgelere göz etgil.

Gözüm aýra düşmez, köňül eglenmez,
Magtymguly – sözlär tili türkmeniň.

Magtymguly halkdan syryñ gizlese,
Dişini uşadyň ýalan sözlese!

Alymlara uýsaň açylar gözüň,
Jahyllara uýsaň kör dek bolar sen.

Däli göwün guwanjy,
Ýokdur dünýä ynanjy,
Sag gulagyň guwanjy,
Ker ýanynda bellidir.

Mert oldur ki, bolsa köňli rehimli,
Göwresi giň gerek, özi pähimli,
Giň ýerde gargadeý bolsun wehimli,
Ýerinde hünarı işi gerekdir.

(*Magtymguly “Goşgular”*).

38-nji gönükmə. Teksti göçüriň, goşma sözleriň aşagyny çyzyň. Sada söz bilen goşma sözleriň tapawudyny düşündiriň.

Indi habary Gyratdan eşidiň: göwsünden naýza çümüp, ýaraly bolandan soň, bu ýygnyň yzyndan galyp, Göroglynyň ýatan gowagyna geldi. Barsa, Görogly başsyz läş bolup, gana boýalyp ýatyr. Gyrat el-aýaklaryna çenli, boýdan-başyna ysgap çykdy-da, edil adam ýaly gözünden ýaş döküp, aýylganç-aýylganç kişnedi, çyrpynyp başlady, ganyny tasadyp, dumly-duşuna çapdy, daglaryň başyna çykyp kişnedi. Ylgap gelip, kellesiz ýatan Göroglynyň başujunda şeýle bir gygyrdy, onuň sesi dag-dereelerini ýaňlandyrды, sesinden dagdaky mör-möjekler durup bilmedi. Gyrat çirkin-çirkin gygyryp, Göroglynyň başujunda çabalanyp jan berdi.

Çandybiliň il-ulusy Gyratyň sesinden habar tapyp: “Ýyldyz dagynda bir iş boldy” diýip herekete girişdiler.

Habary Agaýunusdan eşidiň, Göroglynyň başy kesilen wagty nice müň mähremi bilen köşgünde otyrды. Birden essi aýylyp özünden gitdi. Mähremleri ýüzüne gülap suwy sepip, özüne getirdiler. (“*Görogly*”).

39-njy gönükmə. Teksti okaň we göçüriň. Sözleriň baş we aýyklayıjy agzalarynyň aşagyny çyzyň. Soňra aýyrgyjyň hem-de doldurygyjyň nähili emele gelýänligini aýdyp beriň.

Meniň elimde şahyr Kerim Gurbannepesowyň “Toprak” diýen goşgular kitaby bar. Ondaky “Gaýrat” diýen goşgy aýratyn ünsümi çekdi. Bu goşguda şahyr türkmen edebiýatynyň Berdi Kerbabáyew, Ata Gowşudow, Gara Seýitliýew, Rehmet Seýidow ýaly gerçekleri hakynda söhbet açyp, ine şeýle yazýar:

Olar bize köp zat öwretdiler,
Olaryň her demi bize sapakdy.

Şahyr mamlı. Biz olaryň dürli öwüşgine çäýylan diňe bir baý edebi döre-dijiliginden däl, eýsem olaryň şahsy durmuşlaryndan hem ynsanperwerligi, edepliliği, ynsaplylygy, mertligi öwrenipdik.

Men şu ýerde köpleriň söýgüsini gazanan şahyr Gara Seýitliýew bilen bolan duşuşyklarynda alan gysgajyk sapaklarym barada gürrüň etmekçi. Belki, şeýle sapaklary başga-da onlarça adam ondan öwrenendir...

(T. Jüidekow “*Ody özüňe bas...*”).

40-njy gönükmə. Lukman Hekimiň aýdanlaryny okaň, göçüriň. Söz düzümleriniň aşagyny çyzyň. Olaryň esasy sözünüň nämeden emele gelendigini aýdyp beriň.

- ◆ Kime pent-nesihat etseň, oňa ozal özün amal et.
- ◆ Sözi öz gadyryňa laýyk geple.

- ◆ Adamlaryň gadyryny bil.
- ◆ Hemmäniň hak-hukugyny aňla.
- ◆ Syryň gizlin sakla.
- ◆ Dosty kyn günde syna.
- ◆ Dosty peýdada we zyýanda barlap gör.
- ◆ Ýaramaz we nadan adamlardan gaç.
- ◆ Dana we duýgur dostoňy tana.
- ◆ Ýagşy işe ykjam ýapış.
- ◆ Ak ýürekli we dana adamlar bilen maslahat et. (*Gazetden*).

41-nji gönükmə. Nakyllary özüňiz dowam edip depderiňize göçürüň. Öten zaman işlikleriniň barlyk formasynyň aşagyna bir, ýokluk formasynyň aşagyna iki çyzyk çyzyň.

1. Gyrmeldan gyr aşar, ...
2. Ir turan ...
3. Könesi bolmadagyň ...
4. Maslahatly biçilen don ...
5. Ergeneksiz eklenen, terbiyesiz ...
6. Köp ýaşan bilmez, köp ...
7. Tomus depesi gaýnamadygyň, ...
8. Çagyrylan ýere irinme, ...

42-nji gönükmə. Sözlemleri göçürüň we olary morfologik derňew ediň.

Türkmenistanyň çağinden daşarda ýasaýan türkmenleriň aglabasy mil-liliginı, dilini belli bir derejede medeniýetini saklapdyrlar. Birentegi bolsa, goňsy ýasaýan halklar bilen uýgunlaşyp ene dilini, käbir ýagdaýlarda, milli medeniýetini-de ýitiripdir. Dilleriň assimilleşmegi has-da Özbegistanly türkmenleriň dilinde ýiti duýulýar. Mysal üçin “Türkmen jus” diýip atlandyrylyan Surhanderýaly türkmenleriň dili özbek diliniň ýerli dialekti bilen garyşyp gidipdir. Zerewanly, Buharaly, Kaşgaderýaly, Samarkantly türkmenleriň aýry-aýry toparlary barada aýdylanda-da ýagdaý şeýledir. Rus diline aşa ýykgyň etmek meýli Stawrapol türkmenleriniň arasynda güýcli duýulýar. Bu, megerem, ellinji ýyllaryň ikinji ýarymyndan bări Stawrapolly türkmenleriň çagalarynyň okaýan mekdeplerinde türkmen dilini okatmagyň bes edilenligi bilen bagly bolsa gerek. Çagalaryň milletiniň enesiniň haýsy dili bilşine görä, ilatyň uly ýaşly böleginiň milletiniň dil bilşine görä kesgitlenmegi hem ol ýerde ýasaýan türkmenleriň umumy sanynyň bolmalysyndan düýpli kem görkezilmegine getiripdir.

(M. Durdyýew, Ş. Kadyrow “Dünýädäki türkmenler”).

Dil bilimi bölümü boýunça geçilenleri gaýtalamak üçin soraglar:

1. Dil biliminiň bölmelerini aýdyp beriň.
2. Diliň etimologiýa bölümünde näme öwrenilýär?
3. Halkyň ýonekeý gepleşik dili bilen şewe gepleşiginiň tapawudyny gürrüň beriň.
4. Grammatika haýsy bölmeleri öz içine alýar?

TÜRKMEN EDEBI DILI

▲ Edebi dil – söz ussatlary tarapyndan timarlanan, özuniň sözlük düzümi, grammatic gurluşy boýunça belli bir norma eýe bolan we halk diliniň ýokary formasydyr. Edebi diliň normalary hem dyngysyz, özuniň içki kanuny esasynda ösüp durýar. Bu ösusň bolsa täze elementleriň kem-kemden döremegi we köne elementleriň kem-kemden ulanylyşdan galmagy bilen dowam edýär. Bu ýagdaýlary diliň taryhyна seretseň, açık suratda görmek bolýar.

Edebi dil ýazuw üsti bilen-de, sözleşmek üsti bilen-de bolup biler. Şol tarapdan ol hem iki hili bolup çykýar: ýazuw dili, edebi normada sözleşilýän dil, ikisi hem edebi dildir. Edebi diliň söz ussatlary tarapyndan timarlanychyna gelenimizde söz ussatlary diýen düşünjäniň öz içine bir topar düşünjeleri alýandygyny, ony dar manyda aňlamaly däldigini aýtmak gerek, sebäbi söz ussatlary diýen düşünje ýazyjylary, şahyrlary, artistleri, lingwistleri, diktörлary we başga-da şuňa meňzeş düşünjeleri hem öz içine alýar. Diliň timarlanmagynda şol hili adamlar hem uly goşant goşyárlar. Oňa görä-de söz ussatlary diýen söze giň manyda düşünmek gerek.

Edebi diliň normalary-da, onuň ösmegine kömek berýän çeşmeler-de bir durşuna durman, olar hem wagtyň geçmegi bilen, durmuşyň üýtgemegi bilen we talaba laýyklykda üýtgap durýar. Şonuň netijesinde, edebi dil hem ösyär, öz normalaryny anyklaşdırýýar, täze normalar bilen baýlaşýar. Köne normalaryň birnäçeleri ýuwaş-ýuwaşdan ulanyşdan galýar.

Magtymguly, Seýdi, Zelili, Mollanepes, Kemine ýaly söz ussatlarynyň turkmen dilini kämilleşdirmekde, ony belli bir derejede normalaşdirmakda bitiren hyzmatlary gaty uly bolupdyr. Olar turkmen halk diliniň hemme tarapdan ösmegine – diliň sözlük düzümmini, Grammatik serişdelerini belli bir kada salyp, köp şiweli turkmen diliniň ortalyk halyny seçip alyp, ony öz eserlerinde ulanyp, giň köpçülige ýaýradyp, turkmen edebi ýazuw diliniň kadalarynyň kämilleşip başlamagyna ýagdaý döredipdirler.

43-nji gönüökme. Türkmen edebi diliniň gowy nusgalary bolan nakyllary okaň. Sözlem-leri sintaktik taýdan derňew ediň.

Az bolsun, uz bolsun. Azapsyz ýeriň ady ýok. Galan işe gar ýagar. İşlemedik dişlemez. Uly başlar, kiçi işlär. Ýatan öküze iým ýok. Iki göç-bir talaň. Dek gezen dok gezer. Dost dostuň aýnasydyr. Ýagyş ýagar çöllere, suw ýygynalar köllere. Her kimiňki özüne, gül görüner gözüne.

44-nji gönüökme. Şahyr barada aýdylan sözleri ünsli okaň we ýazuw düzungünine laýyk-laşdyryp göçüriň.

Pyragynyň durm...ş baradaky, adamzadyň ýasaýsy hem poeziýanyň manyсы hakyndaky filosofiki pikirleri meni haýran galдыryar.

Arseniý Tarkowskiý

Ýöne bir uly däl, j...da uly sen,
Dag ogly, dag şiri Magtymguly sen.

Kerim Gurbannepesow

Magtymgulynyň poeziýasy onuň eziz halkynyň köň...l aýnasydyr.

Mürze Ibragimow

Magtymguly, Zelili, Mätäji we beýlekiler üç...n türkmen ili sag bols...n.

N. Grebnew

Poeziýa we edebiýat şatlygynyň örän belent gerişleriniň arasynda Magtymgulynyň döredijiliginiň belentligi buýsançly howalanyp dur.

Maksim Tank

Magtymgulynyň ganatly sözleri bolsa halkyň dilini sadalaşdyryp hem-de baýlaşdyryp halk arasynda ýa...aýar.

Ibragim Ýusubow

Magtymguly teşnelere çeşme bol...p hyzmat edipdir. Çölde azaşanlara ýol salgy berýän kerwen jaňy bol...pdyr. Ol tüml...kde ýalk...m bol...pdyr. On...ň şöhlesi tut...ş bir halky ýagtyldypdyr. Hut şon...ň üç...nem adamlar çölde ýollaryndan azaşmandyrlar.

Mömin Kanoat

Türkmen edebiýatynyň klassygynyň döredijiliginin kökleri mähriban topragyň jümm...şine gidýän gadymy we baky gök öw...sýän daragt bilen deňdir.

Pawlo Mowçan

Magtymgulynы söymän bolanok.

F.Ý. Rokpelnis

45-nji gönükmе. Göçüriň, deňdeş agzalary tapyň we olaryň nähili soraga jogap bolup, sözlemin haýsy agzasy bolup gelýänini aýdyp beriň.

1. Emma dura-baral olaram posýologa göçýärler, kerpiç jaýlary salýarlar, täze baglary oturdýarlar.

2. Mämiýew hem bu düşünjäni oňa gandyrýardy, ýaranjaňlyk bilen onuň raýdaşlygyny gazanýardy.

3. Men onuň keşbine, onuň sesine, onuň her bir gymyldysyna belet!

4. Maýda-maýda kölçeler, çiller, jaýlar sebäpli alabeder bolup görünýän atyzyň yüzünü tutan ýürek süýüminden-de ince kerep mylaýym ýalpyldaýardy. Yerden gösterilen ýeňilje bug kerepden dokalan hasa ýaly nepisdi, ýukajykdy.

5. Bu meýdan ýaňy-ýakynda hem köp sanly aryklar, hayatlar, depeler, harabalar, hyşalyklar bolup, pyýada üçin onçakly bolmasa-da, ulagly üçin-ä geçirilmez gaballykdy. Düýn-öňňinlikde ekskawatorlar, greýderler, buldozerler, skreperler bu ýeri ýumurtga togalabir ýaly tep-tekiz etdiler.

(N. Jumaýew "Ak Derek").

46-njy gönükmе. Aşakdaky tekstden habar sözlemini belläň. Olaryň habarynyň haýsy şekilde gelendigini aýdyň.

Bu gün klasda Şiriniň ýeri boşdy. Onuň okuwdan galmagy soňky on günlüğüň içinde şunuň bilen üçünji gezek bolýardy. Şunuň üçin bolsa gelen okuwçylaryň biri hem Şirini ýatlamady, emma welin, onuň bu gün-de gelmezligi mekdebiň direktory we ene dili mugallymy Mähriniň gaharyny getirdi. Ol Şiriniň oturýan partasyna gözlerini alardyp seretdi, belki, onuň ýadyna hazır Şiriniň okuwdan ozalky galanlary hem düşendir. Ondan soň ol žurnalyň okuwdan galanlary bellige alynýan ýerine galamyny pugta basyp durdy-da kese çyzyk goýdy. "Onuň özi gowy gyz, akyllı gyz, öwreden zadyň bilip-alyp barýan, her zada düşbi gyz weli, bilmersiň näme üçindir, ol soňky günleriň içinde okuwdan galmaga başlady. Oňa munuň sebäbini sorapda aýtdyryp bolanog-a! Näme diýersiň, näme aýdarsyň? Onuň enesi hem bir tövre adam. Şu gün onuň ýanyна gitmesem bolmaz: Mugallym öz-özüne şeýle diýip, keýpsizlik bilen okuwa başlady.

(N. Saryhanow "Şirin").

47-nji gönükmə. Aşakdaky bölekleri okaň, başganyň sözünü aýdyp beriň.

1. Gylyç uzyn bir gün hemişeki turýan wagtynda turup, şahyryň bolýan myhmanhanasyna gelmedi. “Oglum, tur, çäýyň iç. Gün dogup, asmana galdy” diýip, hemişeki adaty boýunça gelip habar bermedi. Şahyr geň galdy: “Ýa-da kakam ir turup, guma oduna-zada ötägitdimikä? Muňa näme bolduka?” diýip howsala düşdi...

Şahyr gyssagara geýindi. Edil gözli adam ýaly bolup, endigi boýunça howla çykdy. Yoluny ýalňışman gara öye girdi. Kakasynyň ýanynda birsalyň oturandan soň, onuň düwünme keseline sezewar bolandygyny anyklady. Aşaky dodagyny dişläp, başyny ýaykady. Syrkowyň ähli ýagdaýy onuň “gözünüň” önünde mälim boldy, şeýle-de bolsa kakasyna göwünlük berdi. “Kaka, gam çekme, derrew gutularsyň. Sowuk urandyr. Bir ýenil-ýelpi syrkawlykdyr, geçer-gider” diýip, kakasynyň ruhuny götermäge çalyşdy.

2. Durdy ýumşak düşegiň üstünde o ýanyна bir öwrülüýär, bu ýanyна bir öwrülüýär. Per ýassyk daş ýaly gaty duýulýär. Jaýyň içi bir görseň sowuk, bir görseň yssy ýaly. Şahyr: “Jana hiç ýaranyp boljak däl eken” diýip, ukusy gelmäni üçin, öz-özüne gaharlanýar. Birden gözleri ýumlup, uka gi- den ýaly boldy. Şol bada Goşjan ýadyna düşüp, ýüregi dilnip gitdi. “Muňa näme bolduka? Iki sözlejek adam-ä däldi. Bu näme üçin gelmeýärkä? Ýa-da bir bela uçraýdymka? Ýok, ýok. Ol garyp ýigit hiç bela uçramaly däldir. Uçramazam... Onda näme? Bireýyäm gelmeli adamdan henize çenli habaram gelenok. Hernä bala-çagalarynyň, garrylarynyň bagtyna neressä hiç zat bolmagaý... Bolmaz, bolmaz! Bir işi çykandyr. Geler...”.

(B. Seytakow “Powestler we hekayalar”).

TÜRKMEN DILINIŇ DIALEKTLERİ WE ŞIWELEРИ



▲ 1. Türkmen dili türki dilleriň sistemasyna degişlidir. Olaryň özara ýakynlygy bolsa bu dilleri döreden we olardan peýdalanýan halklaryň doloreýşine belli derejede ýakynlygyň bardygyny görkezýär. Türk dilleriň sözlük sostawynda, fonetikasynda we grammatic düzülişinde bolan umumylyklar olaryň dilleriniň bir-birine has ýakyndyklaryny görkezýän delil bolup bilerler. Meselem: türkmen, özbek, gazak, garagalpak, gyrgyz, nogaý... dillerinde **men**, azerbaýjan, uýgur... dillerinde **män**, tatar, başgyrt, hakas, ýakut... dillerinde **min**, türk dilinde **ben**.

Türk dillerde düýp sanlardan soň gelýän atlaryň birlilik sanda bolmagy, düşüm goşulmalarynyň meňzeşligi, belli ýagdaýlarda doloreýän her

hili umumy fonetik üýtgesmeler we şuna meňzeşler-de olaryň özara has ýakyndyklaryny görkezýän delillerdendir.

Türkmen dili diýen düşünjä, edebi dil bilen birlikde, ençeme türkmen dialektleri-de we olaryň şiweleri-de degişlidir. Belli bolşy ýaly türkmen diliniň bir topar dialektleri we şiweleri 35 çemesidir. Olardan has uluraklary teke, ýomut, ärsary, salyr, gökleň, saryk we başga-da birnäçe dialektlerdir.

Umumyhalk dili bilen birlikde, öz ýaşamaklaryny dowam eden we häzir-de dowam edýän türkmen dialektleri umumyhalk diliniň ösmegi, onuň giň halk köpçüluginiň arasyna ýáýramagy bilen öz rollaryny bitirip başlaýarlar, aşak formalar hökmünde umumyhalk türkmen diline gitdiķ-çe tabyn bolýarlar we soňabaka ol diliň içinde ýitip giderler. Türkmen dialektleriniň arasynda grammatik düzülişde käbir tapawutlaryň bolmagy bilen birlikde, dialektleriň sözlük sostawynda we ylaýta-da, fonetikasında esasly tapawutlaryň bardygyny inkär etmek bolmaz. Bu aýdylanlary belli bir derejede öwrenilen alili, çowdur, salyr, saryk, nohur, gökleň, ýomut, teke dialektleri, Garagalgystan Respublikasynyň Dörtgül etrabyndaky türkmen gepleşikleri hem tassyklap bilerler. Mysal üçin, öwrenilen dialekt- dir, şiwelerde işligiň häzirki zamanyň aşakdaky ýaly goşulmalary belle-nipdir: -ýa:r, -ýä:r (ýomut dialektiniň Günbatar gepleşigi, salyr dialektinde hem-de teke dialektiniň Ahal we Mary gepleşiklerinde hem seýregräk duş gelýär), -ýa, -ýä: (teke, salyr dialektlerinde we ýomut dialektiniň Günba-tar gepleşiginde), -ýa:, -ýä (ýomut dialektiniň demirgazyk gepleşiginde, gökleň, alili dialektlerinde, Garagalgystan Respblikasynyň Dörtgül etrabyndaky türkmen gepleşiklerinde seýregräk duş gelýär), -ýär, -ýör, -ýe:r (sakar dialektinde), -ýo:r, -ýo: (ärsary, çowdur dialektlerinde), -o:r, -o: (saryk dialektinde), -adır, -edir, -ýdyr, -ýdir (çowdur dialektinde), -adu:r, -edu:r, -iýdu:r, -ý (-y:, -i) -du:r (Stawrapol türkmenleriniň gepleşiginde), -adi, -edi (nohur dialektinde), -ade, -äde (änew dialektinde), -ady, -edi, -adu, -edu (eski dialektinde), -ady, -edy (uşak şiwesinde) we başgalarda (al-ýa:r, gelýä:r, alýa:, gelýä:, aladu, geledu, aly:, geli:...).

1920-nji ýyllaryň ahyrlaryna čenli grammatic norma hökmünde ýokardakylardan belli biri kesgitlenmändi. Şonuň üçin-de hatda türkmen di-line degişli çykarylýan okuw kitaplarynda hem -ýa:r, ýä:r, ýa:, ýä, ýä, ýä... ýaly formalara duş gelmek bolýardy. Häzirki zamanyň grammatic görkezijisi edip, diňe -ýa:r, ýä:r suffiksiniň alynmalydygy birinji ylmy konferensiýada bellendi.

Dialektlerde zaman formalarynyň ýoňkeme bilen üýtgeýişlerinde-de tapawut bar. Meselem, alamän – alamyz; alas an – alasyz; aladi – alady (nohur dialektinde); aladyň – alas (e); aladyň – aly; ñyz; alady – aly; dyllar (eski gepleşiginde)

Göklen, alili we käbir dialektlerde birinji ýoňkemäniň köplüğinde edebi dildäki -ys, -is affiksiniň deregine -k goşulýar.

Meselem, tutýak, gelýäk...

Edebi diliň sözlüğiniň möçberi, sostawy dili döreden, ony ýöredýän halkyň ykdysady, medeni derejesi bilen baglanyşykly, şonuň ösüşi bilen kesgitlenýär. Házırkı türkmen diliniň bay sözlük sostawy bar. Sözleriň sany ýüz müňden-de köpdür. Emma şolaryň hemmesi türkmen edebi diliniň leksik normasy hökmünde orun tapandyr diýmek bolmaz. Mysal üçin, türkmen diliniň sözlük sostawynda münber, azaphana, hassahana, imtihan, zenan, heleý, hatyn ýaly sözler bar-da bolsa, olar edebi diliň normasy hökmünde ulanylmaýarlar.

Bu hili ýagdayy türkmen diliniň dürli dialekt we şiwelerinde görmek bolýar. Dialektlerde käbir wagtda bir düşünjäni aňlatmak üçin dürli-dürli sözleriň ulanylýandygyna duş gelyäris.

Meselem:

	Bir düşünjäni aňladýan dürli sözler	Ulanylýan dialektleri we gepleşikleri
1	kaka ata däde aba däde//...äke	teke, alili, ata ata ärsary, kyraç, eski, surhy... ýomut (uşak, garadaşly), ata ärsary, sakar saryk, çowdur
2	göle tana, öjek höjek//öjek byzow, bozow	teke, nohur, ata ýomut, manyş, çowdur ärsary, saryk, sakar Lebab boýundaky käbir gepleşikler.
3	burç künjek, künç burş// muş	ýomut, teke, saryk, ärsary, ata ärsary, alili, sakar çowdur

Ýokardaky mysallardan görnüşi ýaly, türkmen dialektleriniň arasynda ep-esli tapawut bar. Ýöne şeýle diýildigi olaryň arasynda birlik ýok diýildigi däldir. Bir diliň – türkmen diliniň şiweleri bolan olaryň fonetikasynda-da, Grammatik düzülişinde-de ullakan umumylyk bar.



2. Bilimli, medeniyetli adam dogry, anyk, labyzly sözlemelidir. Dil näçe dogry we anyk boldugyça, oňa şonça-da ýeňil düşünilýär. Ol ýakymly, täsirli aýdyldygyça, diňleýjä güýçli täsir edýär. Dogry we labyzly sözlemek üçin logiki kanunlary (yzygiderliliği, subut edijiliği) we edebi diliň normalaryny berjaý etmek zerur. Dil baýlygyny düzýän ähli sözlerden pikir we forma taýdan iň zerurlaryny saýlamagy, sözlemi kämil düzmegi başarmak gerek. Sözleyişde tär birligini saklamagyň, intonasıýany dogry ullanmagyň uly ähmiýeti bar. Sözleyän (ýazýan) adam bir pikiri gaýtalamakdan ägä bolmalydyr. Halk arasynda “Ýagsy söz ýylany hinden çykarar, ýaman söz – gylyjy gyndan” ýa-da “Ýerini bilip sözleseň, yüzün nury dökülmez” diýip ýöne ýere aýdylmaýar. XI asyryň beýik dilçisi Mahmyt Kaşgarly hem “Erdem (ýagny “ýagşy gylyklylyk”, “edermenlik, başsarjaňlyk”) başy – dil” diýip, dile, adamlar arasyndaky sözleşige uly baha berýär.

Her bir medeniyetli adam diňe bir edebi dilde dürs sözlemek bilen çäklenmän, eýsem şol diliň arassalygy ugrunda hem alada etmelidir.

48-nji gönükmə. Aşakdaky sözlemeleriň pikir aňladyşynda we gurluşynda nähili näsazlyklar bar? Olary düzedip göçüriň.

1. Ýazyp mälim edýäris, ýagny Siziň soran kitabyňyz biziň kitaphanamyzda ýok.

2. Siziň şu çakylygy alanyňyzdan soň poçta bölümme barmagyňzy Size towakga edip aýdýarys.

3. Söýün özünüň ähli derslerinden başlık aldy.

4. Aýdan wagty Gutly geldi.

5. Görüp çykdy ähli otaglary.

6. Duydansyz çukan sese Gutly ziňkildäp gitdi.

49-nji gönükmə. Teksti okaň. Many, mazmunyna üns beriň. Söz we onuň ynsanlara täsiri doğrusunda jedelleşiň, dyngy belgileriň sözlemdäki hyzmatyny düştürir.

JAHANDA NÄLER GÖRÜNER?!

Bu atalar sözem, nakylam däl. Il içinde bar bolan rowaýata görä, bu sözler Muhammet pygambere degişli bolmaly.

Muhammet pygamberiň doganoglany hem onuň giýewsi bolangoň Alynyň il içinde abraýy artyp gidiberipdir. Üstesine-de onuň özem güýçli, gaýratly bolupdyr. Dilinden çykýan sözünüň kesgirligem golundaky gylyjyndan kem bolmandyr. Şu häsiyetleri hem Muhammet pygamber bilen juda ýakyn garyndaşlygy onuň abraýyny belende göteripdir. Bu entek ýaş Alynyň kalbynda

gedemligi oýarypdyr. Kä halatlarda gopbarmagam hiç zatça görmändir. Muhammet pygamber Alynyň bu häsiyetlerini bada-bat görüpdir. Yöne “Yenäniň ýenesi bar” diýlen gürrüne eýerip, ýagşydan ýamandan sesini çykarmandyr. Halk arasynda yslam dinini ýaýratmakda gazanan ýeňişleri Alynyň kalbynda gedemligiň has galmagyna, ýitelmegine getiripdir. Ol indi Muhammet pygamber bilenem gedemlik bilen gürleşip başlapdyr. Bir gün Muhammet pygamber Alyny ýanyна çagyrypdyr-da: “Aly, dünýäni gezelenç edip gel, jahanda näler görüner?!” diýipdir.

50-nji gönüökme. Sözlemleri okaň, olarda türkmen dialektrlerine mahsus olan sözler bolsa olary tapyň. Soňra olaryň her birini sözlem içinde getiriň.

1. – Haw, myhman bagşy, men toý edýäniň içki diwan begisidim, “bar, çay äkel, temmäki äkel, desterhan äkel” – hyzmat bilen seniň bilen gürrüňleşmäge-de elim degmedi.

2. Päh neşebentlere mäşewe diýdigiň – hudaýyň urany.

3. – Biziň ýurduň heňi, her kim han – agaba bolsa, başga bir zyýapat, aýakda hem bir zyýapat berýä.

4. Meniň bu ýerde öýüm ýok, ilim ýok her hepdede – her bazarda bir gysym şule berjek diýip, meýhanada ommalyp ýatybilmeýän.

5. Şonuň üçinem maňa zyýapaty beriň gün batanda beriň, onsoň, hupdan, ýarym agşam, daňdan, gün doganda, guşluk, peýşin, ýene ikindin beribe-riň! – diýdi.

6. Suwulgan, pyşbaga, garga, hekek, torgaý baryny ýüpe düzüp getirip, aşhananyň depesinden asyp goýdy.

7. Bir yşyk çykýa, “bu yşyk nämekä?” – diýip ışıkden girsem, hanyň aşpezleriniň üstünden baraýypdyryn.

8. Olar aşpezlerin gulagyna ýakan bolarly, hana bişirip oturan ýahnala-ryndanam berdiler – diýip, Görögly ýahnany çykaryp, ortada goýdy.

9. Haw, Gyratym, sen bitakat bolma, şiri-huda pir ýar bolsa, basym seni duşman elinden alaryn – diýip, Gyratyna garap, baş keleme söz aýdar gerek:

Tagapyl et, mundan alyp çykaryn,
Toýnagyňa altyn nalyň kakaryn,
Ýüpekden eşikläp, gotaz dakaryn,
Isledigim, soradygym, Gyratym!

(“Görögly” eposyndan)

51-nji gönüökme. “Wesýetnamany” ünsli okaň we ony berjaý ediň. Köp belalardan ha-las bolup, akyllý we dana bolarsyňz. Tekstdäki baş we aýyklájy agzalary bellemege hem unutmaň.

– Ýa Aly, iki ýuzli adamyň üç alamaty bardyr: sözlese ýalan sözlär, wadasyna ters gelýän işi tutar, amanada hyýanat eder.

– Ýa Aly, zalymyň üç alamaty bardyr: gol astyndakylara jebir-sütem kylar, özünden zorlaryň alnynda edep saklap, özünü pes tutar, halkyň duz-tagamyny nähak iýer.

– Ýa Aly, namardyň üç alamaty bardyr: seniň öňünde jögülik eder, arkaňdan gybatyň eder, eger seni gam-gussaly görse, wagtyhoş bolar.

– Ya Aly, akyllly kişiniň üç alamaty bardyr: dünýäni har we biparh tutar, jepalara sabyrly bolar, kynçylyklara çydar.

– Ýa Aly, mylaýym kiþide üç alamat bardyr: arasy bozlan kişi bilen gatnaşmagy ýola goýar, elinden hiç zat gelmeýän, ýagny kembagal, öz gününü görüp bilmeýän biçärä kömek eder, şoňa biri zulum etse gaýtawul berer.

– Ýa Aly, akmagyň üç alamaty bardyr: buýrulan işi berjaý etmez,bihuda sözleri köp sözlär, bendeleriň ýeňsesinden gybat eder.

– Ýa Aly, ýagşy kiþiniň alamaty üçdür: yhlas bilen takat kylar, günä işlerden özünü çetde goýar, ýamanlyk edene ýagşylyk eder. (Aýnamadan)

52-nji gönükmə. Goşgyny labyzly okaň. Onuň nämeligini bilmäge synanyşyň.

BILSEŇ, ÖZÜÑE BEREÝIN

Men size sowgat getirdim,
Bilseň, özüne bereýin.

Söz bilen waspyn ýetirdim,
Bilseň, özüne bereýin.

Bir eýýam bir ölçeg içi,
Üsti uly, asty kiçi,
Erkegi däl, urkaçysy,
Bilseň, özüne bereýin.

Ýöräp, ýüwürmäge ýalta,
Aýak oňurgasy kelte,

Boýnun çekse, göýä halta,
Bilseň, özüne bereýin.

Ýörişi meňzär hopbuşa,
Öldürseň iým bolar guşa,
Sen oýlanyp gitme daşa,
Bilseň, özüne bereýin.

Çary Afzal aýdar, türki,
Etmäň bahasyndan gorky,
Bilmeseňiz, ber bir kerki,
Bilseň, özüne bereýin.

(“Dür daneleri”, Aşgabat, 1978-nji ýyl)

SÖZLÜKLER BARADA DÜŞÜNJE

▲ Dil bilimiň leksikografiýa bölümünde dildäki sözleri hasaba almak, ony sözlüklerde ýygnap neşir etmek barada ýatlanypdy. Ynsan durmuşyny dilsiz göz öňüne getirmek mümkün däl. Ol her gün, her sagat, islendik pursatda zerur zatlaryň biridir. Dil adam aňynda emele gelýän pikiri ýuze çykarmagyň guraly bolup hyzmat edýär. Eger şeýle bolýan bolsa, onda

onuň ösmegini, kämilleşmegini hem köpcülik tarapdan özleşdirilmegini ýola goýmak zerurdyr.

Köp sanly okyjylar her bir sözüň, aňlatmalaryň, duş gelýän terminleriň many-mazmunlarynyň ylmy taýdan düşündirilişini bilesi gelýärler. Şeýle düşündirişiň zerurlygy düşnüklidir. Sebäbi her bir adam bilim derejesini ösdürýär, giňeldýär, ol öz pikirleriniň has giň we aýdyň bolmagy ugrunda hereket edýär. Sowatly, giň düşünjeli adam üçin okan we durmuşda duş gelýän zatlaryna dogry düşünmeginde, has obrazly we dilewar bolmagynda sözlükleriň roly uludyr. Şoňa görä-de dürli tipdäki, görnüşdäki ensiklopedik ýa-da beýleki sözlükleriň zerurlygy öz-özünden düşnüklidir.

Sözlük belli bir tertipde ýerleşdirilen, spravočnik hökmünde peýdalanylýan sözler ýygyndysydyr. Ol ýazylan sözleriň manysyny düşündiryär. Olaryň başga dile terjime edilişini, aňladýan predmetleri hakynda maglumat berýär.

Sözlükler diňe bir okyjylar köpcüligine hyzmat etmek bilen çäklenmän, umumybilm berýän mekdeplerde, ýokary we ýörite okuw jaýlarynda okuw-terbiýeçilik işlerini oňat hem netijeli alyp barmaga ýardam edýän serişdeleriň biridir. Dil iki görnüşde, ýagny gepleşik hem ýazuw dili görnüşinde ösýär, kämillesýär we öz ösüşini dowam etdirýär. Dilimiziň sözlük fonunda bar bolan sözleriň dogry aýdylmagynda, ýazylmagynda we manylaryna düşünmekde sözlüklerle esasy rol degişlidir. Olar özleriniň häsiýetleri, tipleri, aýratynlyklary we mazmuny boýunça iki topara bölünýär (ensiklopedik we filologik).

Ensiklopedik sözlüklerde sözler, zatlar, hadysalar her taraplaýyn we giňişleýin beýan edilýär. Bularda syýasy, ylmy işgärleriň atlary, geografik atlar, edaralar, taryhy şahslar, wakalar we başgalar ýaly has atlar düşündirilýär.

Filologik sözlükler düzülişi taýyandan köp dürli bolup, olarda sözlere lingwistik taýdan cemeleşýärler. Olary grammatic taýdan häsiýetlendirýärler. Sözleriň aýdylysyny, ýazylysyny we başgalary normalas-dyrýarlar. Olar aşakdaky ýaly toparlara bölünýärler:

1. *Düşündirişli sözlük* – bu hili sözlükde sözleriň aňladýan manylary düşündirilýär. Şeýle sözlük türkmen dilinde 1962-nji ýylda ilkinji gezek neşir edildi.

2. *Orfografik sözlük*. Bu sözlük dilimizde bar bolan sözleri dogry ýazmagy öwredýär. Sözlükde sözler häzirki zaman üçin kabul edilen kadalara dogry gelýän ýazylyş formasynda, elipbiý tertibinde ýerleşdirilýär.

Türkmen diliniň orfografik sözlükleriniň biri 1963-nji ýylda bolsa türkmen diliniň orfografik sözlüğü elli müň tiraž bilen neşir edilýär. Bu sözlük möçber taýyndan uly bolup, onda 94 müne golaý söz ýerleşdirilipdir.

Soňky ýyllarda mekdep okuwçylary üçin niyetlenip çykarylan sözlükleriň bardygyny aýtmak bolar.

3. *Orfoepik sözlük*. Ol dogry aýtmagy, dogry geplemegi öwredýän sözlükdir. Onda basym goýluş kadalary, çekimlileriň uzyn we gysga aýdylyşy we beýlekiler öwredilýär. Türkmen diliniň orfoepiyasyna degişli neşirleriň ilkinji 1967-nji ýylda, ikinjisi bolsa 1978-nji ýylda neşir edildi.

4. *Dialektologik sözlük*. Bu belli bir dialektiň ýa-da gepleşigiň edebi diliň leksikasyndan tapawutlanýan sözleriniň ýygynyndysydyr. Türkmen diliniň dialektologik sözlüğü ilkinji gezek 1977-nji ýylda neşir edilýär. Sözlük türkmen diliniň esasy dialektlerinde we gepleşiklerinde ulanylýan, edebi dile girmedik sözleri öz içine alypdyr.

5. *Taryhy sözlükler*. Beýleki ylymlar ýaly, dil bilimi hem özünüň gözbaşyny gadymy yetden galan ilkinji nusgalardan alyp gaýdýar. Munuň üçin diliň has irki taryhyny hem geçmişini bilmek gerek. Şeýle sözlük ilki bilen 1958-nji we 1968-nji ýyllarda neşir edilýär.

6. *Etimologik sözlükler*. Olarda diliň sözlük sostawynda bar bolan sözleriň gelip çykyşy düşündirilýär. 1988-nji ýylda “Türkmen etnonimleriniň sözlüğü” neşir edilýär. Sözlük düşündirişli häsiýete eýe bolup, oňa jemi dört müne golaý etnonimden diňe 2330-e golaý söz girizilipdir.

7. *Idiomatik sözlük*. Bu sözlük belli bir dil üçin häsiýetli bolan ýörite aňlatmalaryň, ideomalaryň elipbiý tertibinde ýerleşdirilien ýygynyndysydyr. Türkmen dilinde bu ugurdan sözlük döretmek işi önde durýar. Bu mesele boýunça K. Babaýewiň “Türkmen dilinde idiomalar” atly monografiýasyny görkezmek bolar.

8. *Frazeologik sözlük*. Onda sözlerden düzülip, many we grammatick taýdan baglanyşyp, bitewilikde many aňladýan birikmeler göz öňünde tutulýar. 1973-nji yilda türkmen diliniň frazeologik sözlüğü neşir edilýär.

9. *Sinonimleriň sözlüğü*. Munda diliň sözlük sostawynyň sinonimleri berilýär. Diliň sözlük sostawynyň baýlygyny ýüze çykarmak örän ähmiyetlidir. Bu ugurdan W. Mesgudowyň “Häzirki zaman türkmen dilinde sinonimler” diýen işini ýatlamak bolar.

10. *Iki dilli terjime sözlükleri*. Bu sözlükler iki dilde düzülýär. Bu hili sözlükleri düzmek çylşyrylmışdır. 1986-1987-nji ýyllarda çykarylan “Uly

 rusça-türkmençe sözlüğü” iki tomdan ybarat bolup, onuň iki tomunda 77 müne golaý söz ýerleşdirilipdir.

11. *Terminologik sözlükler*. Terminologik normalary kämilleşdirmek hem-de sözlük sostawyny baýlaşdyrmak işi ylmyň, tehnikanyň, medeniýetiň, halk hojalygynyň dürli ugurlaryny we degişli terminlerini öz içine alýar. Türkmen dilinde bu babatda edilen işler sanardan köpdür.

53-nji gönükmə. Aşakdaky teksti ünsli okaň. Soňra onuň içindäki sözlere ýokarda ady agzalan sözlükleriň haýsy birine goşmak boljakdygyny dogrusynda pikir ýörediň.

Aşyk Aýdyňň gubury gadymy Horezmde, häzirki Köneürgenç etraby-nyň segsen-togsan kilometr günorta-günbatar tarapynda ýerleşýär. Ol ýerler gadymy döwürlerde ösen medeniýetli merkezlerden hasaplanypdyr. Gadymy ýadygärlilikler henize çenli saklanyp galypdyr. Aşyk Aýdyňň gümmeziniň günorta tarapynda on-on iki kilometr uzaklykda Akja gelniň galasy Taýkesen gyr bilen sepleşip ýatyr. Ondan otuz-kırk kilometr günorta-günbatarda Şasenem-Garybyň dört-baş kilometr arka-günçykarda Diýarbekiriň galasy bar. Diýarbekiriň harabaçylygynyň elli-altmyş metr ileri-günbatarynda Soltan Töwriziniň gümmezi ýerleşýär. Meýdanlyk sazak bilen basyrylyp otyr. Aşyk Aýdyňň gümmeziniň günüçkar tarapynda goýumçylyk (gonamçylyk) bar. Demirgazyk günbatarynda kak suwdan iki sany uly howuz döredilipdir. Aşyk Aýdyňň gümmezini ýörite adam saklaýar. Gümmeziň içinde uzynlygy üç metre barabar gubur bar. Onuň daşy suwalypdyr. Gubyryň üstüne birnäče gat mata ýapylypdyr. Gapysynyň agzyna ak tuty gerilip goýlupdyr. Ýadygärligin ýumrulan, opurylan ýerleri gaýtadan dikeldilipdir. “Görogly” eposynyň “Harmandäli” şahasynda we “Nejep Oglan” dessanynda bagşy-sazandalaryň ussady hökmünde görkezilýän Aşyk Aýdyň şu bolmaly.

(S. Gutlyýewa “Nejep Oglanda bagşyçylyk, dessançylyk däbinin görkezilişi”)

54-nji gönükmə. Sözleri okaň. Olaryň türkmen diliniň haýsy dialektine degişlidigini biliň. Haýsy sözlüğe goşulýandygyny hem anyklaň.

Ajyna 1 (ärs) // ejı:ne (GTG) -jyn -džin, zloý duh. Ajyna deýen za:tlary bolmaly şol (ärs); Ejı:ye nä:m i:şlesin:ä; (GTG).

Ajyna 2 (sal) // ejı:ne (GTG) -gahar -gnew. Ajynna:m tuto. (sal); ejı:nä:mi tutdurma meniň (GTG);

Aza:n (ýom, dg., ýemr, gar., ata GTG) // Azza:n (çow.) -ir -rano utrom. Eger gaýra:t etseň, erte aza:n atyňa gow(u)şorsyň diýegaý (ýemr.); Aza:m milen gidiwersegem molar (ýom, dg.); Erte aza:nda bizem gereg(i)mizi alykg

ggaýdaly (gar.); Aza:m milen gelip du:r öýö (ata); nä: wadt barsaň, aza:ň nel diýp gaýtaryp ýö:r (GTG); So(l) günü azza:n bilen Allan ba:lykçy:nyň owlunyň a:wuna bir sazan ba:lyk düşdi (çow.).

55-nji gönükmə. Teksti labyzly okaň. Many, mazmunyny özleşdiriň. Sözlemlerdäki tirkeş sözleri saýlap alyp, olary sözlem içinde getiriň.

DOKUZYŇ DÜZÜWMI?!

“Manysyz gep bolmaz, dänesiz çöp” diýleni. Ata-babalarymyzyň pähim eleginde eläp, paýhasa eýláp, döreden dür dänesi kimin sözleriň ýekeje-de howaýy aýdylyp goýberileni ýok. Pähim edip görseň, şol sözler biziň üçin durşuna terbiye mekdebi, olar öz kimdigini tanatmak üçin altyn mizan.

Bir adamyň başyna agyr gün düşende, daş-toweregi “Wa, dokuzy düzüw adam barmy?!” diýip, oňa duýgudaşlyk bildirýärler. Ya-da bir adam gudrap, ilden-ýoldan çykgynç iş etse, “Ondan her haýsy çykar, ol bir dokuzy düzüw adam-da” diýýärler.

“Adamyň dokuzy düzüw bolanda,
Doýma ýok ýene-de onunyj gerek!”

diýip, aýdyma öwrülip, bagsylaryň hem dilinden düşmeýän, adam gününüň kemsizlik, döwrany dolulyk ölçügi bolan dokuzlyk haýsylarka?! diýip, köp sorag-ideg etdik.

“Ogul-gyzyň, mal-döwletiň, ulagyň bolsa, janyňam sag bolsa, şol dokuzy düzüwlilik bolar-da” diýip, düşündirenlerem boldy, başgarak düşündirenlerem.

Ine, ahyrynda göwnemakul jogaby segsen bir ýaşly Jumanazar Gur-bannazar oglundan eşitdik hem-de il-güne ýetirmegi öz borjumyz hasapladyk.

Ol üç süýjüden, üç ajydan, iki kapyrdan hem-de imandan ybarat eken. Üç süýjä perzent, lebiz, söýgi; üç aja ölüm, aýralyk, töhmet; iki kapyra gahar hem nebis degişli.

Eger şeýle bolsa, onda yzynda at tutara perzendi galjak, lebzi halal, ile-güne, dosta-ýara söýgusi bolan adam, nähak töhmete, aýralyga duçar bolmadık, ölüm awusyny datmadyk, şeýle hem gaharyna hem nebsine bäs gelip bilýän adam dokuzy düzüw adam bolup biljek eken.

Käte käbir zadyň düýp manysyna düşünmän, öte geçilýän wagtlaram bolýar. Ilden çykgynç iş edene “Dokuzy düzüw adam-da” diýip, ýalňyşylýan eken. Tersine, olar dokuzy düzüw bolmadık adamlar ekeni. Lebzi halal, ile-güne söýgusi bolan, nebsine, gaharyna buýrup bilýän adamdan hiç haçan erbetçilik çykmas.

Şu gunki gündə biziň köpümüzde diýen ýaly şu hili dokuzy düzüwlilik kemterlik edýär.

(Aýnamadan)

56-njy gönükmə. Aşakdaky goşgy bentlerini okaň. Onda aýratynlandyrylyp ýazylan sözleriň haýsy sözlüge goşulýandygyny biliň.

1. Bir gün gülli **desmal** içinde **gözgi**,
Eýlärmen sen tarap rowan, Hatyja.
(Seydi)
2. Ýylan **kışmir** görse, öler biguman,
Şir **syýagus** görse, pil hem kerkgerdan.
(Magtymguly)
3. Osolny aňtar **kışmir**,
Mar ýanynda bellidir
(Zelili)
4. Her kişi kim iki gözden aýrylar,
Göz bolmasa, görk hem ýüzden aýrylar,
Guş ganatdan, goç **buýnyzdan** aýrylar.
(Seydi)
5. Kimi garyp goňşy, kimisi daýhan
Kimi goýun çopan, kimisi **sarwan**.
(Zelili)
6. Zelili diýr, **keşdim** suwda synandyr,
Istihanym ýşk oduna ýanandyr.
(Zelili)
7. **Mur** yssa çydamaz, sowuga – **kelguş**,
Ýele hem – **erbeze**, köp ýaglyra – **muş**,
Şor **aba hemdüne**, bahr içre – **harguş**,
Näheň oýnap çyksa gyra ýaraşmaz.
(Zelili)

Sözlük we düşündirişler:

aýna	gämi	suw
ýaglyk	süňk	maýmyn
mangusta	garynja	deňiz
garagulak	ýarganat	towşan
sah	syçan	kit (balyk)
düýe çopan		

57-nji gönükmə. Goşgy setirlerini ünsli okaň. Onuň içindäki ýasama sypatlaryň haý-sylardygyny belläň. Soňra asyl we ýasama sypatlaryň tapawudyny aýdyp beriň.

Eý ýaranlar, bir bigaýrat ýigidiň,
Müň ýaman söz aýtsaň, janyна degmez,
Dertli guluň dermany biýr diýrler.
Akyl ýigit söz başlamaz men bilen
Bir lezzetli tagam dişine degmez
Gelen geçen, bu ýalançy jahandan
Dyrnagy demirden talañcy dünýä.
Gadyrsyz ýat bilen garyndaş bolup.
Köne ýyrtyk jul biläni.
Goç ýigitler bozuk jaýa seretmez.
Tükenmez söhbete meňzär.
Atarman, çaparman, algyr ýigide,
Ýeri gelse, nurbat, aman ýagşydyr.

58-nji gönükmə. Teksti labyzly okaň, mazmunyna üns beriň. Nähili sözlemeleriň esasynda tekstiň emele gelendigini aýdyp beriň.

BABALY

Şindi görseň, iki sany adam öz aralarynda oňuşman, biri beýlekisinden bellı-külli yüz öwürýändigini bildirmek islände: “Yüzünü Babaly görsün!” diýyändir. Babaly diýilýän adam kim bolduka? Nämе sebäpden onuň ady gargışda tutulýarka? Nämе üçin ol gargaľyan adamyň başga bir synasy däl-de, eýsem hut yüzünü görmelikä? Jellatmyka? Ýa-da başga birhili jeza çäresini utanýan adammyka?

Şu adamyň taryhy şahs bolandygyny subut edýän ýazuw maglumat ýok. Türkmen halkynyň baý halk döredijiliginde-de, gadymy dessanlarymyzda-da, nusgawy edebiyatmyzyň eserlerinde-de biz oňa duş gelip bilemezok. Il arasynda Babaly barada ýörgünlü bir rowaýatam ýok.

Şeýle-de bolsa, geçmişde şeýle bir adamynyň bolandygyny köp gören ýaşulylardan biriniň gürrüňinden bilip galdyk. Aýdyşlaryna görä, öň zamanda öli ýuwýan ýörite bir adam bolupdyr. Şol adama Babaly diýilýän eken. Şol ugurdan ol ökde eken. Ozal öli ýuwmak käriniň bolandygyny, şeýle kärde ýörite adamyň işländigini käbir adamlaryň geňlemege ahmal. Ýöne muny geň görüp oturasy iş ýok. Sebäbi häzirem käbir ýurtlarda, mysal üçin, Eýranda gara ýere duwlanmazyndan öň öli ýuwulýan ýörite jaý bar. Parslarda şeýle jaýa Gossalhana diýilýär.

Diýmek, “Ýüzüňi Babaly görsün” diýen gargsy aslyýetinde “içiň ýansyn, öläý” diýen manyny berendir. Ýone soň-soňlar ol ilki başdaky manysyny dura-bará ýitirip, Ýone “men seniň bilen gatnaşmagymy belli-külli bes edýän, menden daş dur” diýen mana eýe bolupdyr.

Babalynyň ady “Aldap aldym gyzyny, Babaly görsün yüzüni” diýen nakylda hem duş gelýär. (A. Kürt. “Biler bolsaňyz.”.)

DIL BILIMINIŇ JEMGYÝET AMALY ÜÇIN ÄHMIÝETI

Dil adamlaryň özara pikir alyşmagynda, biri-birlerine düşünişmegini amala aşyrmakda möhüm serişde bolup hyzmat edýänligi sebäpli hem, jemgyýetçilik hadysa hasaplanýar. Şonuň üçin-de aragatnaşygyň möhüm serişdesi bolan dili düýpli bilmegiň, ony öwrenmegiň ähmiýeti örän uludyr. Biziň ýurdumyzda ähli dilleriň her taraply ösmegi üçin, olary düýpli öwrenmek üçin ähli şertler döredilen.

Dili öwrenýän ýörite ylym bar. Oňa dil bilimi diýilýär. Dil biliminiň jemgyýetçilik amaly üçin ähmiýeti uludyr. Ýokarda bellenişi ýaly, dil bili-mi dili hertarapláyyn öwrenýär, durmuş-ýasaýyş amalynda diliň adamlara has-da aýdyň, düşünkli, sada görnüşde hyzmat etmegi üçin ýardam berýär. Ol diliň her bir ugry boýunça anyk, takyk dil kada-kanunlaryny diliň durmuşdaky amalyýetine daýanmak bilen, onuň nazaryýeti ugurlaryny kesgitleýär, kadalaşdyrýär, düzgünleşdirýär. Her bir ylymda bolşy ýaly, dil biliminde-de dili öwrenmekde amalyýet bilen nazaryýet biri-birine aýrylmaz baglanyşykda bolmalydyr. Dil gurluşynyň amalyýetinde oňaýly taraplar bilen birlikde, onuň dürli ýetmezçilikleri-de jikme-jik öwrenilýär, ol kemçilikleriň, nätakyklyklaryň ýuze çykmagynyň sebäpleri bellenilýär, jemgyýet amalyýeti üçin ähmiýetlisi saylanyp alynýär. Mysal üçin, XX asyryň birinji çärýeginde türkmen diline degişli düzülen iki dilli terjime sözlükleri bilen deňesdirilende, bularyň arasynda ep-esli tapawutlaryň bardygy açık görnüp dur. Durmuş ilki döwürde düzülen sözlüge jemgyýet amalyýeti üçin ähmiýeti bolmadyk, giň halk köpçülígine düşünüksiz onlarça sözleriň girizilendigini görkezdi. Bu kemçilikleriň köpüsi soňky ýyllarda çap edilen iki dilli terjime sözlüklerde düzdedildi, düzgünleşdirildi.

Türkmen dil bilimi özuniň ýaşlygyna garamazdan, jemgyýet amalyýeti üçin zerur we ähmiýetli işleriň başlangyjyny başlady hem-de ony güýçli depginde dowam etdirýär. Türkmen diliniň grammatisynyn, orfografiýasynyň, terminologiyasynyň düzgünleşdirilmegi, kadalaşdyrylmagy, onuň elipbiýiniň, grammaticadan okuw kitaplarynyň, orfo-

 grafik, terminologik, orfoepik, düşündirişli we şuňa meňzeş sözlükleriniň düzülmegi, çap edilip köpçülige ýáýradylmagy türkmen dil biliminiň jemgyyet amalyýeti üçin ähmiyetli işler edendigine we etjekdigine güwä geçýär.

59-njy gönükmə. Jaýdar aýdylan aşakdaky sözleri okaň, pikirleniň, durmuşda olara amal ediň. İçindäki işlikleriň aşagyny çyzyň, olaryň asyl ýa-da ýasama ekenligini aýdyp beriň.

Akylly söz – altyndan gymmat.
Derdini ýaşyran ölümni äşgär eder.
Dertli azar, ýalta tozar.
Dertli ýatsa ýagşy, sag ýorese.
Dertli gülki söýmez, küýki – diki.
Dertli sag bolsam diýr, garyp baý.
Dertli ölinçä jandan umyt eder,
Garyp ölinçä maldan.
Dertliniň gözüne mal görünmez.
Dertli bir öler, garyp her gün.
Derdi ýaşyrsaň ysytmasy paş eder.
Derdiň gelmesi asan, çykmasy kyn.
Derdiň emi şirin söz.
Dertlä söz ýakmaz, argyna oýun.
Dertli ölmez, ýeten öler.
Dertli bolsun, aman bolsun.
Dertli derdin aýdyp galar.
Dertli diýegen bolar, gamly – ýatagan.
Dertli gutuljak bolsa, tebibи duş geler.
Dertli bolan aglar, bidert ony diňlär.
Dertli bilen dertleşseň,
Bar derdiňi paýlaşar.
Bidert bilen dertleşseň,
Dert üstüne dert goşar.
Derman – däriče.
Germany tapylmajak dert ýok.
Dertli diše dil deger.
Dertsiz derdinmez.
Dertsiz saglyk gadryň näbilsin?!

Dertsiz süňk bolmaz, ýarasyz et.

Derdiiň tebibi köp.
Dertsiz başa dert alma.
Dertsiz başym – derman,
Dertli başym – arman.
Dert – aşdan, dawa – gardaşdan.
Dert gapydan girip, iňne deşikden çykyp gider.
Dert jan olmaz, mal alar.
Dert batmanlap girer, mysgallap çykar. (“Saglyk” aýnamasyndan)

60-njy gönüökme. Aşakdaky sözlemeleri göçüriň. Sorag sözleminden soň sorag belgisini, yüzlenme sözleminden soň yüzlenme belgisini goýuň, olaryň nähili aňladylyanlygyny aýdyp beriň.

– Seniň näme nähak ýere gan dökesiň gelýärmi Bu zatlaryň hemmesi kyrk biçilip, bir gezek kesilendir, Eýmir han Şu gün agşam Akjagülü görüp bolmazmyka yüzbaşy, seniň şü obada menden başga-da tanaýan adamyň barmy ýa ýeke meni tanaýarmyň

– inim Kakabaý, öýleri çadyrly künřesiz howlynny Şammy kel ýene peýdalanjakmyka Onda seniň Ýefimowdan habaryň ýok-da (*B. Seytäkow. “Doganlar”*).

– Bä, ol aşakdaky gögerýän zat nämekä Gök aşagymyza öwrüläýdimikä Dogrudan hem, onuň şeýle diýmäge haky bar: düye üstünde yranyp, ýigrimi kilometrlik ýoly bir günde alýan pakyr, sagatda dört yüz kilometr ýol alýanyny ol nireden bilsin

Başlygyň şol aýdýany dogrumy, Aýsoltan

– Gadyrly dostlar Parahatçylyk ugrundaky göreş üçin bütin dünýäniň halklarynyň agzybirligini berkidiň (*B. Kerbabayew. “Aýsoltan”*).

61-nji gönüökme. Aşakdaky böleklerden ýönekeý we goşma sözlemeleri belläň. Olaryň emele geliş ýollaryny aýdyp beriň. Yönekeý we goşma sözlemeleriň eýesini, habaryny tapyň.

Tomsuň soňky aylarynyň bir günüdü. Günortanyň jokrama yssysy köşeşip, ikiindi salkyny arady. Yssydan gorkusyna salkynrak saýa gözläp, çür çöpleriň arasyna siňen guşlar örüşipdirler. Olar bu wagt dörlü owaz, dörlü sesler bilen saýrasýardy. Ekin arasyna ýáýran daýhanlaryň sözleşikleri, olaryň aýdymalary her tarapdan eşidilip durýardy. Dem bermez yssynyň sowlup, salkyna ýetilmegindenmi ýa daýhanlary ýyl ýüzi çeken zähmetleriniň hasyla girip, bir tarapdan gollaryna gowuşmaga başlamagyndanmy, garaz, pasylda bir ruhubelentlik duýulýardy. Emma bu ruhubelentlik hemmelere berlen deň payá dälди.

Meýdan giň. Yol daş. Birmeňzeş gum-guklyk. Eşegiň aýagynyň sesinden başga ses üýn ýok. Asmanda ýyldyzlar, ýerde çeti-çerkez, selin-sazak, aňnat-

aňňat gumlaryň arasynda ýekeje özi eşegi bilen ýesir düşen ýaly, boýnuny bürüp, beýik-beýik depeleriň, ýasy-ýasy ýapylaryň duşundan geçip gidip barýar.

Ynha, bulara Bekmyrat diýerler.

Enekütiniň düýnki Uzukdan getiren ýakymly habary bu gije Çerkez işany uklatmady. Ol ertir ir bilen: “He-e... önde bir howlukan gyz”, “Gelesi günler gelesi, erte haçan bolasy?” diýipdir weli, biziň üçin şu gün agşam haçan bolasy? – diýip, ýerinden turup gerindi. Aýnada ýüzüne seredip – bu sakgal hemiše beýle däl ýalydy-la, bu gün ýaman pezzeripdir. Munuň ajaly ýakyn gelendir. Ynha, araky sabyn bilen bir ýüzümi ýuwup geleýin. Soňra seniň soňuňa sogan ekerin – diýip, daş çykyp, ýüzüni ýuwup, tamyna girişine şar gara sakgalynyň düýbünden päkini saldy. Sakgallar ýel göteren ketgen ýaly ygyşyp, beýlæk düşdi. Murtlaryna oňat timar berdi. Aýnada özüne pugta syn etti. Gözlerini agdaryp, gaşlaryny inderip-göterip gördü. Maňlaýyny çytyşdyryp-ýazyşdyrdy. Murtlaryny her hili towlaşdyrdy, göterişdirdi, garaz, özüne öz göwni ýetip, aýnany beýlede goýdy. Soňra krowatyň üstüne gyşardy.

(H. Derýayew. “Ykbal”)

62-nji gönükmə. Teksti okaň. Baglaýjylaryň beýleki söz toparyndan aýratynlygyny düşüñdiriň. Tekstdäki baglaýjylaryň hilini anyklaň.

Onuň ýekedabançsy on ýedi-on sekiz ýaşlar çemeli ýetginjekdi, emma ol özüniň ýaşlygyna garaman, ýekedabana erk edip bilýärdi. Ol goýlan oturgyjyň ýanyna ylgap bardy we oturgyjyň jaýdar goýlanlygyny barlady hem eli bilen oturgyjy oňatja ornaşdyrdy.

Bu sapar Nabadyň özi çanagy alyp gitdi, çünkü ol gaýgly habary olara hem aýdyp, derdinişmek isläpdi. Ine, şol gorkulary sebäpli adamlar bu gün ir dargadylar. Hat-da kelleleri göçen küştçileri hem şol wehim dagatdy.

Ol şeýle ynanç bilen yüzlendi, hat-da onuň göwnüne, göýä şol minutda asmandan gümmürdäp top oklary iniberjek ýalydy.

– Hernä wagtynda ýetişäýdiň, ýogsa ol it meni gemräýjek eken.

Bu pikir Garly ussanyň hem göwnüne makul boldy, hatda onuň ýüregi giňäp, göwni ynjaldy.

(Ata Gowşudow. “Powestler we hekaýalar”)

– Eger meniň sesim saňa indiden soň ýaramaýan bolsa, eger seniň menden başga, menden has mähriban maslahatçyň bar bolsa, şundan soň men şol barada dilimi ýarman hem oňaryn. Öten gije giç ýatyp, biraz gjä galaýypdyryň, bolmasa meniň niýetim bu wagt eyýäm gowaçaň içinde bolmakdy.

...Hawa, başlyk ýaňy maňa bir ýana gezmäge gideli diýdi weli, şoňa gitsemmikäm-gitmesemmikäm diýip oýlap durşum.

Ýa-ha meniň bagyr semzegi ýaly döwleýin diýip duranymdan onuň habary ýok ýa-da meniň göwnümi görmek özüne öwrenişdirmek üçin sypaýyçylyk etdi.

(B. Kerbabayew. "Ayşoltan")

63-nji gönükmə. Sözlere birinji şahsyň birlik we köplük goşulmalaryny ýazyň. Dar çekimlileriň düşmek we düşmezlik düzgünini aýdyp beriň.

Deňiz, çebiş, çağyl, selin, düye, eýe, ülke, penjire, desse, döle, göle, kitap, medeniýet, institut, dürbi, guzy, goşgy, süri.

64-nji gönükmə. Tomus, kümüs, kömür, ogul sözlerini düşümde üýtgedip ýazyň we ýazuw düzgünini düşündiriň.

65-nji gönükmə. Jedweli dolduryň.

Dil biliminiň bölmeleri	Şol bölümlerde öwrenilýän dil birlikleri, düşunjeler, temalar
Fonetika	Ses, ...
...	...

66-njy gönükmə. Jedweli mysallar bilen dolduryň. Diliň ösýän hadysa ekenligini aýdyp beriň.

Sözleriň ulanyşy boýunça toparlara bölünisi			
Umumy halk sözleri	Halk köpçüluginiň az ulanýan sözleri		
		Dialekt sözleri	Professional sözler
			Könelisen sözler

Geçilenleri gaýtalamak üçin soraglar:

1. Leksikada näme öwrenilýär?
2. Morfologiýa nämäni öwredýär?
3. Sintaksis nämäni öwredýär?
4. Söz düzümi sözlemden, ýönekeý sözlem goşma sözlemden nähili tapawutlanýar?
5. Eýerjeň sözlem baş sözlemden nähili tapawutlanýar?
6. Sözlükleriň nähili ähmiýeti bar?
7. Türkmen dilindäki sözlükler näçe topara bölünýär?
8. Orfografik sözlük nämäni öwredýär?
9. Halkyň ýönekeý gepleşik dili bilen şewe gepleşigiň tapawudy nämede?
10. Iki dilli terjime sözlüğü doğrusunda näme aýdyp bilersiňiz?

Tekstleriň üstünde işlemek

67-nji gönükmə. Birinji teksti okaň. Oňa özüňizden sözbaşy tapyp goýuň. Gurt Ýakubyň nähili bagşydygy barada özara pikir ýörediň.

Gurt Ýakup üýtgeşik mekdep goýanlaryň biri. Ol beýik Magtymgulynyň çykan-çykmadyk ähli şygyralaryny ýatdan bilen ýeke-täk bagşydy. Onuň aýdan aýdymalary halkyň ruhuny täzeleýär, dessanlary paýhas berýär. Gurt Ýakubyň owazy – geçmişiniň owazy. Diňledigiňce bu durmuşa teşneligiň artýar, adam-lara mähriň möwjeýär.

Gurt Ýakuby ýene raýkomyň haýbatly jaýyna çagyrdylar. Uzyn boýly, agyr ýüzli, agzy ullaikan, ýaşajyk býurokrat kabinete giren bagşa zordan salam berdi.

– Yaşuly, sen biziň aýdanymyzy etjek däl-ow.

– Inijigim! Sen bir maňa ýakyn bol ahyry. Türkmen diýeniň aýdym-sazsyz oňjak millet däl. “Pylan dessany aýdyp ber” diýseler nädeýin?!

– Bilemok diý.

– Bilýän zadımy nädip bilemok diýeýin?!

– Seň bilen ýaňkalaşyp oturmaga wagtym ýok. Indi dini aýdymlar aýtdygyň – gözüni gözenegiň aňyrsynda açdyryndy.

Gurt Ýakup egnine düşen gol goňagy kakmagy bilmeýän oglanyň gals-tugyny tiz-tiz düzediştirip, sesine hemle berişini synlap, onuň arkasynda kimleriň duranlygyny ýatlady. Ýatlady-da gamgyn ýylgyrdu.

– Inijigim! Gahar etmäweri. Gözenegiň aňyrsyna geçireniňizde dutarly geçirirýäňizmi?!

Gurt Ýakuby tanaýanlaryň ählisi onuň gaýmak ýaly mylaýym, ýumşak adamlygyny tekrarlaýarlar. Ol iliň gównı diýip ýortar ýörer eken. Birem hiç kime baýlygy pukaralygy üçin artykmaç sarpa goýjak bolup azara galmandyr. Onuň ýanynda ähli kişi bir deňlikde, hudanyň bendesi hökmünde obalaryň birinde diňe aýlygyna ýaşap ýören biri toýuna Gurt Ýakuby çagyrypdyr. Bagşy razylyk beripdir. Şol obadan ýene biri şol gün toý edermen bolupdyr, ýöne ol haram baýlygy howlusyna sygmaýanlardan ekeni. Olam Gurt Ýakuby çagyrmakçy bolýar, emma bagşy öň şol obada birine söz berenini ýatlayárdy. Onsoň ýaňky adam baýlygyny mazamlap başlapdyr weli, bagşy onuň sözünü bölüp: “Inim, Isgenderiň soňky sargydyny eşitmänsiň-ow” diýipdir. “Men ölemde gollarymy tabytdan sallap, açyp goýuň. O dünýä hiç zat äkidip bolmaýanyny, goý, halaýyk görsün” diýipdir.

Onsoň toý günü Gurt Ýakup ilkinji çagyranýka ir gözünden gelip, aýdym aýdyp başlapdyr weli, pukara toýam bolsa, obanyň aglabası ilateň şu toýa gelipdir. Görüşüniz ýaly, türkmen bagşasy hökmürowan puldan elmydama belentde durupdyr.

Gurt Ýakup türkmen bagşylarynyň asyrma-asyr mizemän gelýän kanunlaryny, däplerini örän cuňdan bilýärdi hem-de gaty pugta berjaý edýärdi.

Neneňsi aýdymlar öwrenmeli, ne heňde, haçan nirede, näçe wagt aýtmaly? Öýüne myhman bolup, il içinde gezip ýörseň görýän-eşidýän zadyň kän. Olaryň haýsysyny ile aýdyp, haýsysyny ömralla unutmaly? Bagşynyň barýan gapasy kän, emma şonda-da haýsy gapyny açýanyň bilmeli. Bagşy bilen gatnaşasy gelýän, dost ýüreginden tör berjekler kän – kimi golaýyna goýbermeli? Ahyrdan öz sungatyny kime öwretmeli? İň esasy hem sen çäksiz hezzet-hormaty götermegi başarıarmyň? Sebäbi türkmen şaha, şahyra hem hormat goýmagy başarıyar weli, onuň bagşa hormat goýsuny özüň türkmen bolaýmasaň, doly duýmak mümkün däl. “Türkmen oba-çagasyna iýdirmedik zadyny bagşysyna iýdiresi gelýär” diýip, Gurt Ýakup welilik bilen aýdypdy. Onsoň bagşynyň näcerák hormat ýüklenýänini göz öňüne getiriberiň. “Mesligi gara goýun, gara goýnuň hem garrysy göterermiş” diýip, halk ýonelige aýdanok. Şu sowallaryň we şuňa kybapdaş yüz müň sowalyň dogry jogabyны tapan, ony dürs berjaý eden bagşy uzaga gidýär. Beýik Babagammar bilen Aşyk Aýdyň pir diňe şeýle bagşylara ylham piýalasyny uzadýar. Gurt Ýakup bagşylaryň ýazyladyk kanunlaryna, däplerine ilkinji ädimden tä soňky deme çenli wepaly boldy.

Bagsynyň iň uly baýlygy – sesi diýýärler. Tebigat Gurt bagşa juda ägirt baýlyk eçilipdir. Beýle sesli bagşy ondan öň boldumyka? Onuň sesinde jemlenen duýgulary hem-de sesiniň döredýän duýgularyny ahyryna çenli açyp biljek kişi barmyka? Onuň sesi Alla diýip, Adam diýip oba-oba aýlanan gadymy galandar – abdallary, gije ýatman nalyş okan pæk göwün derwüşleri ýatlatmaýarmy? Onuň sesi seniň göwnüne iň ýakyn melhemçiniň sesi dälmidir?! Şeýle sesiň bolar-da sen neneňsi aýdym aýdarsyň öýdýän.

Gurt bagşy, ozaly bilen, beýik Magtymgula ýüzlendi. Özem şahyryň arap harpyndaky kitaplaryny okady. Gündizlerine edil aýna bakan ýaly kitapdan ýüzünü aýyrmadı, ýatanda ýassygy Magtymgulynyň kitabı boldy. Gurt bagşy arap, pars dilinden, çagataýçadan habarly bolansoň, onuň Magtymgulynyň şygylaryna düşünişi üýtgeşikdi. Magtymgulynyň eserleriniň aňyrsynda ýaňlanýan owazy sognup almagy Gurt Ýakup başarırdı. Şoňa görä, bu dünýäde aýdym aýdyp geçen bagşylaryň arasynda Magtymgulydan iň köp

aýdym aýdan Gurt Ýakupdyr. Öňünden bir zat diýmek kyn weli, ýöne Magtymgulydan aýdym aýtmak meselesinde Gurt Ýakupdan öne gitjek bagşy döremese gerek. Mary şäherinden Myraly ata ogly şu babatda bir wakany ýatlady: “Bir toýda Gurt bagşy Magtymgulydan aýdym aýdyp, aralygynda derini sylanda diňleýjileriň biri:

- Gurt akga, Magtymgulydan näcerák aýdym bilýäniz? – diýip sorady.
- Bilmedim, inijigim. Şony özümem bilesim gelýär. Hany, Magtymgulynyň kitabyны getiriň, bakaly.

Magtymgulynyň 1983-nji ýylda çykan iki tomlugyny alyp geldiler.

Hany, inijigim, sahypalary bir ýandan agdaryp başla. Goşgynyň adyny okasaň bolar – diýip, Gurt bagşy dutaryň gulaklaryny çekisidirdi. Onsoň bir goşgynyň adyny okanyaň mähetdel bagşy o goşgynyň bentlerini aýdym edip başlaýar weli, halaýyk indikä geçiber diýip ygtyýär berýär. Ol aýdymalaryň arasynda Gurt bagşynyň özi düzen, özi tapan heňleri hem az däldi. Şeýdip iki kitap tamam boldy weli, Gurt bagşy: “Munda Magtymgulynyň ähli goşgusy ýok. Şu kitapdanam yzarlaň” diýip, köne ýazuwly bir kitaby sumkasyndan çykardy. Ony hem heňe salyp aýdyp çykdy. Beýle ýatkeşligi, söz döretmäge ukyby bir kelde jemlän bagşy indi bu dünýäde gaýtalanmasa gerek”.

(O. Ýagmyr. “Gurt Ýakup”)

68-nji gönükmə. Teksti labyzly okaň. Onuň içindäki gepleşiklere üns beriň. Ýazuwda gepleşigiň nähili tapawutlanýandygyny aýdyň. Tekste meýilnama düzmegi hem unutmaň.

GOLÇAŇ ÖZÜŇDENEM GYSGANÇ

Esenpolat bir adam bilen bir oba gezmäge gidipdir. Bular baryp bir baýyň öýüne myhman bolupdyrlar. Myhman ýeri – baý Esenpolada çay berip, çörek bermändir. Esenpolat dagy açlygyna ýatypdyr. Esenpolat aç bolandoň, gözüne uky gelmän gjäniň ýarlarynda turup, ýoldaşyna:

– Ahow, töweregini bir sermelesene, heý, bir gaty-guty tapylmazmyka? – diýipdir. Esenpoladyň ýoldaşy töweregini sermelese-de eline hiç zat ilmändir, ol Esenpolada:

– Sen öz töweregini bir barlap gör, meniň töweregimde-hä elime zat ilmedi – diýipdir.

Ondan soň Esenpolat öz töweregini sermenmäge durupdyr weli, eli baryp bir ýagly golça degipdir. Esenpolat howul-hara elini golça sokup, ýagy penjeläp çekipdir weli, eli golçanyň bogazyndan çykmandyr.

Onsoň Esenpolat ýoldaşy bilen iki adam bolup, elini golçadan çykarjak bolupdyrlar. Sho barmana Esenpoladyň goly zarbygyp, küýze ýaly çişiپ, galçadan çykmandyr.

Esenpolat ahyry näme etjegini bilmän, golçany süyräp, ýorgana salypdyr. Esenpolat indi ýagdan-a geçen weli, eliniň agyrysyna çydaman, daň atýança oturyp çykypdyr.

Baýyň aýaly ertir irden turup, çay gaýnadyp, çäýnekleri demläpdir-de, ärine:

—Aýu, oglan, tur çay sowamanka, myhmanlaryň bilen iç – diýipdir.

Ondan soň baý ýerinden turup, el ýüzünü ýuwupdyr-da:

—Esenpolat, hany tur, çay içeliň – diýipdir.

Esenpolat näme etjegini bilmän, köne içmegini egnine atyp, golçaly elini hem içmegiň içinden sallap oturupdyr. Ondan soň Esenpoladyň ýoldaşy onuň eline suw akytmaga gelipdir. Esenpolat bir elini çykaryp, ýuwmaga duranda, baý ony görüp:

—Ýeri, Esenpolat, ol eliňe näme boldy – diýipdir.

Onda Esenpolat:

—Aý, inim, agşam sag elimiň üstüne ýatyp agyrdypyryny – diýipdir. Ondan soň baý myhmanlary bilen çay içmäge oturupdyr. Biraz wagt geçenden soň, baý aýalyna:

—Ahow, heleý, biz çayymyzy içip bolýançak, sen myhmanlara çorba et – diýipdir.

Aýal pahyr “bolýar” diýip, ýüküň düýbünden ýagly golçany almaga barypdyr. Görse, ýagly golça ýerinde ýokmuš. Aýal ýuwaşlyk bilen öýün o ýerini, bu ýerini barlapdyr weli, hiç ýerden golçany tapmansoň, işige çykyp, adamsyny ýanyna çagyryp:

—Aý, oglan, biziň ýag golçamyz ýok-la diýipdir, onuň adamsy gaharlanyp:

—Näme, jyn urandyr öýdýärmiň, bar ýüküň aşagyny mazaly barla! – diýipdir. Onda aýaly:

—Men düýn çorba edip, golçany ýüküň düýbünde goýupdym, şo ýerde-hä ýok – diýipdir. Esenpolat bu gürrüňi eşidip, öý eýesine:

—Aý, inim, biziň üçin aýalyňa käýinme, bize çorba gerek däl – diýipdir. Onda baý:

—Ýok, Esenpolat aga, şol ýagly golçany tapdyrmamasam bolmaz – diýip, aýalyna:

—Sen meniň öýümdäki zatlarymy dagydýarsyň, düýnki goýan zadyň bu gün ýok – diýip, aýalynyň üstüne gygyryp başlapdyr. Onda Esenpolat ýoldaşyna:

—Bi näme boldygy, indi biz näme ederis? – diýipdir.

Onda Esenpoladyň ýoldaşy:

—Erkek kişiniň başyna her wagt iş geler, iň gowusy, ýuwaşlyk bilen öý eýesini ýanyna çagyryp, bolşy ýaly aýtsaň, ýagşy bolarmyka diýyän – diýipdir.

Ondan söň Esenpolat öý eýesine:

– Men-ä saňa birje söz aýtjak weli, aýtmaga hem utanýaryn – diýipdir.

Baý:

– Eý, Esenpolat, “Dile geldi – bile geldi” diýipdirler, näme sözün bolsa aýdyber – diýipdir. Esenpolat:

– Agşam ýatyrkam, ellerimi uzadyp, gerindim weli, bir elim siziň ýagly golçaňyza giripdir, soň şunça elimi golçadan çykarjak boldum weli, çykaryp bilmedim, ahyry ýoldaşym bilen ikimiz hem çekdik weli, şonda hem çykmady, biz-ä şeýle ýaman golça gören däldiris – diýipdir.

Onda öý eýesi:

– Munuň ýaly bir iş eden bolsaň näme üçin häliden bări aýtmadyň? – diýipdir. Onda Esenpolat:

– Agşam hiç zat iýmän ýatanymyzdan soň, bir azajyk ýürekselik edinäýjekdik weli, golçaň özündenem gysganç ekeni, edil ýapyşak ýaly elimize ýapyşyp dur, ýogsam şu işleri hiç kim bilibem durjak däldi – diýipdir. (Aýnamadan)

69-njy gönükmə. Bu teksti hem ünsli okaň. Tekstleriň özara tapawudy barmy? Eger bar bolsa ol nämeden ybarat? Sözleýşiň tärleri doğrusunda sorag-jogap alyşmagy unutmaň.

BOLMAJAK ZADY ISLEME

Ýusubyň patyşa ilkinji gürrüň beren hekaýasy şu bolupdyr.

– Eý, patyşahym! Akyldarlar aň düşunjeli adamyň öz tebigatyna kybapdaş bolmadyk zada ymtylmaly däldigini, gözüne görnen hem göwnüne ýaran zatlara uçdantutma eýelik etjek bolmaly däldigini nesihat berýärler. Hyjuwy jylawlanmadyk adamlar köplenç ýagdaýlarda ýaňky aýdanlarym zerarly heläk bolýarlar. Beýle adamlaryň başyna bilbiliň owazyny eşidip, onuň sesine aňk bolan eşegiň günü düşer.

Şu ýerde patyşa oňa:

– Oňa näme bolupdyr? – diýip sorapdyr.

Ine, şonda Ýusup şeýle gürrüň beripdir:

– Akyldarlar bir gün säher çaglary eşegiň bilbiliň owazyny eşidip, haýran galyşy hakda gürrüň berýärler. Şonda eşek bilbilden soranmyş:

“Sen şepe, şu gün näme iýeniňi aýtsana, sesiň juda şirin çykýar-la?” “Men ir bilen säher çagyndan hem tereň howadan ertirlik edindim” diýip, bilbil jogap beripdir. Eşek bilbile meňzejek bolup hem şonuňky ýaly şirin owazly ses edinjek bolup, köpräk çyg hem howa girsin diýip, agzyny giň açyp durupdyr. Ol başga zat iýmekden yüz öwrüpdir. Şeýdibem, açlygyndan gatap galypdyr. (Aýnamadan)

Boş wagtyňzda


TAPMAÇA – “NESIHAT”

Öýjükleriň içindäki söz bogunlaryny ýerli-ýerinde goýsaňyz, nesihat beriji sözlemi okarsyňyz.

				Lar	
Ba			Ça		
	Lar	Len		Lik	
Bi		Ha		Ga	Di
Aň			Ñe	!	Ok
				Bäş	


TAPMAÇA - GERBARIÝ

Gerbariý sözüniň her harpyna laýyk söz tapyp öýjükleri ösümlik atlaryndan dolduryň.



TAPMAÇA - ZOOLOGIÝA


Tapmaçadaky “G” harpyndan başlanýan öýjükleri soraglara laýyk doldursaňyz, on iki sany jandaryň adyny okarsyňyz.



1. Suw guşy.
2. Ýüň geýimlere zyýan beriji mör-möjek.
3. Dowar maly.
4. Öý haýwany.
5. Ýyrtyjy.
6. Gylýallar maşgalasyna degişli haýwan.
7. Çol jandary.
8. Dag ýyrtyjysy.
9. Ýer-suw jandary.
10. Mör-möjek


“USSA SENETLERİ”

Öýjükleri “Ussa senetleri” diýen ýazga gabatlap dogry doldursaňyz, ussa üçin gerekli senetleriň atlaryny okarsyňyz.



GUŞLAR



“Guşlar” atly krassword – tapmaçadaky harplara gabatlap degişli beýleki harplaryny tapsaňyz alty sany guşuň atlaryny okap bilersiňiz.




TAPMAÇA – “MATEMATIKA”

3-den 36-a çenli sanlar görkezilen tegeliň içinden iki sany göni çyzyk geçirilip, tegelegi üç bölege bölüň. Sonda her bölegiň içindäki sanlaryň jemi deň bolsun. Şeýle hem tegelegiň içinden baş sany çyzyk geçiriň, sonda hem böleklerdäki sanlaryň jemi biri-birine deň gelsin.

- | | |
|---------------------------|----------------------------|
| 1. Baharyň buşlukçysy. | 1. Tamdyr oduny. |
| 2. Ülkämizde ýasaýan guş. | 2. Mal iýmiti. |
| 3. Ülkämizde ýasaýan guş. | 3. Palawa gerekli huruş. |
| 4. Ýazda uçup gelýän guş. | 4. Egin-eşik tikilýän zat. |
| 5. Parahatçylyk guşy. | 5. Ýuwunmaga gerek zat. |



1. Meydana bitýän ýabany agaç.
2. Dag eteginde ösýän gül.
3. Dag eteginde ösýän gül.
4. Derman ot.
5. Çöl oty.
6. Iýilýän çol ösümligi.
7. Iýilýän köksüz ösümlik.



TAPMAÇA ERTEKI

Durdy aga köp ýyllap matematika mugallymy bolup işläpdir. Häzir ol Watançylyk urşunyň inwalidi. Durdy agany ýygy-ýygydan mekdepde görmek bolýar. Ol ýaş matematikaçylar bilen şeflik aragatnaşyglyny saklap, olara matematikadan çylşyrymlı meseleleri we gzyzkly tapmaçalary aýdyp berýär.

Durdy aga bu gezek özünüň tapmaça erteke aýtjakdygyny, ony hem ýaş matematikaçylaryň çözmegini sorap söze başlapdy:

— Bir bar eken, bir ýok eken, ile belli bir mekir tilki bar eken. Onuň bir şagal dosty hem bar eken. Günlerde bir gün bu mekir tilki bir towugy ele salyp, obadan çykypdyr.

Biçäre towuk özüne degilmezligini sorap, tilkä köp ýalbarypdyr. Ahyrynda tilki mekirlige salyp:

— Eý, towuk, men öňki gören tilkiňiz däl. Men siz bilen indi ýakyn aragatnaşykdä boljak, dogan okuşjak. Men bütin öwlüyäleriň we allanyň önünde size degmezlige ant içdim — diýipdir. Soňra ol:

— Sen azat. Men öňki eden etmişlerime hem ökünip, aňyrsyna çykyp bilemok. Sen bar-da obanyň ähli towuklaryna habar ber. Goý, olar gelip, meniň ähli günümi ötsünler — diýip, ýalandan aglamaga başlapdyr. Towuk tilkiden halas bolanyna begenip, uzyn-uzyn gygyrypdyr. Oba gelip, tilkiniň “sopy” bolandygyny we mundan beýlák özlerine degilmejekdigini ynandyryjylyk bilen towuklara gürrüň beripdir hem-de olaryň hem tilkiniň ýanyна barmagyny sorapdyr.

Towuklaryň on üçüsü tilkiniň ýanyна gitmegi ýüreklerine düwüpdir. Emma olaryň arasynda bir ak horaz býýlekilerden has ýeser ekeni. Ol endamyny awy bilen suwap:

—Bilip bolmaz, eger-de tilki ähdini bozup, bizi iýmekçi bolaýsa, men ilkinji bolup onuň agzyna dykylaryn. Onuň agzy zähere degip öler – diýipdir. Towuklar horazyň yzyna düşüp gidipdirler.

Bularyň ähli eden gürrüňini tilkiniň şol şagal dosty bukuda ýatyp diňläpdir.

Towuklaryň 13-si hem tilkiniň ýanyна gelip, daş töweregini halkalaýyn gurşap alypdyr. Tilki towuklary görüp begenipdir we olary aldamagyň mekir ýollaryny gözläp, şeýle diýipdir:


—Eý, towuklar, men indi size degmezlige ant içdim. Gelň, meniň eden günälerimi geçmekligi alladan sorap, arz edeliň! – diýipdir.

Towuklar “Soralyň–soralyň” diýip gygyryşypdyrlar.

—Men häzir ötünç sorap doga okajak, siz hem meniň aýdanlarymy gaýtalaň! – diýipdir. Towuklar onuň aýdanlaryny gaýtalapdyrlar. Emma tilki:

—Munyňyz bolanok. Siz alladan dileg edeniňizde, aýaklaryňzy gymyl-datýarsyňz. Men özümi we sizi butnamaz ýaly daňaýyn diýipdir. Towuklar muňa razy bolup aýaklaryny daňypdyrlar. Şol wagt bukulyp ýatan şagal gelipdir-de, duşalgy tilkiniň ýanyна baryp:

—Bular seniň günäni geçmäge gelmän, seni awlap öldürmäge gelipdirler – diýip, tilkä aýdypdyr. Özi hem esli wagt pikirlenip, hasaplanыndan soň, towuklary täsin hasaplama esasynda öldürüşdirip, iň soňuna hem üstüne zäher çalan horazy goýupdyr.



Durdy aga ertekini tamamlap:

– Çagalar, siz şagalyň näçenji towukdan başlap, gyryp ugrandygyny hasaplap biliň diýipdir.

Çagalar, surata seredip, şagalyň näçenji towukdan başlap, gyryp ugrandygyny hasaplap biliň diýipdir.

Çagalar, surata seredip, şagalyň towuklaryň haýsyndan iýip başlandygyny kesgitläň. Meseläni haýsy towukdan başlasaňyz şol towugyň üstüni galam bilen çyzyň, şondan beýlæk 13-i sanaň, her gezek şeýle etseňiz iň soňunda ak horaz galar.

ÇAÝNWORD

Çaýnword tapmaçalaryň iň ýonekeý görnüşidir. Çaýnworddaky sözler biribiriniň yzyndan gelip, söz zynjyryny emele getirýärler. Bu ýerde sözleriň yzygideliliği belli bir kada tabyn bolmalydyr. Oňa şeýle düşünmeli. Birinji sözün iň soňky harpy ikinji sözün baş harpy bolup gelýär, ikinji sözün soňky harpy hem üçünji sözün ilkinji harpy bolup hyzmat edýär. Bu kada tä çaýnwordyň iň soňky sözüne çenli saklanyp galýär.

Ýokarda aýdylanlara içgin düşünmek için şu sözleriň soňky harplarynyň ýazylyşyny seljeriň. Mysal üçin, 1. Armyt. 2. Tut. 3. Topalak sözlerini alalyň. Bu ýerde “Armyt” sözünüň yzyndaky “T” harpy bilen “Tut” sözi, “Tut” sözünüň yzky “T” harpy bilen hem “Topalak” sözi başlanýar. Peýdalanyan sözleriň hemmesi şu kada boýunça biri-biriniň yzyndan ýazylmalydyr. Şonda iň soňky söz hem birinji söz bilen özara goşulyp, söz zynjyryny emele getirmelidir.

Çaýnword – “Zoologiya”, “Botanika”, “Fizika”, “Geografiya”, “Edebiyat”, “Himiya”, “Astronomiya” we şuňa meňzeş ylymlara degişli sözlerden düzülse, maksada laýyk bolýar.


Çaýnwordy dörlü temalarda hem düzmek bolar. Mysal üçin, çaýnword – “Ussaçylyk senetleri” we şuňa meňzeş.

Çaýnwordyň formasyny (şeklini) oýlanylşykly, göwnejajy bolar ýaly edip tapmaly. Soňra tapan sekliň öýjüklere bölüp, ilkinji sözün başlanýan öýjügüne (1), sözün soňky harpynyň düşen öýjügüne (2) goýup, tä ahyryna çenli şol tertipde ýerleşdirmeli.

Çaýnwordda peýdalanylýan her bir söze düşnükli gysga kesgitleme bermegi unutmaň. Şonda ol ýokardaky mysalymyz boýunça şeýle bolar. 1. Miwe. 2. Peýdaly agaç. 3. Haşal ot.

1. Dagda ýasaýan haýwan.

2. Mör-möjek.




3. Öý guşy.
4. Balyk tohumy.
5. Balygyň bir görnüşi.
6. Deňiz jandary.
7. Dünyäniň bir görnüşi.
8. Deňiz ýyrtyjysy.

ÇAÝNWORD – “ZOOLOGIÝA”



1. Sene.
2. Guş.
3. Sungatyň bir görnüşi.
4. San
5. Afrikada bir döwlet.
6. Reňk.
7. Sitrus ösümligi.
8. Saz ýazuwy.
9. Halk sazy.
10. Türkiýedäki şäherleriň biri.
11. Däne.
12. Balyk.
13. Planeta.

ÇAÝNWORD – “ZOOLOGIÝA”



1. Äpet balyk.
2. Owadan guş.
3. Zyýanly mör-möjek.
4. Dagda ýaşaýan haýwan.
5. Afrikadaky jandarlaryň biri.
6. Parahatçylyk simwoly.
7. Öý haýwany.
8. Çöl jandary.
9. Saýrak guş.

REBUSLAR

Rebus tapmaçalaryň gyzykly görnüşlerinden biridir. Rebusdaky sözler suratlaryň, sekilleriň, sanlaryň we beýleki belgileriň üsti bilen aňladylýar.

Rebusy ýokarda agzalan sekilleriň üsti bilen beýan etmek üçin oňat mazmunly sözlemiň terbiyeçilik ähmiyeti bolmaly. Rebusda şahyrlaryň goşgy setirlerini, atalar sözünü, nakyllary, gutlag sözlerini we şuňa meňzeşleri peýdalanmak bolar. Alan sözlemiň başdan-aýak sekilleriň üsti bilen beýan etmeli. Beýan etmek üçin sözlemdäki her bir söze ýa-da söz bogunlaryna laýyk sekili tapmaly.

Rebusda gabat gelýän “Gül”, “Alma”, “Bag”, “Köpri” we şuňa meňzeş sözleriň şekilini çekip görkezmek bolýar. Emma bize “Beýik”, “Diňe”, “Mary”, “Geçir” we beýlekiler ýaly surat (şekil) bilen beýan edip bolmajak sözler gabat gelýär. Onda näme etmeli?

Mysal üçin “Daşhowuz” sözünü aňlatmak üçin “Daşyň” we “Howzuň”, “Toklutaý” sözünü aňlatmak üçin hem “Toklynyň” hem-de “Taýyň” suratlaryny almaly. “Mary” sözünü beýan etmek üçin bolsa “M” harpy bilen “Arynyň” şekilini görkezmek ýeterlidir.

Rebus düzülende oturlaryň (,)roly uludyr. Suratyň öňünden bir otur (,) goýulsa, suratyň aňladýan sözünüň birinji harpyny, eger otur iki (,,) bolsa, sözünň birinji we ikinji harplaryny taşlap okamalydygyny aňladýar. Otury (,) suratyň yzyndan (onuň sag tarapyndan) hem goýmak bolýar. Ol suratyň aňladýan sözünüň yzyndan bir harpy, otur iki (,,) bolsa – iki harpy taşlap okamalydygyny aňladýar. Emma yzyndaky otur başaşak (‘) goýulmalydyr.

Mysal üçin, “Geç” sözünü aňlatmak üçin “Geçi” suratyny çekip, yzyndan bir otur (‘) goýsak, “i” harpyny aýryp okamalydygyny aňladýar. “Geçi” sözünden “i” harpy aýrylsa, elbetde, “Geç” diýen söz galýar.

Suratyň öňünden we eger gerek bolsa yzyndan harpyň şekilini hem goýmak bolýar. Mysal üçin, “Beýik” sözünü aňlatmak üçin “Keýik” suratyny çekýärисде öňünden bir otur (,) goýýarys weli “eyík” diýen söz galýar. Şol suratyň öň ýanyndan “B” harpyny goýsak, “Beýik” sözi emele gelyär. “Diňe” sözünü yasamak üçin “Diň” suratynyň yzyna “e” harpyny goýmak ýterlidir.

Egerde suratyň ýokarsyna bir harp ýazylyp, ol hem ölçürilen bolsa, onda suratyň aňladýan sözünüň şol harpynyň taşlanyp okalmalydygyny bildirýär. Emma ölçürilen harpyň ýanynda başga bir harp goýulsa, onda ony şol ölçürilen harpyň ornunda goýup okamaly.

Mysal üçin, “Dyrmyk” sözünü aňladýan sekiliň üstünde “R” harpyny goýup, üstünden çyzyk çyzyap ölçürsek, “Dymyk” sözünü aňladýar. “Saz”


sözünü aňlatmak üçin “Gaz” şekiliniň üstüne “S” harpyny we bir otur (,) goýmak ýeterlikdir.

Suratyň üstünde sanlar goýulsa, onuň aňladýan sözündäki harplary görkezilen sanlaryň tertibi boýunça goýup okamaly. Mysal üçin, “Bulka” suratynyň üstünde (4, 5, 1, 2, 3) sanlar ýazylypdyr diýeliň. Ony şu tertipde okasaň, “Kabul” diýen sáher adyny, “Kirpi” şekiliniň üstündäki (4, 5, 1, 2, 3) sanlary görkezişili ýaly ýerli-ýerlinde goýsaň, “Pikir” diýen sözleri aňladýar.

Rebus düzeniňizde düýp sanlary we drob sanlary hem ulanyp bilersiňiz. 1, 2, 5, 9 ... ýaly düýp sanlar öz okalyşy ýaly many berer. 0,5 (ýarym) diýen sözi aňladýar. Droblary iki hili manyda ulanmak bolar. Mysal üçin, (1/2, 1/4) ýaly aňlatmalar (ýarym, ikiden bir, dörtten bir, çäryék) sözlerini aňladýar. Rebusda käbir surat başaşak çekilip görkezilýär. Onda ony tersine, ýagny, sagdan çepe okamaly. Başaşak çekilen “Agaç”, “Çaga” diýlip okamaly.

Bellik: Rebusda otur ýa-da harp näçe az peýdalanylса, ol rebus şonça-da oňat düzülen hasaplanылýар. Bir suratyň gapdalynda ikiden artyk otur goýmak we iki harpy ýanaşyk ýazmak maslahat berilmeýär.

1) Rebusy dogry çözseňiz, aýdyylan parasatly sözleri okarsyňyz.




REBUS – “NAKYL”

2) Rebusy dogry çözseňiz, kitap hakynda aýdyylan asylly sözleri okarsyňyz.



REBUS – “NAKYL”

3) Bu haýsy nakylka?



KROSSWORD

Krossword kim tarapyndan we haçan oýlanyp tapyldyka? Bu öräň ýerlikli sowal.

Bu gyzykly tapmaçany şu asyryň başlarynda iňlis Wiktor Orwill “oýlap tapypdyr”. Ol muny “Kwadrat boýunça eýle-beýle” diýip atlandyrypdyr. Ilkinji krosswod bilen 1929-njy ýýlda “Ogonýok” aýnamasynda peýda bolýar. Diýmek krosswordyň 75 töwregi ýaşy bar eken.

Ozal örän uly göwrümlü krosswordlar çap edilipdir. Onda iki yüze (200-Ç) čenli söz alnar eken. Şeýle krossword üçin gazetde ýa-da aýnamada uly orun gerek bolupdyr. Ony çözmeğen hem köp wagt sarp edilipdir. Yöne weli uly krosswordlary çözmegi söýyänler hem bolupdyr. Germaniýadan mekdep mugallymy Arn Maýer – Oldenburg keselígine 7612 soragdan, dikligine-de 8823 soragdan ybarat “Läheň” krosswordy düzüpdir. Şeýle krosswordy düzmek üçin ol ýedi ýyllap zähmet çekipdir.

Krossword dünýäniň hemme ýerinde giňden peýdalanylýar. Onuň özüne çekijiligininiň sebäbi hem gözyetimiňi giňeldip, ýatkeşligini ösdürýär. Başga-da her dürli krosswordlar düzlüpdir. Emma olar çözýän adamlary tiz ýadadypdyr. Krossword bolsa hemiše adamlaryň ünsüni özüne çekip gelýär.

Krossword iňlisçe söz bolup kross “atanak”, word hem “söz” diýen manyny aňladýar. Krossword tapmaçanyň iň köp ýáýran görnüşlerinden biridir. Ol hakykatdan hem sözleriň atanagydyr.


Krossword sözleriň dikligine hem-de keselígine özara kesişme arkaly emele gelýän tapmaçadyr. Krosswordy düzäge başlamazdan öň, onuň gelşikli oňat şekilini tapmaly. Şekili tapanyňdan soň, ony aýratyn kagyza çekmeli. Öýjükleriň saz çyzylmagy üçin gözenekli depder ulansa, has gowy bolar.

Krossworda ilki bilen dikligine ýazymaly sözleriň her biriniň başlanýan öýjügine, soňra keselígine ýazymaly sözleriň her biriniň başlanýan öýjügine nomer goýmaly. Krosswordyň her öýjügine bir harpy ýazmak bilen, hatar öýjüklere bir söz ýerleşdirmeli. “Ga”, “ABŞ”, “ZIL” ýaly gysgaldylan hem-de ortasynda defis (-) gelýän sözleri krosworda peýdalanan mak maslahat berilmeýär. Krossworddaky sözleriň sany ortaça 30 töwregi bolmalydyr. Krosswordyň şekilini has özüne çekiji etmek üçin gapdalyna, (ýer tapylsa) ortasyna dürli zatlaryň (bag, gül, miwe, jandar, guş) suratlaryny çekmek bolýar.

Krosswordymyz taýýar diýip aýdalyň. Sözleri saýlap alyp, olaryň dikligine hem-de keselígine özara kesişyändigine mazaly göz ýetireniňden soň, ilki bilen dikligine ýazylan sözleriň, soňra hem keseligidäki sözleriň her birine kesitleme bermeli. Berlen kesitleme gysga hem-de düşünükli bolmalydyr.

Krosswordda alynýan sözler dürli-dürli ugurlara, temalara degişli bolýar. Krosswordy aýratyn predmetlere – “Zoologiya”, “Edebiyata”, “Geografiya”, “Fizika”, “Himiya”, “Sporta” we şuna meňzeşlere degişli sözlerden hem düzmeke bolýar. Aýratyn predmete bagışlanyp düzülen krosswordda gerekli sözleri tapmak üçin şol predmete degişli kitaplary okamaly. Bu bolsa okuwcynyň geçilen sapaklary gaýtalamagyna kömek edýär. Krosswordda degişli sözleri dünýä kartasyndan hem tapyp bilersiňiz.

Krosswordda käwagtlar edil kriptogrammada bolşy ýaly, öýjükleriň birnäçesiniň garalanmaly ýerleri hem bolýar. Olary garalamany unutmaň.



DIKLIGINE: 1. Iýimit; 2. Miwe; 3. Gämi duralgasy; 4. Reňk; 5. Suwuklyk akdyrylyńan enjam; 6. Çol ösümligi; 9. Gymmat bahaly daş; 10. Mal iýimiti; 13. “Aýgytly ädim” romanyndan bir gahryman; 15. Himiki element; 17. Beýik gazak şahyry; 18. Ynsan; 20. Gylýal; 21. Edebi žanr.

KESELIGINE: 1. Suwuk metal; 4. Guş; 7. Pomidordan taýýarlanylýan önüüm; 8. Ýyrtyjy guş; 9. Geografiki kartalaryň ýygyndysy; 11. Mal saklanýan ýatak; 12. Adam ady; 13. Däne; 14. Slesar senedi; 15. Döwür; 19. Russiyadaky bir ülke; 21. Aragatnaşyk serişdesi; 22. Himiki jisim; 23. Gadymy Altynorda hany.

KRIPTOGRAMMA

Kriptogramma grek sözünden gelip çykýar. Kruptos - “tizlik, ýapyk” we grammma – “ýazgy” sözünü aňladýar.

Kriptogramma başga tapmaçalara görä has çylşyrymlydyr. Onuň düzüliş formasy çaýnwordyňky ýaly öýjüklerden ybaratdyr. Emma çaýnwordda yzygiderli sanlar (1, 2, 3, 4, ... we şuňa meňzeş) her sözüň öňünde goýulýan bolsa, kriptogrammada sanlar her bir öýjüge ýazylýar.

Kriptogrammada hem rebusdaky ýaly oňat manyly sözlem almaly. Mysal üçin, “Baýramyň gutly bolsun, ýaşajyk dost!” diýen sözlemi alalyň. Şeýle ýagdaýda “Baýramyň” diýen sözün ýazylamaly öýjüklerine 1, 2, 3, 4, 5, 6, 7, 8 sanlary ýazýarys. Kada boýunça onuň yzyndaky 9-njy öýjükden “Gutly” diýen söz başlanmaly. Bu dogry. Emma kriptogrammada “Baýramyň” we “Gutly” sözleriniň arasyndaky öýjügi garalamaly we garalan öýjügiň yzyndan 9 sany goýup, “gutly” sözüniň her bir harpyna laýyk sanlary ýazmaly. Ol 9, 10, 11, 12, 13 bolup guitarýar.

Kada boýunça kriptogrammadaky her bir sözün yzyndan gelýän öýjük garalanmalydyr. Alan sözlemiň sözleriniň aralygynda otur (,), kese çyzyk (-), sorag (?), ýüzlenme (!) we şuňa meňzeş belgileriň hem gelmegi mümkün. Şeýle ýagdaýda otury, kese çyzygy, sorag we ýüzlenme belgilerini garalanmaly öýjügiň içinde görkezmeli.

Kriptogrammanyň şekilini tapyp, öýjüklere-de böldük. Aýdyşymyz ýaly, gerekli öýjükleri garaladyk. Gerek ýerinde otury (,) kese çyzygy (-), soragy (?) ýa-da ýüzlenme (!) belgisini hem goýduk. Indi biz alnan sözlemimizi aýratyn kagyza göçürip, ondaky çekimli we çekimsiz harplary aýratynlykda ýazmaly. Ine, şonda ýokarda alınan “Baýramyň gutly bolsyn, ýaşajyk dost!” diýen sözlemimizde 29 harpy bolup, şolardan 18-i çekimsiz sesler, 11-si hem çekimli seslerdir. Şu harplardan aýry-aýry sözler ýasamaly. Her sözi alanyňda kagyzyňdaky degişli harpyň üstüni çyzmaly. Şeýle edip, kriptogrammadaky sözlemi başga sözleriň üsti bilen beýan etmegi başarmaly.

Bellik: Sözlemdäki harplardan sözleri düzeniňde çekimli ýa-da çekimsiz seslerden 2-siniň ýa-da 3-siniň galyp, söz emele getirip bolunmaýan halaty hem bolýar. Munuň ýaly ýagdaýda ýokarda alan sözleriňden käbirini çalşyryp görmeli. Eger bir ýa-da iki harp galsa, olardan söz düzmän, çekimli ýa-da çekimsiz harp diýip görkezmeli. Alan sözlemimizden birnäçe söz emele getirdik diýip aýdalyň. Şondan soň şol sözleriň her harpyny haýsy öýjükde ýazmalydygyny görkezip, her söze aýratyn kesitleme bermeli.

Kriptogrammanyň kesgitlemeleriniň öňündäki rim sifrleri kesgitlemeleriň tertibini aňladýar. Yzyndaky sanlar bolsa gözlenýän sözüň näçe harpdan ybaratdygyny hem-de şol tapan sözüňdäki harplary başdan tertip boýunça haýsy öýjükde ýazmalydygyny aňladýar.

ŞU KRIPTOGRAMMADA KITAP HAKYNDА NÄME AÝDYLÝAR?


- I. 25, 6, 10, 21 – Gök önem.
- II. 5, 32, 17, 13, 16 – Suwda ýasaýan jandar.
- III. 4, 12, 22, 20 – San.
- IV. 14, 2, 23, 30, 27 – Himiki jisim.
- V. 31, 9, 11, 8 – Reňk.
- VI. 15, 3, 26 – Maşgalada ulanylýan söz.
- VII. 29, 18, 1 – Gurluşyk materialy.
- VIII. 28, 19 – Planeta.
- IX. 24, 7 – Düşünje.



KRIPTOGRAMMA – “NESIHAT”

Kriptogrammanyň çözüäge synanyşyň.

- I. 15, 29, 17, 2, 19 – Bilim çeşmesi.
- II. 21, 3, 25, 5 – Mal saklanýan ýer.
- III. 8, 28, 14 – Adam ady.
- IV. 23, 32 – Düşünje.
- V. 11, 1 – San.
- VI. 16, 30, 24, 31, 7 – Iýmiş
- VII. 27, 9 – Ümlük.
- VIII. 4, 10, 12, 6, 26 – Sowuk.
- IX. 22, 18, 20 – matanyň bir görnüşi.
- X. 13 – Çekimsiz harp.



(M. Temmiýew “Ylmyň syry”)

IV–IX synplarda leksikadan, fonetikadan, morfologiýadan, sintaksisden, dürs ýazuwdan öwrenilenleri gaýtalamak hem umumlaşdymak

LEKSIKA BOÝUNÇA GEÇILENLERİ GAÝTALAMAK

70-nji gönükmə. Teksti okaň. Alynma sözleri görkeziň. Beýle sözleriň ähmiýeti dogrusynda píkiriňizi beýan ediň.

Özbegistan Respublikasynyň “2004-2009-njy ýyllarda mekdep magaryfyny ösdürmegiň Döwlet umummilli maksatnamasy” halk bilimi ulgamyny ösdürmekde möhüm wezipeleri öňe goýdy.

Perman esasan hem, mekdepleri abatlamak, rekonstruksiýa etmek, olaryň maddy-tehniki bazasyny gowulandyrmaň, mekdepleri laboratoriýa enjamlary, kompýuter teknikalary bilen üpjün etmek, mugallymlaryň zähmetini höweslendirmek, çagalar sportuny ösdürmek ýaly derwaýys meseleleri öz içine alýar.

Bu meseleler Garagalpagystan Respublikasynyň çägindäki mekdeplerde çözgüdini tapýar. Respublikamyzyň mekdeplerinde okuw özbek, garagalpak, gazak, rus we türkmen dillerinde alnyp barylýar. Bu bolsa öz çäginde ýaş nesilleriň arasında dostluk-doganlyk gatnaşyklarynyň pugtalanmagyna, olary internasionalizm ruhunda terbiýelemekde möhüm orun tutýar.

71-nji gönükmə. “Ýüz”, “iç”, “at” sözleri köp manylylyga mysal bolup bilermikä? Eger bolup bilse, nähili manylarda ulanylýar. Mysallar üsti bilen düşündiriň. Gazet-žurnallardan, çeper eserlerden içinde alynma sözleri bolan 6 sany sözlem tapyň, olary depderiňize göçürüň we ol sözleriň manylaryny aýdyp beriň.

72-nji gönükmə. Sözlemleri okaň we göçürüň. Aşagy çyzylan sözleriň asyl sözünü, nähili söz topara degişlidigini anyklaň.

Naharlanmakda mekru (günä) zatlar

1. Çöregi bir eliň bilen döwmek.
2. Tagamy çenden gyzgyn halda iýip-içmek.

3. Suwý çenden sowuk halda içmek.
4. Saçaga ýa-da nahar bişýän tarapa tiňkäni dikip oturmak.
5. Eliň ýagly, şireli halda turup gitmek we uklamak.
6. Naharlanýan wagtyň köp gürlemek.
7. Çem gelen zatlar bilen dişini gorjalamak ýa-da agzyňa çöp alyp, ony ceýnemek.
8. Ýumurtga gabygyny aýak aşagyna taşlamak ýa-da basgylamak.

73-nji gönükmə. Goşgy setirlerini labyzly okaň. Aýratynlaşdyrylyp ýazylan sözleriň many tapawutlaryny düşündiriň.

“Bagda ýetişipdir alýaňak **alma**,
 Şondan saňa berjek al ýaňak **Alma**.
 Bir almany deňje bölüp iýeli,
 Ol biziň bagtymyz bolmasa **alma**”

(Gazatden)

“Garyplygyň zaryn çekdiň,
 Kyrk ýamaly **içmek** bilen.
 Jebri-jepa baryn çekdiň,
 Gam badasyn **içmek** bilen”

(Aýnamadan)

“Yeňiljek nahar et, pomidor **gowur**,
 Onsoňam çagalar etmesin **gowur**”

(Aýnamadan)

“Soraglap ýöreýin, hemiše **Güll** gyz,
 Sowgatlar bereýin hemiše **gül** gyz,
 Görmäýin hiç haçan gaýgly halda
 Wagtyhoş göreýin, hemiše **gül** gyz”

(Aýnamadan)

“Köp bolup gülkiden **agy**,
 Ir görnenok saçyň **agy**.
 Yeňişip ýör akda **gara**,
 Ynanmasaň daşyň **gara**”

(Aýnamadan)

“Kalbym giňdir, göýä giden çäksiz *düz*,
Sen ýanynda bolsaň, meniň işim *düz*,
Eden işiň kemsiz bolup görünýär,
Keşde çek sen, gopuz çal sen, monjuk *düz*”

(Aýnamadan)

74-nji gönükmə. Aşakdaky nakyllary okap, aýratynlandyrylan sözleriň sinonimlerini ýa-da antonimlerini aýdyň.

Supradaky nan – aýdym hem mukam.
Bugdaýunuň bolmasa, bugdaý sözüň *ýokmudy*.
Çöregiň gyňagy – gyzyň *ýaňagy*.
Çöregiň *bitin* eken.
Nan *atly*, sen pyýada.
İş *başy* – damak.
Çörek tapylsa, iýmäge agyz tapylar.
Aşy *ajygana* ber, gyzy aşygyna.
Açlyk näme iýdirmez, *dokluk* näme diýdirmez.
Bir *gytçelygynyň* bir bolçulygы.
Aşna bolmak aňsat, aýrylyşmak *müşgül*.
Altyn ýerde ýatmaz, *ýagşylyk* ýolda galma.

75-nji gönükmə. Aşakdaky sözleriň degişli sinonimlerini tapyp, depderiňize göçürüň.

Edermen, erbet, tylla, akyllы, gurt, seret, gowy.

76-njy gönükmə. Aşakdaky omonimleri sözlem içinde getirip, depderiňize göçürüň. Omonimleriň köp manyly sözlerden tapawudyny aýdyp beriň.

Öç, ak, it, al, gaz, pil, uç, ýap, saç, gül.

77-nji gönükmə. Teksti okaň we depderiňize göçürüň, sinonimleriň aşagyny çyzyň, soň ol sinonimleri aýry ýazyp, manydaş sözlerini tapyň.

Gadym eýýamlarda ile belli bir awçy bolupdyr. Ol ownuk haýwanlary awlamak bilen çäklenmän, ýyrtyjylary hem tutýan eken. Ol bir gezek bir owlakly keýigi urup, keýik owlajygyny gowy görýän dostuna sowgat beripdir.

Dosty oňat suratçy eken. Ol hem awçy dostunyň beren keýik owlajygynyň deregine bir zat bermegi göwnüne düwüpdir-de, gaplaňyň kellesiniň suratyny

çekip, awçy dostuna sylag beripdir. Awçy dosty özüne berlen gaplaň suratynyň kellesine gaty begenipdir-de, suratça alkyş okapdyr. Onda suratçý:

– Men diňe gaplaňyň kellesiniň suratyny çekmän, onuň kellesinde seniň hem suratyň ýerleşdirdim. Oňat seretseň taparsyň – diýipdir. Awçy muňa haýran galypdyr. Ol öz suratyny gözläp-gözläp, gaplaň kellesinden tapypdyr.

(Aýnamadan)

78-nji gönükmə. Setirlerdäki sinonimleri belläp, olaryň arasyndaky many ýakynlygyny düşündiriň hem-de olaryň haýsy söz toparyna degişlidigini aýdyp beriň.

1. Baharda açylan reňbe-reň güller,
Bir pasyl açylar ýaza myhmandyr.
2. Tende kuwwat galmaz, ýüzünde görküň,
Olturyp turmaga ýetişmez erkiň.
3. Beýle är goşulmaz adam sanyna,
Iki hatyn bir är, üç aýal bolar.
4. Söýeni söý, söýene sen bol rafyk,
Söýmedikden ýyrak eýle özünü.
5. Goç ýigide toýdur-baýram,
Her iş gelse il biläni.
6. Kimlere altyn täçdir,
Kimler saýyl mätäçdir.
7. Niçe sada deň-duşlar,
Şeýtan biligin başlar,
Yüz öwürüp gardaşlar,
Gaçdy diýip aglar men.
8. Köýdürer şum pelek jebri-jepasy,
Ýalandyr, ynanmaň ähdi wepasy.
9. Ýaranlar pany dünýäniň,
Ahyry bibat görüner.
Jan guşuny aldap tutar,
Şum pelek saýyat görüner.

10. Yşk dagyn assalar gögüň boýnundan,
Gök titreýip çeke bilmez bu derdi.
11. Köp namarda mal beripsiň sen dünýäde,
Gözi gökde, gaýgysy ýok, ser gider.
12. Görogly dek gaýratymdan aýryldym,
Gojalyp men kuwwatymdan aýryldym.
Iki didäm –zürýadymdan aýryldym,
Rehm eden bolmady, bagtym garadyr.
13. Gyzda haýa, aýalynda şerim ýok.
14. Saýladym, seçdim, sonam, bir bölejik gyzdan seni.
15. Ýolbars öter, tilki geçer, şir galmaž.
16. Ahy çoh, efgany çoh, bir aýa aşyk bolmuşam.

(Magtymguly “Goşgular”)

79-njı gönükmə. Çeper eserlerden we gazet-žurnal materiallaryndan baş sany omonime, baş sany sinonime, baş sany antonime mysal ýazyp gelin.

FONETIKA BOÝUNÇA GEÇILENLERİ GAÝTALAMAK

80-nji gönükmə. Aşakdaky böleklerden üç sesli, dört sesli sözleri depderiňize göçüriň.

Tagam berseň, bergil aja.

(“Görogly” eposyndan)

Haýış edyän ýalbarýan, ýalbaramok ýazgarýan,
Owradyp taşlana sen bugdaýyň ak nanyny.

(G. Seýitliýew)

Açda algyň, bege bergiň bolmasyn.

(Magtymguly)

Gelen aş diýip gelmez, turşatmagyn ýüz,
Nana mätäç däldir, söze myhmandyr.

(Magtymguly)

Sen yzlap tapmas sen Zeýnelarapny,
Sen aýryldyň, menem senden aýryldym.
(Dessandan)

Gyz eneden görmeýinçe, öwüt almaz,
Ogul atadan görmeýinçe, supra çekmez.
Ogul atanyň ýeteridir, iki gözüniň biridir.
Döwletli ogul gopsa, ojagynyň közüdir...

(Gorkut atadan)

Owwal, Magtymguly, özüň düzetgil,
Özüni sen özgelere göz etgil!

(Magtymguly)

Ýoknasyzlykda
Başga bäsdeş bolmaýar
Gonar,
Göçer,
Oturmaz.
Oturtmaz,
Ýatyrmaz
Hiç pendiňi almaýar.
Sebäbi bilýär ol
Özüni diňe
Şeýle begenerdiňiz
Şu dertden boşaýsaňyz.
Tanarsyňyz bada ony
Garasaňyz eger “siňe”
Hemem şu sözüň yzyna
“K” harpyny goşaýsaňyz.

(O. Annaýew “Atamyň nesihatlary”)

81-nji gönükmə. Ýogyn çekimlileriň aşagyna bir, ince çekimlileriň aşagyna hem iki çyzyk çyzyň. Olara näme üçin ýogyn we ince çekimliler diýilmeginiň sebäbin aýdyň.

Dilim, ýeňiş, jandar, janly, jedel, maýa, ojar, ozal, sepgit, serpaý, serhoş, serdar, seržant, semowar, senagat, senat, serçe, halas, tanymal, taňňyr, tamdyr, hemme, hemra, heýjan, howa, howatyr, hökman, häzir, hümmet, hususyýetçilik, hünär, hüý-häsiýet, hüjüm, terbiýe.

82-nji gönükmə. Aşakdaky sözleriň haýsy bognunda ýogyn, haýsy bognunda ince çekimlileriň gelýändigini aýdyp beriň.

Dilmaç, dilçi, dilkow, dinar, diplom, dildar, diýar, dilardy, dilasty, dile-war, dildüwşük, dessur, desserhan, düýedaban, düýeguş, dükan, düýp teýkar, düýphaly, dyrnakgöl, ýekegapan, ýekedaban, ýektaý, ýekegöz, derman, jeza, janelek, käbir, kägün, birnäçe, kembaha, kemput, kempaý, kemzor, mežnun, mejbur, mejal, meýhana, mekan, merdana, meýdan.

83-nji gönükmə. Aşakdaky sözleri okaň we olary, nusgada görkezilişi ýaly, toparlara bölüň.

Nusga:

Sap ýogyn çekimli bolan sözler	Sap ince çekimli bolan sözler	Ýogyn we ince çekimli-leri bolan sözler
Takyr	Tämiz	Tuçjar

Tutuk, tükge, tuqli, tütfün, tüfdan, tyg, şytly, taktika, takmyn, ogl, kömür, nahar, nejis, neşirýat, nika, makala, magazin, lapykeç, labyr, jebir, patant, hümmet, hüwdi, hüjre, hünji, hödür, hukuk, höwürtge, şirazy, şindiz, şemal, şemşat, şertnama, şırmaýy, çapgy, çapaty, çaykel, çawuş, sáher, taýyn sýužet, taglym.

84-nji gönükmə. Dodak çekimlileriň aşagyna bir, dodaklanmadık çekimlileriň aşagyna iki çyzyk çyzyň. Olaryň näme üçle atlandyryylýandygyny düşündiriň.

Goýy, goltuk, golýazma, goňral, gopgun, golaý, gonorar, gorag, guş, gursak, guşgözi, guş-gumry, guýujy, güwwüldi, gämik, täze, gäwmiş, gyşyk, dawagär, derñewçi, düýpgöter, düýpleýin, durnuklylyk, zyýankeşlik, kosmonawt, kosmonawtika, köpri, köýnekçe, hünärmentçilik, höküm, hökümdar, çarbag.

85-nji gönükmə. Dodaklaryň gatnaşyp, gatnaşmazlygyna we uzyn gysga aýdylyşyna garap, çekimlileriň toparlara bölünüşini görkezýän tablisa düzüň.

86-njy gönükmə. Dik çyzygyň iki tarapyndaky sözleri dogry okaň. Olaryň many aňlaşylaryndaky tapawudyny we onuň ikinji bogunda dodaklanyp, dodaklanmazlygynyň sebäbini düşündiriň.

Sürüm		sürim		güldür		güldir
Örüm		örim		otur		otyr

Görüp	görip	süri	süýri
Düş	düýiş	ötür	ötür
Öküz	müdir	hünji	hünjüsi
Üzük	üçin	dürbi	jübüsü
Uçgun	uzyn	jübi	gulküsü
Düzgün	günim	gülki	sürüsi
Göwün	gündiz	guty	gutusy
Ümür	umyt	guzy	guzusy

87-nji gönükmə. Teksti ünsli okaň we göçüriň. İçinde dodak çekimlileri bar bolan sözleri belläň. Türkmen dilinde dodak çekimlileriň haýsy bogunlarda gelip bilyändigini aýdyp beriň.

Batyrlıyk, edermenlik, gahrymanlyk ýaly turkmene mahsus bolan gowy sypatlar, käbir adamlaryň pikir edişi ýaly, diňe söweş meýdanlarynda ýuze çykmaýar. Dogumlylyk, batyrlyk, edermenlikdir gahrymanlyk – bu sypatlar durmuşyň ähli babatlarynda hem ýuze çykyp biler. Mysal üçin, söweş meýdanynyň gahrymany diýlende, biz Watanyň ar-namysyny, öz halkynyň rahat ýasaşyny duşmandan goramak üçin söweş meýdanynda gahrymançylyk görkezen gerçekleri göz öňüne getirýäris. Döredijilikli zähmetiň gahrymany diýlende bolsa, halkyň, Watanyň rowaçlygy, ajaýyp geljegi üçin gujur-gaýrat görkezen zähmet pälwanlaryny göz öňünde tutýarys. Şeýle edermenligi, gahrymançylygy ylym, tehnika babatynda hem, sungat äleminde hem, halk hojalygynyň beýleki islendik pudaklarynda hem görkezmek bolar. Gepiň gysgası, her bir ynsanda şeýle ukybyň, gowy sypatlaryň ýuze çykmagy üçin durmuşyň dürli sferasynda hem real mümkünçilikler bar. Yöne şeýle endikler, sypatlar öz-özünden emele gelenok. Yaş nesilde şeýle endikleri kemala getirmegiň ilkinji başlangıçlary-da öz sakasyny irki çagalyk döwründen alyp gaýdýar. Has takygy, şeýle sypatlar ilki maşgalada, soňra mekdepde kem-kemden berjaý edilýän terbiyeçilik täsirleriň netijesinde kemala gelýär.

(Aýnamadan)

88-nji gönükmə. Goşgy setirlerindäki sözleriň giň we dar dodak çekimlilerini aýdyp beriň. Olaryň tapawudyny düşündiriň.

... Aýawlylyk gowy zatdyr,
Aýamaly geregiňi,
Ýöne zerur bolan wagty,
Paýlaşmagy başarmaly
Soňky döwüm çoregiňi.

Sahy bolgun ähli zatda,
Dostuň bolmaz bolsaň gysganç.
Özüň husyt bolma asla,
Husydanam daşyrak gaç.
Söhbetiň soňuna geldim,
Ine, oglum, saňa pendim.

Başdan öwren ähli zady
Juda siňnin synlamaly
Sen köp zada düşünersiň
Çykararsyň uly many

Ýaşlygynda şeýle zady,
Werziş bolup, öwren oglum.
Eger başarmasaň şony,
Eger-eger öwmen oglum.

Tebigatyň her bir günü,
Üýtgeşikdir dürli-dürli.
Tebigatyň her ädimi,
Juda geňdir, örän syrly.

Düşnüklidir aýtjak zadym,
Ýadatmaýyn seni gaty.
Söýmeli sen tüýs ýürekden,
Söýmeli sen tebigaty.

(O. Annaýew “Atamyň nesihatlary”)

89-njy gönükmə. Aşakdaky sözleriň çekimlisiniň uzyn ýa-da gysga aýdylmagynyň olaryň manysyna edýän täsirini düşündiriň.

Al, at, bar, biz, bil, gaz, gol, gap, daş, ýol, ot, otly, tut, çal, ýaz, ýaz, ýal.

90-njy gönükmə. Dymyk “**k, p, t, ç**” sesleriniň nähili ýagdaýda açık “**g, b, d, j**” seslerine öwrülýänini, nähili ýagdaýlarda öwrülmeyänini we onuň sebäbini düşündiriň.

91-nji gönükmə. Çekimli bilen başlanýan goşulma goşulanda, aşakdaky sözlerde çekimlileriň näme üçin düşüp galýanyň aýdyp beriň.

1. Akyl, sekil, nakyl, çekil, satyn, kakyn, gotur, gatyr, sekiz, atyr, atyl, gutul, tutul, tapyl, gapyl, topul, ýakyl, epil, açyl, geçir, seçin, açyn, gaçyr, gysyl, goşul, basyl, kesir, bişir, düşür.
2. Sülgün, ýylgyn, gopgun, azgyn, ýelgin, gaýtgyn, ýazgyn, ergin, düzgün.
3. Örüz, iriz, ýaryş, hamyr, bölüm, bölüş, açyl, gaýyp, taýyn, gawun, awun, tawus, gygyr, çygyr, sägin, ägin.
4. Gidil, ädil, adyl, ýazgyl, gezil, hezil.

92-nji gönükmə. Çekimlileriň inçelik-ýogynlyk sazlaşygyna boýun egmeyän sözleri aşakdaky tertipde ýazyp görkeziň we her punktyna baş mysal getiriň.

1. Arap-pars sözleri;
2. Rus dilinden giren sözler;
3. Goşulma goşulanda;
4. Goşma sözler;

93-nji gönükmə. Aşakdaky sözleri okaň. Olary fonetik taýdan derňän.

Aw, awuly, awunmak, awçy, agajet, aga-ini, agyz, açyl, agyr, aždar, aždarha, ajaýyp, ajap, azar, azgyn, azlyk, alabahar, alajagözen, alamat, alaşa, arassa, artist, baba, babatda, bagjyk, bagy-bossan, barjaý, berbat, bogun, bozagan, bölüm, watançy, welin, gowun, gazat, gazap, gaýyk, gaýyp, gaýybana, gaýybanaçy.

94-nji gönükmə. Teksti ünsli okaň. Soňra dymyklaryň acyga öwrülyän we öwrülmeýänini belleşdiriň hem sebäbinidir.

Adamlar ýolda-yzda we başga ýerlerde bir-birlerine gabat gelenlerinde tanyşlygyna-nätanyşlygyna, ululygyna-kiçiligine, jynsyna, ynanýan dinine we milletine garamazdan, özara salamlaşypdyrlar. Hadyslarda ilki salam berene ýetmiş, salam alan adama bir sogap bardyr diýilýär.

Iki el bilen elleşip salamlaşylanda, ilki salam berýän adam “Es-salaw-maleýkum” diýip, iki elini garşydaşyna uzadýar. Şonda başga ýere seretmän, mähir, açık, güler yüz bilen garşydaşyň yüzüne garamaly. Salamlaşylanda başga ýere seretmek, sowuk-sala bolmak edepsizlik hasaplanýar. Salam alýan adam hem güler yüz bilen “Waleýkum es-salam” diýip, jogap gaýtarýar. Iki el bilen elleşip salamlaşylanda, salamlaşýanlaryň aýalary biri-biriniňkä ykjam degmeli. Şonda gereginden artyk el gysmak ýa-da barmaklaryň ujy bilen görüşmek edepsizlik hasaplanlyypdyr.

Iki el bilen elleşip görüşlende, aýalarynyň arasynda bir-birleriniň başam barmaklaryny ýuwaşjadan gysyp görmek ýaly ryymçylary hem bolupdyr. Halkyň arasynda bar bolan rowaýatlaryň birinde Hydry aleýissalam islendik zadyň şekiline girip bilyärmiş. Käte adam sypatyna girip, duş gelen adamlary bilen elleşip-de görsermiş, ýöne onuň Hydrydygyny tanamak mümkün dälmış. Hydry aleýissalamyň adaty adamlardan bir tapawutly alamaty barmış, ol-da onuň başam barmaklarynyň süñki bolmaýarmış. Şonuň üçin iki el bilen elleşip görüşyän adamlaryň käbiri Hydry aleýissalam bolaýmasyn diýen güman bilen biri-birleriniň başam barmaklaryny ýuwaşjadan gysyp görüpdirler. Bu ryym bilen öñden tanyş adamlar başam barmaklarynyň gysylyp, özleriniň Hydry aleýissalamada deňelmeginden ruhy taýdan lezzet alypdyrlar. Şeýle etmek bilen, adamlar bir-birleriniň mertebesini ýokary göteripdirler. Durmuşda “Süñksiz gowy adam” diýen sözlerede gabat gelýäris. Munuň-da Hydry aleýissalamada meňzedip aýdylýan bolmagy mümkünkindir. Mundan hem başga ýaşuly adamlar iki el bilen salamlaşanlaryndan soň, şükür-kanagat edip, elli

bilen sakgalynyň ujunu sypalaýarlar ýa-da ýüzlerine sylýarlar. Bu hem salamlaşan adamlaryň bir-birlerine uly hormat goýandygyny aňladypdyr. Belli bolşy ýaly, adamlar Aýa, Güne uly hormat goýup, olary ýüzlerine sylypdyrlar. Ýaşulylaryň-da görseenlerinden soň elliňine ýüzlerine sylmaklary bir-birlerine uly hormat goýandygyny alamatlandyrýar.

MORFOLOGIÝA WE ORFOGRAFIÝA BOÝUNÇA GEÇILENLERİ GAÝTALAMAK

95-nji gönükmə. Atlar hakynda şu plan esasynda gürrüň bermäge taýýarlanyň.

1. Atlaryň kesgitlemesi.
2. Has we jyns atlar.
3. Sada we goşma atlar.
4. Atlaryň düşümde üýtgeýişleri.
5. Atlaryň ýöňkemedede üýtgeýişleri.
6. Atlaryň sanda üýtgeýişi.
7. Atlaryň ýasalyşy.
8. Atlaryň sözlemdäki hyzmaty.

96-njy gönükmə. Bölegi okap, düşüm, ýöňkeme, san bilen ýütgän atlaryň nähili soraga jogap bolýandyklaryny aýdyň. Depderiňize göçürüň.

HALK ÝORGUTLARY

Agşam ýere gyraw düşen bolsa, gündiz gar ýagar öýtme.

Güýzüň ahyrynda çybyn köp bolsa, gyş maýyl geler.

Gije gyraw düşse, ertesi açık howa bolmaly.

Eger gargalar gyşyna daglara tarap uçup gitse, basym maýyllyk boljaktayr. Eger olar dagdan açık meýdana tarap uçup gelseler, onda sowuk aýaza garaşyber.

Alakalar ýaga düşüp, hinine dänedir sypal çekip ýörse, gazaply gyş boljagynyň alamatydyr.

Kepderiler “gu-gu”-laşsalar, açık howa boljagynyň alamatydyr.

Sülgünlerdir, käkilikler çöpüň aşagyna giriberseler, erbet sowuk boljagyny aňladýar.

Hüwi seslenip otursa, howanyň bulaşjagynyň ujy iki däldir.

Gargalar çünkünü ganatynyň aşagyna sokup otursalar, aýazly howa bolar.

Gyşyna gargalar gagyltaşalar, gar ýagjagyny habar berdigidir.

Gyş agyr gar ýagsa, ýaz ýagynly bolguç bor.

(Aýnamadan)

97-nji gönükmə. Teksti dykgat bilen okaň we onda ulanylýan sözleriň haýsy söz to-paryna girýändigini aýdyp beriň.

DEPMEHALAL

Bu söz çarwalaryň durmuşy bilen baglanyşykly. Il arasyndaky gürrüne görä gadym wagtda bir baý adam bar eken. Onuň gysgançlykda deňi-taýy bolmandyr. Bir gün onuň baga bakyp oturan goýny pyçaga geläýipdir. Malyň jany çykmana damagyny çalyp, gan akdyrmaga ýetişip bilseň, onda onuň halallanandygy bolýar. Eger-de damagyny çalyp ýetişmeseň, mal haram olýär. Ony iýmek gadagan. Elbetde, gan bedende gatap galsa, her hili keselleriň döremegine sebäp bolmagy mümkün. Şonuň üçin hem haram ölen maly it-guşlara şamlyk üçin uzak bir çola ýere taşlap gaýdýarlar ýa-da gömýärler. Şeýdip, özboluşly profilaktik çäre görülýär. Emma nebsi öňüne düşen zaňnaryň baggoýny gömmäge-de, zyňmaga-da gözü gyýmandyr. Şonuň ýaly haram ölen semiz maly haýsydyr bir ýurtda sabyn gaýnadýanlara-da satar ekenler. Yöne hany golaý-goltumda, gum içinde sabynçy barmy?

Baý içini hümledip oturşyna, töweregindäkilere ýüzlenipdir.

– Hany, ýene bir görün belki, jany bütinleý çykaýan däldir-le?!

Muňa halal-haramy seljerýän molla ilden öňürti düşünipdir.

Ol: – Hany, oglanlar, ýörün göreliň-le. Belki, halallamaga ýetişeris – diýip-dir-de, bir ýigdekçä üm bilen şol goýnuň läşini depip gaýtmagy buýrupdyr. Ýene birine-de pyçagyny häzirlemegi tabşyrypdyr. Yaňky ýigdekçe dependen bütin süňni yranyp gidýär. Göwnüne bolmasa ol gymyladaýanam ýaly. Buýrugy amal etmäge häzirlenip duran eli pyçakly ýigit hem ylgap baryp:

– Bäh, munuň jany çykman eken-ä – diýäge-de damagyny çalýarda, ony elin “halallaýar”. Baý molladan-da, beýlekilerden-de hoşal bolup, baggoýunun soýdurýar. Gowurdyp, kúyza dykdyrýar.

Şondan bări hem il arasında haýsydyr bir iş çig (göwnegeldik, uguralla) edilen bolsa: “Aý, yöne bolýar-da, depmehalal ediläýipdir” diýilýär.

98-nji gönükmə. Goşgyny ünsli okaň. Goşma atlary, olaryň emele geliş ýollaryny we ýazuw düzungünü aýdyp beriň. Düşümde üýtgän atlary göçürüň.

Sungatyň sada, yöne mizemez kanunlary bar: Ol ýoluň bilen hiç kime meňzemän orta çykmagy başarsaň, il seni kabul edýär. Muňa mysal edip, Bäsim Nuralynyň suratlary, Gurbannazar Ezizowyň poeziýasy, Öwezgeldi Tekäýewiň aýdymalary...

Öwezgeldiň aýdymyn diňleseň dymyp diňle,
Dymanyň ýeterlik däl, dem alman doňup diňle!

Öwezgeldiň aýdymy – düşünseň däri-derman,
Dertden gutuljak bolsaň, ýaraňy daňyp diňle!

Öwezgeldiň aýdymy – hapa bolsaň diňletmez,
Bäbek deý bigünä bol, günäni ýuwup diňle!

Öwezgeldiň aýdymy – geçmişlere geçelge,
Köyen arzuwlar üçin gözýaşa çümüp diňle!

Öwezgeldiň aýdymy – ýeriň solmajak güli,
Güllere gujak gerseň, guwanyp, söýüp diňle!

Öwezgeldiň aýdymy – dostuň dek delalatly,
Dostuň gapyňdan gelse, bähbidiň goýup diňle!

Öwezgeldiň aýdymyn asla osal görmegin,
Çeşme deý gözbaşlydyr, başyňy egip diňle!

(*Gazetden*)

99-njy gönükmey. Teksti okap, düşüm bilen üýtgeýän atlaryň nähili many aňladýandyklaryny, haýsy soraga jogap bolýandyklaryny, düşüm goşulmalarynyň hyzmatyny aýdyp beriň. Galdyrylan dyngy belgileri we harplary goýup göçürüň.

Könegala harabaçylygynyň gapdalıyndan geçýän ýoda bilen bir ýaş ýigit ilerligine baka göw...nli-göw...nsız ädimläp barýardy. Ýigrimi ýaşyny ýaňy dold...ran ol ýigidiň göwresi daýawdy. Zähmete bişişen elliři gödeksizdi. Başyndaky köne şypyrmá egnindäki ýyrtyk çäkmen aýagyndaky syrdama çeppek un...uň garyplygyndan habar berýärdi. Ýigidiň gadam urş... ysgynsyzdy gamly gözleri hemme zada parhsyz garaýardy. Güne ýanan bugdaýreňk yüz...nde sähelçe-de şatlyk alamaty gör...nmeýärdi.

Ol ýüz...ni galdyrman ýere bakyp gidip barşyna galanyň ileri çetine golaýlady. Howa yssydy garşydan öw...sýän epgek how...p berýärdi. Ýaş ýigit aram-aram eli bilen ýüz...niň derini syrýardy. Birden onuň gulagyna “Şalar!” diýen mylaýym ses eşidildi. Ýaş ýigit agraslyk bilen ýüz...ni galdyrdu. Şonda ak ýüzli al ýaňak görmegeý gyzyň haýatyň aňyrsyndan se redip durandygyny gördü. Gyz geýn...wlidi. Başyndaky täzeje tahýany gyzyl çayýan şelpeli gupba bezeýärdi. Sallanyp duran owadan akdyrma on...ň nogta ýaly saçlaryny has-da güzel görkezýärdi.

(T. Taganow, Ç. Matalow. “Mukaddes sowgat”)

100-nji gönükmə. Tekstiň sözleyişin haýsy tärine degişlidigini aýdyň. Düşüm goşulmalarynyň her biriniň haýsy düşüme degişlidigini, hyzmatyny düşündiriň. Nokatlaryň deregine düşüm goşulmalaryny goýup göçürüň.

Adamy wezipesi boýunça hormatlamak adamlar üçin ýoň... öwrülipdir. Olar her bir adam... ähmiyetini on... görjek peýdasy boýunça ölçerýärler.

Men... bir tanşym bardy. Ol hem şol tetelli adamlar... hilindendi. Birin... ýüzü... ýylgyryp seretse-de, gamlanyp baks-a-da – hemmesi hasaplydy.

Emma bir gezek men kiçijik wezipeli adam... ýany... on... özü... alyp barşyna gyzyklanma bilen seretdim: ol on... bilen äbe-de-jüýjedi, töwereg... perwana bolup pyrlanýardy. Dogrymy aýtsam, men iňňän begendim: “Tüweleme, göz degmesin, adam bolup başlapdyrow...”

Onýanca ol çyбыıldap ýanym... geldi-de, gulagym... çawuş çakdy: “Beýdip oturma! Şol adam... köpräk üns ber! Ol biz... gerek adam. Ony ýene aňrysy bir aýdan pylan edara ýolbaşy bellejekler...!”

O neresse şol wezip... bellenmänkä, betbagytçylyg... uçrady: awariýa düşüp, heläk boldy. Ýaňky tanyşym ony jaýlaşmaga-da barmady.

(K. Gurbannepesow “Tomus ýazgylary”)

101-nji gönükmə. **Gawun, müdir, ekin, kendir, gadyr** sözlerini düşüm bilen üýtgediň. Eýelik, yöneliş we ýeňis düşümlerde ol sözleriň ikinji bogunlaryndaky dar çekimlileriň düşürlimeýändiginiň sebäbini aýdyň.

102-nji gönükmə. Teksti okap, ýeňis düşümde we olluk ýöňkemedede gelen atlary tapyň, olaryň her biriniň sözlemdäki degişli düşüm ýa ýöňkeme goşulmasynyň hyzmatyny düşündiriň. Eýerjeňli goşma sözlemleri görkeziň. Olar barada näme bilyärsiňiz?

Men ondan soradym:

– “Mergen awy – mert bolmalydyr” diýen bir gep bar.

– Ol sözler rastdyr.

– Nä manyda aýdylýarka?

– Awçynyň özünüň mert bolmagy gerekdir – manysy şol. Dagda-düzde gabat geleniň powhunladyp bolmaz-a. Ynha, mysal aýdaly, öňünden owlakly keýik çykýar. Heý olara-da bir tüpeň čenäp bormy?! Bardy-geldi owlagyny aldyraýsa-da, özi gaçyp gitmeýär janaweriň. Owlakly keýigem adam ýaly, her kim öz balasyny goraýar. Hakyky mergen owlakly keýigi awlamaz. Owlakly keýigi awlap, ony öz balaña iýdirip bolmaz ahyryn. Şeýdäýseň, gönençligiň üstünden bararsyň ýok. Baran ýeriňde açık işık ýapylar durar. Arman, şu wagt seni yzyma tirkäp, şu ýeňsedäki dagyň depesine çykyp biljek däl-ä. Ýogsam-a,

men saňa haram öleniň mazaryny görkezdim, Öňrak zamanda biziň obada Rahym diýen ýeksurun awçy bolan. Bir gezek ol owlakly keyikleri gyraýsa nätek?! Uly il geňläpdir. Şol janawerleriň ahy tutan bolmaga çemeli: ana şol bidöwlet bir gün öz agasyny öldürip, heleýine öýlenipdir. Garasaý il yşaraty bolup gezipdir-dä. Ahyrynam bir gün şol keýikleri gyrgyna beren ýerinde haram ölüp galypdyr.

(A. Kürt “Biler bolsaňyz”)

103-njy gönükmə. **Çoýun**, **çüý**, **öý**, **boý** sözlerini düşüm bilen üýtgediň. Ikinji bogundaky dar çekimlileriň ýazuw düzgünini düşündiriň.

104-nji gönükmə. **Mergen**, **jorap**, **gulak**, **agaç** sözlerini düşüm bilen üýtgediň we eýelik, yöneliş, ýeňiş düşümlerinde ol sözleriň soñundaky dymyk çekimsizleriň açyga öwrülişiniň ýazuw düzgünini aýdyň.

105-nji gönükmə. Aşakdaky sözlemeleri şu tertipde depderiňize göçüriň: 1. Düzmeli goşma sözlemeler. 2. Deňdeş agzaly ýonekeý sözlemeler. 3. Eýerjeňli goşma sözlemeler.

1. Ol sazandady, diňe saz çalýardy.
2. Biri gatyryň başyny idip gelýär, iki sanysy bolsa ony düşürmäge taýýar bolup gelýär.

(N. Saryhanow “Şükür bagşy”)

3. Müddetjigi dolýardym welin, ne sowuk suw galýardy ne gar.
4. Goýun gözü ýok ýaly göni Halmyradyn ýanjagazyna geldi-de, birden kütdürdi.
5. Gyz aşak bakynça Halmyradyn ruhy bu dünýäden göçüp gidipdi.
6. Gyz ne gygyryp bildi, ne-de elini sypdyryp bildi.
7. Ejesi göwnese, onuň deregine özi işe gitmäge-de razydy.
8. Göwher muny şeýle bir ýakymly edip aýtdy weli, Halmyrat ony bagryna basanyny duýman galdy.

(Sayılanan eserler)

9. –A gyzlar! Siz gidiberiň, men kätmenimi ussa bejertmesem boljak däl.

(A. Durdyýew “Bally molla”)

106-njy gönükmə. **Aprel**, **Kislowodsk**, **Zaporozýe**, **Maýakowskiý** sözlerini depderiňizde düşüm bilen üýtgediň we olaryň düşüm bilen üýtgemegi netijesinde ýuze çykan özgerişlikleriň ýazuw düzgünini düşündiriň.

107-nji gönükmə. Aşakdaky setirleri okaň. Göçüreniňizde dymyk sesleriň açık seslere öwrülip öwrülmezliginiň sebäbini düşündiriň. Düşüm üýtgän atlaryň aşagyny çyzyň.

Meniň haýyşmy kabul et göwne,
Kaddyma kuwwat bol, seýik bol göwne.

Şunça yhlas eýläp, görjegim şumy?
Ýagşyny ýaran kyl yrak et şumy.

Il-gün, dost-ýar, hossal enedir-ata
Öndürrip-ösdürrip, atarar ata.

Ir tur, sanjylmanka naýzasy Günүň,
Zähmet çek, özünden ötsün öz günүň

Ýer sür, suwar, ot ek, oragy diše,
Oty malyňa ber – et deger diše.

Ömür kitabynyň gündelik hatyn,
Ýazyşmaga gerek edepli hatyn.

Ynsabyň yza, nebsiňi öňe,
Düşürip ýoreseň, gitmersiň öňe.

Ile zyýan etme, etseň et peýda,
Şonda bagt guşy bolarmış peýda.

Okap alanyňy ile bagyşla,
Bagyşlap bilmeseň, diýgin: “Bagyşla”.

Il dagdyr, senem bir syzylan çeşme,
Suwuňy teşnä ber, nur iner çeşme.

Hak yşkyndan lowla ýan, tutaş köre,
Lala dil bol, kere gulak, göz – köre.

Dök, ölçer, seýran et dünýäň dört çetin,
Halk içre şularsyz bakylyk çetin.

(S. Agaorazow “Goşgular”)

108-nji gönükmə. Guýy, öri, guzy, süri, guty sözleriniň düşümde üýtgedip ýazyň. Ikinji bogunda dar çekimlileriň dodaklanyp dodaklanmazlygynyň sebäbini düşündiriň.

109-njy gönükmə. Goşma atlaryň ýazuw düzgünini düşündiriň. Sözleri ýazuw düzgünine laýyklap ýazyň.

Alm...ata, Kön...ürgenç, Ann...oraz, ik...atýok, alt...atar, geln...je, dur...bermek, gör...bermek, pors...derman, sar...ýagyz, gyrmazydon, demirýol, palowkädi, ikiýüzýigrimi baş, bedenterbiye.

110-njy gönükmə. Kyrk, gyrk, sil, syl, söweş, söwüş, petek, petik sözleriniň manylaryny aýdyňlaşdyryň we olary ulanyp, sözlem içinde getiriň.

111-nji gönükmə. İşlikler barada aşaky soraglara jogap bermäge taýýarlanyň.

1. İşlikleriň kesgitlemesi.
2. İşlikleriň zaman aňladyşy.
3. İşlikleriň ýasalyşy.
4. İşlikleriň derejesi.
5. İşlikleriň şekilleri.
6. Ortak işlikler.
7. Ortak işlikleriň zaman aňladyşy.
8. İşlikleriň sözlemdäki hyzmaty.

112-nji gönükmə. İşligiň nämälim formasynyň emele gelişini, haýsy düşümdedigini, aňladýan manysyny düşündiriň.

Oturylyşklarda, ylaýta-da, edebiýaty söýyänleriň arasynda kä halatlarda edebiýat barasynda jedelli sowallar ýüze çykýar. Bir gün edebiýat mugal-lymlarynyň arasynda “Yşk mülküniň şasy Mollanepesiň ilkinji ýazan goşgusy haýssyka?” diýşip, her haýsy öz pikiri boýunça bir zat diýýär. Hemmesiniň aýdýanam göwne geldik toslama pikirler. Hakykatdanam, şu çaka čenli Mollanapesiň ilkinji synanysyk edip ýazan goşgusy pylan goşgusy bolmaly diýen anyk maglumat ýok ahyry.

Agtaryjylar daşlaryň teýinde, deryalaryň düýbünde ýatan gzylyň garyndylaryny tapýarlar. Şeýle bolsa, Mollanepesiň altyna, düre barabar ýazan goşgular, her bir şygryryny ýazmaga sebäp bolan wakalary aýdyp beräýjek gürrünçi – danalar tapylmazmyka diýip, ýörite ugruna çykmagy ýüregimize düwdük. Gözlän tapar. “Yhlas bilen aglasaň, sokur gözden ýaş çykar” diýlen nakyllar ýone ýere aýylan däldir.

(Ç. Gurbangulyjow “Älem içre at gezer”)

113-nji gönükmə. Okaň we işligiň häzirki, öten, geljek zaman formalarynda gelen sözleri tapyň. Olaryň ýasalyşyny, manysyny, haýsy ýöňkemedigini düşündiriň. Teksdäki aýdylanlary berk ýatda saklaň. Olara eýermäge çalşyň. Galdyrylan dyngy belgilerini goýup göçürüň. İşlik zamanlarynyň aşagyny çyzyň. Köp nokatlaryň ýerine degişli harplary goýuň.

1. Haýyr we sogaply¹ işler ynsany dürli belalardan saklaýar.
2. Saýasyndan halk peýdalanyp duran agajy kesip goýberen adamy Alla dowzaha² dahyl eder.
3. Ynsanyň geplän her bir ýalan gepi oňa günä bol...p ýazylýar.
4. Saçaga dök...len tagamy we owuntyklary çöpläp iýyän adamyň günäleri dök...lýär.
5. Kimde-kim başgalara rehm etmese, öz...ne-de hiç kim rehm etmez.
6. Adamlary güld...rjek, şat etjek diýip ýalan gepleýäniň haly waý, ah-waly waý!
7. Jennete girip onuň derwezesinde: “Sadaka on sogap karz berene on sekiz sogap” diýen ýazgyny görd...m. Şonda men Jebrayıldan soradym: “Eý Jebrayıyl dost..m näme üçin sadaka on sogap karz berene on sekiz sogap?” Jogap berdiler: “Sadakany baý hem iýyär garyp hem karz bolsa diňe mätäç adamyň eline düşyär”.

(“Hadysdan”)

1. Sogap – birine sogap edilip alynýan alkyş.
2. Dowzaha dahyl etmek – günälini öлenden soň jezalandyrlyan ýere degişli etmek (duçar etmek).

114-nji gönükmə. Bölekleri okaň, işligiň buýruk formasynda gelen sözleri tapyň. Olaryň emele gelişini, haýsy ýöňkemededigini, aňladýan manysyny düşündiriň. Galdyrylan dyngy belgileri goýup göçürüň.

– Öldürjek bolsaňyz öldüriň-de dynaýyň han aga ýöne maňa töhmet atyp günä gazarmaň. Hawa ýalbarýan men zerarly günä gazarmaň. Meniň sypatym Siziň aňryňzy bärík getirýän bolsa meni arkayyn öldüräyiň. Siz biziň ýurdumyzyň hany ahyry men bu başy Size gurban bermän kime gurban bereýin arkaýyn öldüriň ýöne maňa töhmet atyp özüniz günä gazarmaň...

– Idris aga Siz oýlanyp ýeke ikimiziň bilýän syrymyzy maňa üçünji bir adam aýdyp berdi. Ikimiz ant içipdik ýadyňa düşyärmى men şol anta uýup ýa sizi ýa-da özümi minaradan taşlamaly.

- Siziň kimden näme eşideniň bilemok, ýöne minaradan meni taşlaň!
- Serdar siz sähel salym daş çykyň!
- Idris aga Serdary çagyryň! – diýdi. Serdar öňki ýerine gelen badyna hem:

—Serdar, syr açylmandyr biziň antymyzy entegem öňki güýjünde hiç kim günükär däl hiç kim jeza-da çekenok. Ýone habardar bol syry eşidenleriň senem birisiň indi biz dört bolduk. Hemmäňiz boş gidiberiň — diýdi. Soň olary gaýtadan saklady.

—Ertir ýer paýlanyşygydyr, hemmämiz baralyň.

(S. Myradow “Hanlar çaknyşanda”)

115-nji gönükmə. İşlik formalaryny tapyň, emele gelişlerini, aňladýan manylaryny, ýazuw düzgünini düşündiriň.

Eger el-aýak sowuk alsa, ýöne heniz öňki ýagdaýyny saklaýan bolsa, gowusy, el aýagy gar gatyşykly sowuk suwa salmaly. Şeýle hem kelem, gaýnadylan ysly otlar, ukrop, dermanlyk çopantelpek gaýnadylan suwa salmaly. Oda çoýunmakdan gaça durmaly. El-aýagyň şobada hereketlendirjek bolmaly, çalgy ýaglar sürtmeli. El-aýagy sowuk alan adam olary sowuk suwa salsa, edil doňan miwäni sowuk suwa salan ýaly peýda tapýar we gönelýär, ýöne eger oda tutsaň zaýalanýar.

Eger aşa sowuk alan el-aýak öz reňkini üýtgetse, onda gan çykar ýaly derisini kesmeli. Şeýle em edilende, şol el-aýagy ýyly suwa salmaly we gan akmasynyň özi togtáyança suwdan çykarmaly däl. Soň onuň daşyna sirke garylan toýun palçygyny çalmaly.

(“Lukman Hekimiň melhemleri”)

116-njy gönükmə. Goşguda haýsy işlik formalarynyň ulanylandygyny, olaryň emele gelişlerini, aňladýan manylaryny, düşüm we ýöňkeme goşulmalaryny aýdyp beriň, ýazuw düzgünü düşündiriň.

Ökjeli köwüş geýip,
Özüňden ösjek bolma.
Hatarda düýä münüp,
Hataba bukjak bolma.

Aýdyp giden köneler:
Sebäpsiz ot ýakylmaz.
Ýerin bilip geplešeň,
Ýüzüň nury dökülmez.

Kim bolsaň da özüň bol,
Özün bilen welidir.
Adamyň dost, duşmany,
Iki barmak dilidir.
“Baýlyk eliň kiridir”,

Diýip giden köneler.
Dana sözler tapmasaň,
Köne sözler sanalar.

Bogazyň gysmasaň,
Ýuwdar bogaz düyüni,
Gara nebsi şaglatma,
Äkitmersiň dünýäni.

“Kanagata – bereket”,
Halal iýigin tapanňy.
Henizä ýok bakyýa
Giden iki kepenli.

(Ý. Durdyýew “Goşgular”)

117-nji gönükmə. Bölekleri okaň. İşlik formalaryny tapyň. Olaryň ýasalyşyny, many aňladyşyny düşündiriň. İşligiň arzuw-ökünç formasyny ulanyp, özüňizden baş sany sözlem düzүň. Ol formanyň ýasalyşyny, aňladýan manysyny düşündiriň.

“Dynçlyk bolsa, dokçulyk bolar” diýip, gulagyna guýup otyrkaň, eýýäm iki sanysynyň sözi azaşyp, gyzyl ýumruga girendir görseň. Baş gerek, akyllı baş gerek. “Baş bolmasa, göwre läş”.

—Aý, bagşy aga, “Ölçegli yrsgal, sanagly dem” diýipdirler. Soňuny görüp gelen ýokdyr. Öten gününe şükür edibermeli – diyip, sary sakgal burnuny sypady.

—Ýok, beýle däl, sakgaldaş. Özünü sylaýan türkmene şu edilýän gürrüňler ölümden-de agyr degýändir. Sebäbi bu gün ol bendeler ejir çekse, ertir gezek biziňki bolar. “Il aglak bolsa, doňuz depä çykar” diýipdir öňküler.

Adamlar bagşynyň sözlerini ýere gaçyrman diňleyärdiler. Her kim içinden onuň sözlerini makullaýardы.

Bagsynyň sesindäki üýtgeşikligi duýan oglanjyk bir hili üzserildi.

—Baýram jan bagşynyň ýanynda gyjak çalmak niýetiň bar bolsa, meniň bilen gidiberseň, niçik bor? Men seni öz ýanyma şägirt edip alaýyn – diýdi. Oglan dymýardы. Bagşy sözünü dowam etdirdi.

—Gitmeli bolaýsaň, rugsadyň kimden almaly?

(Ş. Taganow “Agır günü arkalaşan”)

118-nji gönükmə. Teksti göçüriň, eýerjeňli goşma sözlemleriň aşagyny çzyň. Eýerjeň sözlemleriň hilleri dogrusunda bilýäniňizi aýdyp beriň.

Günortanlar minaranyň kölegesinde çay-nahara üýşdiler. Yaşulylaryň biri minaranyň ýanyна getirip, baggoýny öldürdi. Saçak dolduryp, gyzgynja petir getirenlerem tapyldy. Petir çöregi dograp, haşara ýugnananlar hezil edinip dograma iýdiler.

Minaranyň kölegesinde jana şypaly salkyn şemal öwüsýärdi. Dogramadan garnyny mäkäm doýran Goç köne donuny aşagyna düşenip, minaranyň čür depesini synlap ýatyr. Onuň nepis örulen kerpiçleri atyň dişi ýaly gyradeňdi. Henizem astyndaky şor suwa zeper ýetirmedik bolsa, deňi taýy bolmadık bu minara ýel-ýagmyryň şatysyna-da, üstünden geçýän ýowuz ýyllaryň tagmasyna-da mizejek zat däl eken. Emma zeý suw binýadyndan başlap, üç adamboýy ýokarlygyna kerpiçleriniň ýüzüne özüniň ak ununu çyrşapdyr. Minaranyň binýadyndan dik boýuna tarap iýiji ýara ýaly tutasyp barýan ak şor owadan kerpiçleri, onuň haşamly nagyślaryny küpürsik kirşene dönderip

barýardy. Emma şol kerpiçleriň arasyňa goýlan laý welin, laýjan eken. Oňa seniň şoruňam, ýel-ýagmyryňam hiç zeper ýetirmändir. Olam olary pitiwä etmändir. Pişen ýylmanak kerpiçler owranyp barýar welin, olaryň arasyňa goýlan laý, eti iýlen pilçe süňki ýaly, şo durşuna mizemän çykyşyp dur. Topraga näme goşulyp-garylyp, süňni polat ýaly daşdanam berk bu laýy eýlän ussa akylyň haýran galýar. Biri: "Topraga baýtalyň, gulanyň süýdi garylyp palçygy ýasalanmyş" diýse, ýene biri: "Toklutaýyň ýumurtgasyna eýlenenmiş" diýip, gözü bilen görüp, gulagy bilen eşiden ýaly gürrüň berýär.

(H. Meläjew "Melgun" romanı)

SINTAKSIS WE PUNKTUASIÝA BOÝUNÇA GEÇILENLERİ GAÝTALAMAK

119-njy gönükmə. Aşakdaky böleklerden ýygnak we ýáýraň sözlemeleri tapyň, olaryň baş agzalarynyň haýsy söz toparyna degişlidigini düşündiriň.

Ogul hem gyzlary gelmeyärler. Ogulgerek gara öýde otyrka, tüýnükden asmana serederdi-de, gjäniň näwagt bolanyny takmynan bilerdi. Ol şu wagt hem şony etdi. Oturan ýerinden ýokarsyna seretdi. Şonda onuň gözlerine asmandaky patraşyp duran ýyldyzlar we ýüzi çalymtyk gök asman görünmedi.

Olar henizem gelenoklar.

Ogulgerek sandygyň agzyny açdy we onuň içinden şu gün magazinden alan matalaryny çykaryp, Kömege görkezdi. Garrylar matanyň gowulygy-hordalygy hakynda eňkleşdiler.

Ol (Şükür bagşy) gidip barýar.

Sazanda öne seredýär. Täze dogan günüň şöhlesi üstüne düşüp duran daglara seredýär, dagyň seredýär, dagyň içini söküp gitmeli. Dag ony aty zady bilen öz demine çekip barýan ýaly.

(N. Saryhanow "Saylanan eserler")

Meýdan giň. Ýol daş. Birmeňzeş gum-guklyk. Eşegiň aýagynyň sesinden başga ses-üýn ýok. Asmanda ýyldyzlar, ýerde çeti-çerkez, selin-sazak, aňnat-aňnat gumlaryň arasynda ýekeje özi ejesi bilen, ýesir düşen ýaly, boýununy burup, beýik-beýik depeleriň, ýasy-ýasy ýapylaryň duşundan geçip gidip barýar.

(H. Derýayew "Ykbal")

120-nji gönükmə. Bölekleri okaň. Sözlemeleriň aýdylyşy we many aňladышy boýunça görnüşini anyklaň. Galdyrylan dyngy belgileri goýup göçürüň.

Ol esli wagtlap sarsman ýatdy. Ahyry birden gözünü ýalpa açyp töwerekdaşyna garanjaklady süýnüp ýatan Sapar bilen hereketsiz duran pulemýoty

gördi. Dikeljek boldy. Paşmady. Onsoň giden bugdaýlyk bilen uç-gyraksyz asmana ser saldy. Pulemýota ýapyşmaga dyrjaşdy. Bolmady. Hiç zada gurby çatman, lapy keç bolup başyny ýáykady. Gözüniň öňünde niredendir dogduk depesi obasy owsun atdy.

Birdenem kakasynyň:

– Beýdip gana bulaşyp ýatma-da tur oglum! – diýen sesi gulagyna gelen ýaly bolup tisgindi.

– Ozaldan şeýtmelidiň-ä mert pulemýotçy! Biz saňa garaşypjyk otyrys-a!

– Onsoň, ata? – diýdi-de aýagyny köze basan ýaly bolup elewredi.

– Onsoňmy? Onsoň ýaňky görşün ýaly-da, Muhammedim – diýip atasy onuň eline kakdy.

– Ata, uruşda başyňdan geçenleri mekdebimize barybam aýdyp beräý-dä?

– Meni mekdebe eltip, oturjak bolma-da “Atamyň uruşda başdan geçirilenler” diýip düzme ýaly bir zat ýazaý, bolmasa oglanlara özün gürrün beräý. Indi mende gizläre zat goýmadyň-a. Bi ýaşdan soň köpük öňüne çykyp saýraberer ýaly ataňda üýşüp ýatan huşam ýog-a, oglum.

121-nji gönükmə. Yönekeý we goşma sözlemleri anyklaň. Olaryň görünüşini kesgitläň. Göçüreniňizde, ýýgnak yönekeý sözlemleri punktir, ýaýraňy tolkunly, düzmelî goşma sözlemi bir goni çyzyk, eýerjeňli goşma sözlemi bolsa, iki goni çyzyk bilen bellän.

Tomsuň soňky aylarynyň bir günüdü. Günortanyň jokrama yssisy köšeşip, ikindi salkyny arady. Yssydan gorkusyna salkynrak saýa gözläp, gür çöpleriň arasyňa siňen guşlar örüşipdirler. Olar bu wagt dürlü owaz, dürlü sesler bilen saýraşyardy. Ekin arasyňa ýáýran daýhanlaryň sözleşikleri olaryň aýdymalary her tarapdan eşidilip durýardy. Dem bermez yssynyň sowlup, salkyna ýetilmegindenmi ýa daýhanlaryň ýyl boýy çeken zähmetleriniň hasyla girip, bir tarapdan gollaryna gowuşmaga başlamagyndanmy, garaz, pasylda bir ruhubelentlik duýulýardy. Emma bu ruhubelentlik hemmelere berlen deň paý däldi.

(H. Derýaýew “Ykbal”)

Ondan soň işiň barşy has gowy boldy. Daň atdy. Gün dogdy. Gündiz hiç hili waka bolmady. Emma bir sagat geçdi. İki sagat geçdi. Üç sagat geçdi. Emma ol gelmedi. Şondan soň razwedkaçylar onuň bir bela uçrandygyna düşündiler. Ony beladan gutarmaga gitmek gerekdi.

(Aýnamadan)

İtler üýrüşyärdiler. Sygyrlar molaşyardylar, oýnap ýören oglanlaryň sesi eşidilýärdi.

Gün ýaşdy, garaňky düşdi, howa salkynlaşdy. Ol adam garrapdyr, billeri bükülipdir, dyzlary epilipdir, dişleri dökülipdir. Günbatar tarapdan gök meýdanda eşekler jyzzyklaşyár, ýaňyrak botlan düye kösegini ysorganyp, abşaryp dur.

(*B. Kerbabayew “Aýgytly ädim”*)

122-nji gönükmə. Tekstiň sözleýsiň haýsy stiline degişlidigini anyklaň. Pikiriňizi delillendirir. Goşma sözlemeleri tapyň. Olaryň habarlarynyň ýasalyşyny düşündiriň. Aşagy çyzylan sözleriň sinonimini tapyň.

Göwni açyk, wäşı Ata aga mydama, haçan görseň, ýomak atyşyandyryr. Ol seni nähilidir bir gürrüne güýmäp, göwnüni açar, täzelik hakynda pikir alşar, a eger sorasaň, hala düýnki, hala elli ýyl, hala-da baş, yüz ýyl mundan öňki gyzykly bir taryhy gürrüň berip oturandyr: hamana diýersiň, onuň bar işi diňe gürrüñçilik ýalydyr. Ol köne kitaplary okaýar, legendany hem bolup geçen zatlary bihasap köp bilýär. Ata aga dürli tire-taýpalarda myhmançylykda bolup görüpdir, toý-tomaşany, täsin-täsin däp-dessurlary, göçgünli oýunlary köp görüpdir. Täsin ýatkeşlik, dogabitdi öýkünjeňlik berlen Ata aga gürrüň bermegi ussatlyk bilen hötde gelýär, bir sypatdan täze bir şekile juda aňsatlyk bilen geçmäge ökde, islendik adama öýkünende, onuň agynjyk özi bolup bilýär. Çaýhanada-da, beýle kişini hezil edip diňleyärler.

(*A. Aborskiý “Gülkiniň häkimi”*)

123-nji gönükmə. Eýerjeň sözlemeleriň hyzmatyny, habarlarynyň emele gelşini düşündiriň. Galdyrylan dyngy belgileri goýup götürüriň. Eýerjeňli goşma sözlemi shemada görkeziň.

1. Gämiden düşenleriň bary kesellände Nuh pygamber üç ogly hem üç gelni bilen aman galdy. (*A. “Türkmenleriň nesil daragty”*)

2. Çöregi bisarpa tutýanlyggymyz üçin biziň her birimiz ruhy ezýet çekmelidiris. (*B. Annaýew “Çörek hakda söhbet”*)

3. Bahar aşşamy bilbil ýatman saýrasa ertesi ýagyş boljagynyň alamatydyr. (“Halk ýorgutlary”)

4. Bu oglanjygyň geýnişi şazadanyňky ýaly bolsa-da, onuň özi asla şazada meňzemeýärdi. (*Gazetden*)

5. Iki sany gyzjagaz ýygan kömeleklerini gösterip öýlerine gaýdyp barýardylar. (*Aýnamadan*)

Punktuasiýa

▲ Punktuasiýa dyngy belgiler hakyndaky ylymdyr. Dyngy belgilere (.) nokat, (!) ýüzlenme, (?) sorag, (,) otur, (;) nokatly otur, (:) iki nokat, (...) köp nokat, (‘‘) goşa dyrnak, (–) kese çyzyk, (()) ýáý degişlidir. Bular sözlemleriň manysyna dogry düşünmekde uly rol oýnaýarlar. Sözleýiş dilinde puntuasiýanyň hyzmaty köplenç pauza (äheň) we intonasiýa (säginme) öz içine alýar. Yöne bular bütinleý biri-birine dogry gelýär diýip aýtmak bolmaz. Pauza goýlan ýerde (,) oturyň goýulmagy, goýulmazlygy hem mümkün.

Meselem, Saparmyradyň bu sözi eşidendäki ýüksebi polkownigiň ýüreginde umyt döretdi. (*B. Seytäkow “Doganlar”*)

Häzirki zaman türkmen diliniň punktuasiýasy 2-nji Lingwistik gurultaýda resmileşdirildi. Emma entek türkmen diliniň punktuasiýasy doly işlenendir diýip pikir etmek bolmaz. Türkmen diliniň punktuasiýasy has kämilleşmeli dir.

OTUR (,)

Otur belgisi şu aşakdaky ýerlerde goýulýar.

1. Giriş sözleri sözlemeleri otur (,) arkaly aýrylyp görkezilýär. Meselem: Ynha, şeýlelikde, obanyň ýedi-sekiz sany ýaşulusy bütin bir ilatyň ummasyz köp zadyny harç etmäge özara razylaşdy. (*H. Derýayew. “Ykbal”*). Matak, elbetde, muňa döz gelip bilmedi. (*B. Seytäkow “Doganlar”*)

2. Üz tutma sözleri otur (,) üsti bilen tapawutlandyrylýär. Meselem:
—Aý, halypa Esen, ikimize bolar ýaly zat ýetjek däl öydýän. Inim, adyň näme bolmaly? (*H. Derýayew “Ykbal”*)

3. Jogap sözleri otur (,) arkaly aýrylyp görkezilýär. Meselem: Wah, hawa-la, Bekmyrat bay. (*H. Derýayew “Ykbal”*)

4. Ümlükler otur (,) arkaly aýrylyar. Meselem: Wah, işan agasy, igdeleri goramak gerek. Pähey, inim, kiçijik ekeniň. Wah, wagty däl-dä. (*B. Seytäkow “Doganlar”*). Bä-ä, gelneje bolsa-da ezildig-ow. (*T. Jumageldiyew “Gelneje”*)

5. Deňdeş agzalaryň arasynda otur (,) goýulýar. Meselem: Emma Dört-güli almak barada öz pikiri, öz düşünjesi bardy. (*B. Seytäkow “Doganlar”*).

 6. Deňdeş agzalaryň arasynda “we, hem, -da, -de, bilen, emma, ýöne, welin, ýogsa, bolmasa, ýa, ýa-da, kä, käte” ýaly baglaýjy serişdeleri hem ulanylýar. Şulardan: **we, hem, bilen, ýa, ýa-da, kä, käte** baglaýjylary birden artyk gaýtalanmadyk ýagdaýynda olaryň arasynda otur (,) goýulmaýar.

Meselem: Hapyz henize deňiç inisi hökmünde Nura maslahat bilen birjik hem ýüz tutmandyr ýa-da maşgalanyň hatyrasyna ýumuş buýurmandy.

Olaryň hersi bir adamyň yüz keşbini göz öňüne getirip geçip gidýärdi hem ýene öz gezeklerinde gaýdyp gelýärdi. (*T. Jumageldiyew “Gelneje”*)

Emma “-da-de” baglaýjysy ýekelikde ulanylسا-da, gaýtalanyp ulanylسا-da otur (,) goýulýar.

a) Ýekelikde ulanylышы:

Men ol ýerden çykdym-da, bir topar atlynyň arasyna düşdüm. (*B. Seytäkow. “Doganlar”*)

b) Gaýtalanyp ulanylышы:

Biz türkmenler ula-da, kiçä-de, “sen” diýýäris. (*B. Seytäkow. “Doganlar”*)

Hem, ýa, ýa-da, ne, ne-de, kä, kä-te baglaýjysy deňdeş agzalaryň arasynda gaýtalanyp ulanylda otur (,) goýulýar. Meselem:

Ol hem-ä erkek adamyň ejizlänini görüp geň galýardy, hemem agasynyň bolşuna kemsindi. Hata seredip oturşyna kä ýylgyrarady, kä gözýaş ederdi. Dünýäniň çygdan ýaňa saňyldap duran göwresi ne sowgy duýdy, ne-de yssyny. Ol bu gije ýa gaty eýeriň üstünde lenji çykýança gider, ýa-da açık asmanyň astynda birinji ýola kakasynyň gujagynda parahat ýatar. (*T. Jumageldiyew “Gelneje”*)

Emma, ýöne, weli, bolmasa, ýogsa baglaýjylary deňdeş agzalary baglap gelende emma, ýöne, bolmasa baglaýjylaryndan öň we “welin” baglaýjysyndan soň otur (,) goýulýar.

Meselem:

Ol bir zatlar aýtmaga häzirlendi, emma birbada aýdybilmän ýaýdandy. Her gezek süseneklände hüňnürdäp käýinýärdi, ýöne ýeke minutam aýak çekmeýärdi. (*T. Jumageldiyew “Gelneje”*)

Düzmeli goşma sözlemlerde hem dyngy belgileriň goýluşy deňdeş agzaly ýonekeý sözlemlerdäki ýalydyr.

Hem, ýa, ýa-da, ne, ne-de, kä, käte baglaýjylary goşma sözleriň sostaw böleklerinde gaýtalanyp gelseler, olaryň arasynda otur (,) goýulýar. Meselem:

Meni hem-ä der basýardy, hemem ataly-ogluň arasyna düßen násazlyk horlaýardy. (*T. Jumageldiyew “Gelneje”*)

124-nji gönükmə. Deňdeş agzalaryň arasynda oturyň goýlup-goýulmaýsyny ýatlaň. Galdyrylan oturlary goýup göçüriň. Deňdeş agzalaryň baglanyşygyny shemada görkeziň.

Onuň içinden uzyn boyly kümüs reňk eşikli bir jandar çykdy çal saçy eg-nine ýetýärdi elliři dyzlaryndan aşak geçýärdi diýip, ýigdekçe Tulkın gürrüň berýär.

(Aýnamadan)

Magtymguly ýangyl ölçügül,
Ýa lal otur ýa dür saçgyl!
Bir guýruksyz itdir gaçgyl,
Nesihat ýakmaýan ärdən.

(*Magtymguly “Goşgular”*)

Belent göwünlü giň göwrümlü köpi gören goja her näme-de bolsa soňky günlerde köp pikirlenýärdi. (B. Seýtäkow “Doganlar”)

Ulgam-ulgam gumlaryň aňnat-aňnat çölleriň üstünden taýyp gelyän pessaý şemal çaly-çerkezleriň çogan-ýowşanlaryň gülli-gülälekli gök otlaryň çygly ýakymly ysyny getirdi.

125-nji gönükmə. Bölekleri okaň. Deňdeş agzalaryň baglanyşygyny düşündiriň. Deňdeş agzalary shemada görkeziň.

Gapböwürde: ýüpek ýorganlar münderlenen galaýy nagyşly sandyk, onuň beýlesinde adam boýy mähnet gülli şkaf, şondan başlap öyüňä beýleki böwrüne çenli gol tutuşyp hatara gerilgi haly-çuwallar. Çuwallaryň üstünde gürzelek sakgally çemçegöl, aýnagöl, garlykgöl, owadan torbalar. (B. Kerbabayew “Aýgytly ädim”)

Ondan soň bu söwdada utulmanlygym keýwana-da, bütin obama-da belli boldy. (N. Saryhanow “Kitap”)

Gyşdan kynlyk bilen çykan agajet, açgöz mallar ondan-aňa nebsewürlik bilen tebsindi. Silkme telpek, gyrmazy don, gara ädik geýip ýören ýigitlerem bar. Ol gele-gelmäne, ýa Artykdan, ýa Aşyrdan eñtermekçidi. (B. Kerbabayew “Aýgytly ädim”)

126-nji gönükmə. Aşakdaky bölekleri okap, deňdeş agzalaryň özara baglanyşklaryny, dyngy belgileriň goýluşyny düşündiriň.

Onuň arçaly, umgaly daglary-da, owunjak çeşmeli, käkilikli jülgeleride, tokaýly, ýyrtyjyly çuňňur depeleri-de, hatda ösümlikden mahrum ýylçyr

gaýalary-da, düye örküç baýyrlary-da eteginde önüp-ösenleriň gözüne nähili gowy görünüärdi!

Aý, oýundyr-da, kä gaty deger, kä çala. Serdar lakamy, janym, akyl bilen, parasat bilen, gujur-gaýrat bilen, gylyç bilen gazanylýandyr. Goja bu sapar keýp edip güldi-de ýanyndaky çaganyň başyny sypalady. Goja göwünsiz güldi-de, elindäki hasasyny ýere dürtdi. Soňabaka kä egnimi ýygyrdym, käte baş yraladym. Ýone welin saçyndan-da, keşbinden-de kir-kimir bolman, örän tämizdi. Ol entek ne “A”-ny bilyärdi, ne-de “B”-ni.

(*B. Kerbabayew “Gaygysyz Atabayew”*)

127-nji gönükmə. Sözlem agzasy hasaplanmaýan sözlerde dyngy belgileriň ulanylyşyny olaryň sözlemdäki ornuny, manylaryny düşündiriň.

—Ýoldaşlar! Şu mesele, dogrudanam, ünsden düşürildi. Ine, saňa Ata Ataýewiň aýdany.

—Oglanlar, otuzdan artyk zat ýok.

—Ýaşuly, nirä sürmeli?

Ynha, soňky ýyl bolsa, islän wagtyň toý etmegem gadagan edildi.

—Agam, näme hyzmat? Ulag göleyär diýdiler. Täzeje maşyn-a bar.

—Nähili maşyn?

—Bortly, üsti açık.

—Oňa jeset ýükläp bolarmyka?

—Näme bolman?! Sen kabina münersiň, ölini hem keçä dolap, kuzowa atarys. Ölündir-dä, sünki agyrjak ýa üşejek gümany ýok. Gidýäsmi?

—Ýok.

Bi şeýle bir öwrümlı ädilýär welin, dogrusy, dil bilen düşündiribem bilmeyän.

(*O. Ýagmyr “Duman daganda”*)

128-nji gönükmə. Goşma sözlemler, olaryň görnüşleri barada öwrenenleriňizi, olaryň düzümindäki ýonekeý sözlemleriň baglanyşygyny, aralarynda oturyň goýluşyny ýatlaň. Galdyrylan dyngy belgileri goýup göçürüň. Sözlemleriň baglanyşygyny shemada görkeziň.

Eger üç kişi bolsaňyz, üçünji şahsa eşitdirmän özbaşdak pyşyrdasyp geleşmäň. Dişiniňizi tämizläp ýörmegi endik ediň čünki ol tämizlikdendir. Kim birewge ýamanlyk etse şu dünýäniň önünde jezasyny çeker. Alyjenap pygambarımız ýanyndan çagalar geçende olardan oň özi salam berip geçýärdi. Talyba bir sagat ylym öwretmek bir gjikeň ybadatdan ýagşy bir günläp ylym

öwretmek bolsa üç aý tutulan orazanyň kepilinden ýagşy. Eger öz zeleliniňe bolsa hem hak sözü sözle.

(*Hadysdan*)

129-njy gönükmə. Eýerjeňli goşma sözlemlerde, yüz tutma sözlerde, jogap sözlerde, ümlüklerde ulanylýan oturlary aýdyp beriň, olaryň hyzmatyny düşündiriň.

1. Dostlar, seýle çykdym. Hojant kendine.
2. Alym atam, şirin dilli ussadym. (*M. "Goşgular"*)
3. Adamlar, eşitdiňizmi bu ýoldan çykanyň sözünü
4. –Aý, gelin, bagt guşuny ganat kakyp kowdy, tutup bilmedi. Albaý bulap tutdylar, tora saldylar, tora däl zyndana saldylar.
5. Hawa, ol günler şeýle geçdi. (*H. Derýayew "Ykbal"*)
6. Hawa, gardaş Çary, ýadyma düşende aýdaýyn, senden bir haýış bar. (*B. Kerbababayew "Aýsoltan"*)
7. Be, bu näme boldugyka, düýşümüz däldir-de hernä – diýip, biri-birimizə soragly nazarymyzy dikdik. (*Gazetden*)
8. Wah, doganjygym, meniň dadyma ýetişiň, meni şularyň penjesinden azat ediň! (*A. Durdyýew "Saylanma eserler"*)

130-njy gönükmə. Tekstiň sözleýsiň haýsy stiline degişlidigini anyklaň. Galdyrylan oturlary goýup göçürüň.

Ýaşyl-musulmanlarda şadyýanlygyň reňki, hatda mukaddes reňk diýlibem hasap edilýär sebäbi Muhammet pygamberiň tugunyň reňki ýaşyl eken. Musulmanlaryň düşünjesine görä behiştde ýaşanlar gyzyl-ýaşyl eşikdemisler.

Egin-eşik üçin ynsana ýaraşykly reňki saýlap-seçip almakda, reňkleri biri-birine ulaşdyryp reňk gammasyň döremekde aýal maşgala dogabitdi hudožnikkdir. Ol her bir reňke dil bitirip onuň bilen sözleşip bilyär onuň syryna düşünip bilyär. Haýsy reňki haýsy reňke ulaşdyranynda neneňsi reňk simfoniýasynyň emele geljekdigini duýmagy başarárlar. Öz klimatiki şertlerine görä biziň ülkämiziň topragy diňe bahar aýlary al-ýaşyl lybas geýnip bir geňsi bolýar-da onsoň meýdandaky ot çöpler sary saman bolup guraýar. Gözýetim saralyp ýatyr. Şeýle tukat sypata giren tebigatda gelin-gyzlar elm-ydama meýdanlaryň al-ýaşyl öwüsmegini arzuw edip şol arzuwyny egin eşikleriniň reňkine geçiren boláymasynlar?! Megerem şeýle bolsa gerek. Şeýdibem olar özlerini şol ölçügi tukatlykdan saýlap bilipdirler.

(*A. Kürt "Biler bolsaňyz"*)

IKI NOKAT (:)

Iki nokat – sözlemdäki pikiriň heniz tamamlanmandygyny, ýene dowamynyň bardygyny aňlatmak hyzmatyny ýerine ýetirýän dyngy belgi bolmak bilen şu aşakdaky ýerlerde ulanylýar:

1. Sözlemde deňdeş agzalardan öň jemleýji söz gelse, jemleýji sözden soň deňdeş agzalardan öň iki nokat (:) goýulýar.

2. Başganyň sözünde awtoryň sözünüň yzyndan we başganyň sözünüň öňünden hem iki nokat (:) goýulýar.

3. Gepleşikdäki sözleri (pikiri) kimiň aýdandygyny bildirýän söz gelýär. Şeýle bolanda, şeýle sözlerden soň iki nokat (:) goýulýar.

4. Başganyň sözi mysalynda alınan sitatalaryň öňünden iki nokat goýulýar we goşa dyrnak içinde ýazylýar.

5. Aýdyljak pikiriň öňünden duýduryş berlende, şol duýduryşy bildirýän sözleriň soňundan we aýdyljak pikiriň öňünden iki nokat (:) goýulýar.

Iki nokat morfologik kadalar bilen baglanyşykly hem ulanylýar.

a) Soňundan degişli mysallar getirilmegini talap edýän meselem, ýatlama, bellik, mysallar ýaly sözlerden soň iki nokat (:) goýulýar.

b) Meselem, mysal için sözünden soň degişli mysallaryň getirilmegi bilen sözlem dowam etdirilýän bolsa, onda meselem, mysal için sözlerinden soň iki nokat goýulman (,) otur goýulýar.

131-nji gönükmə. Jemleýji söz bilen deňdeş agzalaryň arasynda iki nokadyň goýulýandygyny ýatlaň, başganyň sözünde, sitatalarda we gepleşikde iki nokadyň goýluşyna üns beriň.

1. Alkogol bilen temmäkiniň soýuzynyň ýene bir howply tarapy: adam onuň ýakymsyz we agyr netijelerini bada-bat duýmaýar. (*F. Uglow “Salgymyň girdabyndan”*)

2. Aman poşcy bolsa: “Akyl ýaşda bolmaz, başda bolar” diýip, öz ynanjynyň tarapyny tutýardy.

3. Gylyç mergen bolsa:

–Sähet, meniň çenim çen bolsa, şu adam Allaýar pürüstawdyr, şu pürüstaw bolup diwalda oturan wagty meniň bir sapar işim düşüp barypdym, şonda bir görüpdim, eger şol bolsa muňa “Allaýar tulum” hem diýyändirler.

(*A. Gowşudow “Mähri-Wepa”*)

4. Durdy çopanyň: “Haý, zalym, Akbaý, göter, Garabaý, göter, bas!..” diýen gykylygy töweregindäki hemme seslerden saýlanyp, göge göterilip başlady. (*A. Gowşudow “Köpetdagyň eteginde.”*)

132-nji gönükmə. Başganyň sözünü, gepleşigi tapyň. Olarda iki nokadyň ulanylышыny düşündiriň. Galdyrylan iki nokatlary goýup göçüriň.

1. Az-kem wagt geçensoň Annamyradyň özi “Suw!..” diýip ysgynsz ysgynsz seslendi.
2. Annamyrat düşeginde dik oturdy “Häzir gyzlar şowhun edip maşyndan düşüp ugurarlar” diýip ol oýlandy.
3. Ýaňky gürrüňleri eşidip, ökjesi ýeňlän Oğulboldy eje oglanlarynyň çally, agar anly tabaklary goýup durşuna dillendi
– Wah, sähelçe goldaw bolsa bor muňa...
4. Maşyn ýerinden gozgandy. Garaberdi kellesini kabinadan çykaryp gygyrdy
– Okuwdan gjijä galarsyň –e –é, kän sorag berseň!..
5. Ol Annamyrada öwüt berdi
– Git-de, ýat, inim! Görýän welin, ýylanyň zäheri entek senden çykarly däl ýaly. Utanaňokmy, özünden ulularyň yüzüne gelmäne?

133-nji gönükmə. Sitatany we başganyň sözünü tapyň. Galdyrylan dyngy belgileri goýup göçüriň.

1. Biziň wezipämiz tebigatyň peşgeşine garaşyp durman gerek zadymyzy ondan almalydyrys diýip I. Miçurin adalatly belläpdir.
2. N. Belinskiniň çagalar ýazyjysy bolmak üçin özүň hem çaga bolup hereket etmeli diýip aýdan pikiriniň tüýs göne makuldygyna gözüň ýetýär. (Aýnamadan)
3. ...Mollanepes bu babatda jaýdar bir pikiri öňe sürüpdir:

Gezseň dünýä ýüzünde, dowam täze-ter gezgin,
Kyrmáya gezinçäň, bütin bir ýyl ner gezgin.

(Mollanepes “Goşgular”)

134-nji gönükmə. “Meniň halaýan hünärim” temasy boýunça düzme ýazyň. Düzme ýazanyňzda, meşhur şahslaryň aýdan (ýazan) sözlerinden sitatalar getiriň. Olary ulananyňzda, şulara üns beriň:

1. Temanyň maksadyna laýyk gelýän sitatalary saýlap alyň.
2. Peýdalanylmaý mömpkin bolan birnäçe sitatadan pikiriň çuňlugy, täsirliligi, özboluşlylygy, çeperçiligigi taýdan iň degerlisini saýlaň.

KÖP NOKAT (...)

▲ 1. Deňdeş agzalaryň galdyrylan böleginiň ýerine köp nokat (...) goýulýar.

2. Aýdyljak pikir doly aýdyp gutarylmana ýa-da giň säginme bilen aýdylýan sözlerden soň, sözlem içinde hem köp nokat goýulýar.

3. Sözleň dürli ýerlerinde gelip, aýratyn emosiýa bilen aýdylýan ümlüklerden soň söz galdyrylýan ýaly duýulýan ýagdaýynda köp nokat (...) goýulýar.

135-nji gönükmə. Gazet we aýnamalardan, çeper eserlerden içinde haýsydyr bir agzasy galdyrylan köp nokat goýlan baş sany sözlemi özüňizden tapyp ýazyň.

136-njy gönükmə. Aşakdaky tekstden köp nokatlaryň näme üçin goýlandygyny düşündiriň.

– Şirmuhammet eke, bu sözleriň düýbüniň çöpi-ä bardyr. Düşündiriň...

– Onda näme edeli? Minaradan...

– Ýok, minara-da kän şoňa.

– Oňa sylag-serpaý ýapsaňam-a, gan...

– Bitirmez ýaly agyr ýumuş ýok: ildeşleriň Muhammetrahym han yzyna gaýdyşynam aman-sag başdan sowlarmyka ýa-da... – diýip, Atalyk şypyrmasyny çykaryp, kellesini öňlin-artlyn sypady.

Eger han pälini boz...berse, sen bizi habardar etmeli.

– Sen biraz ýorl...psyňyz, bu gowgalardan biraz gaçarak dur.

(S. Myradow "Saygaklar")

137-nji gönükmə. Sitatalary okaň. Olarda köp nokadyň goýulmagynyň sebäbinı düşündiriň. Galdyrylan dyngy belgileri goýup göçürüň.

...Dostuňda ýalňyşlyklar kynçylyklar synaglar köp bolup biler. Eger sen dostuň betbagtyçlyga uçranyny görseň onda oňa kömege bar diýip Suhomlinskiý ýazýar.

– Dostuň betbagtyçlykda goýma. Dostluga wepaly bolmak dostuň bilen diňe bir şatlygy däl eýsem gam-gussany hem paýlaşmak diýmekdir... diýip meşhur pedagog Suhomlinskiý ýazýar.

Eger sözlän wagtynda peýdaly bir zat duýulmasa onuň ýaly söz aýdylmadagy ýagşy.

Akyldarlar: – Söz bir meýdir ol seriňi dumanladyp başyň agyrdyp hem biler derdiňe derman-da... – diýipdirler. ("Kowusnamadan")

138-nji gönükmə. Ylmy çeşmelerden, çeper eserlerden sitata alyň, soňra onuň dürlü ýerinden käbir sözleri galdyryp ýazyň. Degişli ýerinde köp nokadyň hyzmatyndan peýdalanyň.

KESE ÇYZYK (-)

▲ Sözlemde eýe bilen habar goşulmalar, kömekçi sözler ýa-da intonasiýa arkaly özara baglanychmaýan bolsa, olaryň arasynda uly pauza emele gelýär, böülüji intonasiýa bilen aýdylýar. Şeýle bolanda baş agzalaryň arasynda kese çyzyk goýulýar. Olar, esasan, şu aşakdakylardan ybaratdyr:

1. Sözlemiň baş agzalary baş düşümde gelen atlardan bolsa, ýazuwda olaryň arasynda kese çyzyk goýulýar.

2. Sypatlar, görkezme çalyşmalary, ortak işlikler atlaryň öňünden gelip, sözlemi hasyl edip bilyär we aralarynda kese çyzyk goýulýar.

a) Eger bularyň arasyndaky kese çyzygy aýyrsak, onda böülüji äheň bilen aýdylmaz we olar söz düzümini hasyl ederler.

3. Sözlemiň eýesi ýa habary at çalyşmalarynda bolup, habar atlardan ýa-da at rolunda gelen sözlerden bolsa hem eýe bilen habaryň arasynda kese çyzyk goýulýar.

4. Sözlemiň baş agzalary baş düşümde gelen işligiň nämälim formasynan, sanlardan bolup, böülüji äheň bilen aýdylanda, eýe bilen habaryň arasynda kese çyzyk goýulýar.

5. Şol bir söz özüne baglanýan aýyklaýjylar bilen birlikde eýe we habar bolup gelip, özi-de böülüji äheň bilen aýdylsa, olaryň arasynda kese çyzyk goýulýar.

a) bu hili habarlar habarlyk goşuilmasyň kabul edip gelenlerinde, özleriniň habardyklaryny has anyklaýarlar we olaryň arasynda kese çyzyk goýulmaýar.

6. Deňdeş agzalary jemleyän söz deňdeş agzalardan soň gelse, deňdeş agzalary jemleyän sözün öňünden, deňdeş agzalaryň hem yzyndan kese çyzyk goýulýar.

Meselem:

1. Ýer – hazyna, suw – almaz.

2. Medeniýetli – oglan. Ol- ene. Çapylýan – at.

a) Medeniýetli oglan. Ol ene. Çapalýan at.

3. Men – halkyň oglы. Halk duşmany – sen.

4. Zähmet çekmek – onuň ýaşlyk endigi.

Bogaza bat bermek – ejizlemek.

Iki ikiň – dört. Alty alty – otuz alty.

5. Bu maşyn – kämilleşen maşyn.

a) At – peýdaly haýwan.

At peýdaly haýwandyr.

6. Şol demde saý atly, ýoz atly – hemmesi jemlendi. Ol oglana birinji haýsy gala, kimiň ýanyna barmaly, näme diýmeli – hemmesini aýtdilar.

7. Sözlemler, sözler heň üsti bilen baglanyşyp, pikir özara deňeşdirilýän bolsa ýa biri-birine garşylykly many aňladýan bolsa, ýa-da ikisini soňkysy anyklaýan, giňden düşündirýän bolsa, olaryň arasynda kese çyzyk goýmak mümkün.

8. Gepleşige getnaşýan her bir adamyň aýdan sözlerini (sözlemlerini) awtoryň sözünden we gepleşige gatnaşýan beýleki adamlaryň sözünde aýratynlandyryp görkezmek üçin ol täze setirden ýazylýar we öňünden kese çyzyk goýulýar.

Meselem:

Nasreddiniň myhman bolan obasynyň hany:

– Ependi, kim ýokary patyşamy ýa daýhan? – diýip sorapdyr.

Ependi bolsa:

– Elbetde, daýhan ýokary. Eger daýhanyň bugdaýy bolmasa, patyşa ajyndan öläýmezmi? – diýip jogap beripdir. (“Ýomaklar”)

10. Gepleşige gatnaşýan adamlaryň sözi bilen awtoryň sözi diýip, diýışip, diýdi ýaly sözler arkaly biri-birine baglanyşýarlar, şeýle bolanda, gepleşige adamyň sözünü awtoryň sözünden aýratynlandırmak üçin diýip, diýışip, diýdi ýaly sözleriň öňünden, gepleşige gatnaşýan adamyň sözünüň hem yzyndan kese çyzyk goýulýar.

Meselem:

– Meniň halap gitjek adamym başgady – diýip ol açık aýtdy.

– Kimdi ol? – diýip beren soragyna Altyn:

– Annaguly – diýip jogap berdi.

11. Iki sany wagt, orun ýa san görkezýän sözüň arasynda kese çyzyk goýulýar.

Meselem:

Daškent – Nöküs aralagyndaky gatnaýan otly.

11. Defis orfografik bellikdir. Kese çyzyk bolsa punktuasion bellik bolmak bilen, defisden tapawutlanýar.

139-njy gönükmə. Çeber eserlerden, gazet žurnallardan deňdeş agzalar bilen olardan soň gelen jemleýji sözleriň we eýe bilen habaryň arasynda kese çyzyk goýulýan ýerlerine degişli baş sany sözlem tapyň, onuň näme üçin goýlandygyny aýdyp beriň.

140-nji gönükmə. Aşakdaky sözlemlerden kese çyzygyň goýulýan ýerlerini tapyň we ony goýup göçüriň, onuň näme üçin goýulmagynyň sebäbinidir.

1. Ine, näce ýyllar biri-birinden aýra düşen eneli ogul, eneli gyz üçüsü gülzarlygyň içinde tapyşdy. (*H. Derýaýew “Ykbal”*)

2. Han gözlerini alardyp:

Şert ýadyňdamydyr? – diýdi.

Ýadymdadyr, han aga!

Näme üçin şert şahyma etdiň? (*S. Myradow “Saýgaklar”*)

3. Durmuşyň agyr ýagdaýynda ruhdan düşmek munuň özi seniň ýeňildigiňdir, heläk bolmagyňdyr. (*W. A. Suhomlinskiy*)

4. Ya ýakutmyň, ýa merjenmiň, dürmi sen

Ýa çyragmyň, ýa rówşenmiň, näme sen.

(*Magtymguly “Goşgular”*)

141-nji gönükmə. “Biz – ýeriň ýas eýeleri”, “Biz – Garaşsyz ýurduň perzentleri” diýen temalara degişli düzme ýazyň. Düzme ýazanyňyzda sitatalardan, gepleşiklerden yerlikli peýdalanyň. Olara goýulýan dyngy belgilere üns beriň.

142-nji gönükmə. Pähimler hazynasy bolan nakyllary üns bilen okaň. Olarda kese çyzygyň goýluşyny düşündiriň.

1. Agyry aşdan geler, dawa – garyndaşdan.

2. Jöwen çigi et getir, bugday çigi – dert.

3. Akyllynyň öňünden ýör, akmagyň – yzyndan.

4. Arka ýagry ata miras, ataň ýagry – oglı.

5. Açlyk daşa çeker, ýalaňaçly – içe.

6. Göz daşdan (uzakdan) galar, göwün – ýakyndan.

7. Ýanmasa odun ýaman, ýakybilmese – hatyn.

8. Ýowa barsaň, baryň (hemme) bar, awa barsaň – biriň.

9. Är garrasa, erkden galar, aýal garrasa – görkden.

10. Ogul edebi bilen arzyly, gyz – gyllygy bilen.

11. Ýagşynyň sözi şaýat, ýamanyň – özi.

12. Är dogan ýerin küýsär, it – doýan ýerin.

13. Geçen ýeriň gadryn gonaňda bilersiň, ekläniň gadryn – saklanda.

(*Gazetden*)

143-nji gönükmə. Gepleşige gatnaşyanylaryň we awtoryň sözünü tapyň olaryň baglanyşgyny düşündiriň. Galdyrylan dyngy belgilerini goýup göçürüň.

—Aman poşcy bu nätdigiň boldy ýaşuly adam gelende görşer – zat eder – diýip özüniň görüşmek niyetiniň barlygyny duýdurdy. Özüne hormat edip duranyny gören Aman poşcy bolsa:

—Alla men işinize zyýan beräýdimmikäm diýip çekindim – diýip sypaýçylyk etdi we baryp görüşdi.

—Hiç zyýan beren zadyňyz ýok poşcy otur diýip alkymyndaky uzyn stoluň başyndan orun görkezdi. Aman poşcy görkezilen orunda oturdy. Ol adam bolsa ýene öňki gürrüňine öwrülip öz işgärlerinden bolan aýala baka:

—Ony şeýle ýazyň muny beýle ýazyň. Hawa bulary bolsa gyssagly özleşdirmeli – diýip ýumşaklyk bilen birnäçe tabşyryklar berişdirdi. Ol aýal çykan- dan soň bular ikiçäk galdylar. Ol adam Goçmyratdy

—Hä Aman poşcy armaweriň? – diýip ol söze başlady.

—Bar boluň.

—Hal-ahwalyň niçik?

—Ýagşy.

(A. Gowşudow “Mähri - Wepa”)

GOŞA DYRNAK („ „)

▲ Goşa dyrnak sözlemeleri, söz tapawutlandyrma, aýratynlandyrma hyzmatyny ýerine ýetirýän punktuasion belgi bolmak bilen, şu aşakdaky ýerlerde ulanylýar.

1. Başganyň sözü awtoruň sözüniň öňünden, ortasyndan we soňundan gelip biliýär. Eger-de başganyň sözü awtoryň sözünden öň gelse, onda onuň başlanýan ýerinde goşa dyrnak ýapylýar. Şonuň ýaly-da başganyň sözüniň (sözleminiň) birinji sözüniň ilki harpy baş harp bilen ýazylýar.

2. Eger-de başganyň sözü awtoryň sözüniň ortasında gelse, onda onuň başlanýan ýerinde iki nokat goýlup, soň goşa dyrnak açylýar we başganyň sözüniň birinji söziniň ilki harpy baş harp bilen başlanýar. Başganyň sözüniň gutaran ýerinde goşa dyrnak ýapylýar.

3. Eger-de başganyň sözü awtoryň sözünden soň gelse, onda onuň başlanýan ýerinde iki nokat goýlup, soň goşa dyrnak açylýar we başganyň sözüniň ilki harpy baş harp bilen ýazylýar. Başganyň sözüniň gutaran ýerinde goşa dyrnak ýapylýar.

4. Içgepletmeleri hem ýokarky tertipde goşa dyrnak içine alyp ýazmaly.

5. Käbir ýagdaýlarda sözleýji öz pikirini, sözünü, aýdany başga biriniň sözü ýaly edip, beýleki aýdan pikirlerinden tapawutlandyryp aýdýar. Şonuň



ýaly ýagdaýda hem tapawutlandyrylyp aýdylýan pikirleriň öňünden iki nokat goýlup, soň olar goşa dyrnak içine alynýar.

Meselem:

1. “Demirçiniň üstüne tiz ylga, ol tiz gelsin” diýip ýasawul buýurýar.
(A. Gowşudow “Sayýlanan eserler”)
2. Gara Mergenem, aýalam: “Biz ýigit çykan oglumyzy zorlap öylendirip bilmeris” diýipdirler.
(H. Meläýew “Melgun”)

3. Şüküriň han bagssyna syny oturdy: “Munuň sazandalagy uzakdan eşidiçilerce bar eken. Han tanap alypdyr”.

(N. Saryhanow “Şüükür bagşy”)

4. Onuň ýüregi birhili gürsüldäp durdy.

5. “Sendenem bir dost bolarmy?” diýdim.
(Aýnamadan)

Bellik:

Epigraf hökmünde getirilen sitata goşa dyrnaga alynmaýar.

Goşa dyrnak kontekstde aýry-aýry sözleri beýlekilerden tapawutlan-dyryp görkezmek bilen morfologik hyzmaty ýerine ýetirýär. Olar şu aşakdakylardan ybaratdyr:

1. Adam atlaryndan bolmadyk daýhan we fermer hojalyklarynyň, fabrik-zawodlaryň, otlularyň, gämileriň, samolýotlaryň, şahtalaryň fabrik markalarynyň atlary;
2. Adam atlary dakylmadyk orden we medallaryň atlary;
3. Gazet-žurnallaryň, kitaplaryň, goşy we aýdymalaryň, edebi eserleriň, kinolaryň hem-de kinožurnallaryň, teležurnallaryň radiogazetleriň... atlary;
4. Göçme manyda ulanylýan we ýaňsa alynýan sözler;
5. Sözlemde obýekt hökmünde getirilýän sözler we çeper esererde ulanylýan atalar sözleridir nakyllar.

144-nji gönükmeye. Bölekleri okap, içindäki dyngy belgileriň goýulmagynyň sebäbini düşündiriň.

Ýigidin özünüňem pikiri gojanyňkydan üýtgeşik däldi. “Gan dökülip gurlan maşgala...” Bu sözler Guwanjyň namys damaryny mynçgylady.

Öz diýen sözünüň manysyna Guwanç soň düşündi, hawa, düşündem, ol sözleriň manysy mähnet daş kimin iki egninden basyp, ony ýyrtyk keçäniň üstünde oturtdam. Oglunyň sözleri Idris agany-da ýumşatdy, ol şol öňki bozulan sesi bilen:

– Wah, seniň ata-babaňa garganmadym weli, bolmady, diýmäýin diýsemem, tünegiň başyňa ýumrulsynda han! – diýdi.

...Ýorgudyň, rasdygyna ynanany üçinem, keýpiçaglyk bilen ýylgyrdy.

– Serdarlar, diwana näme sebäpden ýygñandygyny özüňiz bilýänsiňiz!

Ýerli-ýerden “Bilyärис!”, “Bilyärис!” diýen sesler eşidildi.

Guwanjyň elinden alnan iki ädim ýer barada şahyryň hüňnürdemegini-de han: “büý-ä ýene dillenip ugrady-ow, iki ädim ýeriň ýa-da bir tanap ýeriňem gürrüňini edýäsiň diýdigidir” diýip düşündi.

145-nji gönükmə. Goşgyny ünsli okaň. Mazmunyny gürrüň beriň. Sözleri ýazuw düzgünine laýyklap ýazyň. Dyngy belgileriň goýluşyny düşündiriň.

BALAM

Oglum, sendiň ýigitleriň seresi,
Zäherdir neşäniň agy, garasy,
Haçan biter meň kalbymyň ýarasy,
Seniň bu derdiňe ýanýan men balam.

Neşe çekip ýörseň, sag bolmaz janyň,
Yrsgyň gün-günden kem...r ýarymdyr nanyň,
Köp ýalan sözlär sen ýuwd...p imanyň,
Abraýdan düşer sen, uýal sen, balam.

Ele düşseň, gitseň, bir gün gabalyp,
Gelýänçäň, ölerin, dagyňda ýanyp,
Şu käri goý, balam, töwellam alyp,
Neşäňden el göter, oýan sen, balam.

(A. Halykow “Goşgular”)

146-njy gönükmə. Sahna eserlerinden alnan aşakdaky bölegi okaň-da, gepleşigiň berlişini, ondaky dyngy belgileriň goýluşy barada aýdyp beriň.

Mämmet. Belki, onuň bar bolup bilşi şoldur.

Wezir. Men näme?

Mämmet. Seňem häsiýetiň ýüze çykypdyr.

Ýasawulbaşy. Sen näme diýip ysgamadyň?

Mämmet. Men sizden öň ysgadym.

Şa. Onda näme sen aňnyraňok?

Mämmet. Onçasyny getiren kepderiden soraň.

Şa. Hany, ol kepderi...

...Mämmet. Siz başarmasaňyz, menem başarman.
Wezir. (Şanyň gulagyna çawuş çakyp). Bolýar diýäyiň. Soň özünü kaka-larys.

(A. Mämiliýew, B. Suhanow "Satylan düýş")

147-nji gönükmə. Teksti ünsli okaň. Durmuşda oňa amal ediň. Nirede nähili dyngy belginiň barlygy we onuň näme üçin goýlandygyny aýdyp beriň.

Döwletmämmet Azady ata-enäni hormatlamak baradaky kyrk wesýetini "Wagzy – Azat eserinde öz iline wesýet edipdir. Olary dörde bölüp, şu aşak-dakylary aýdýar:

Birinjisi – ten hereket bilen baglanyşykly: Eneňe hyzmat, hormat et, per-manyny tut; olara ýakyn dur; olary hemiše razy et; Bir ýere gitse ýoldaş bol; ýumuşlaryny tiz, gysarnyksyz ýerine ýetir; myhmanlaryny mähirli garşyla; olar gaýtsalar ugrat; eneň-ataň çagyrsa, tiz gel; olaryň halamadyk zadyny etme; razylyk bermese, sapara gitme.

Ikinjisi – dil üsti bilen berjaý edilmeli borçlar: Ataň-eneň ýanynda gürlände sesiň olaryň sesinden mydama pes bolsun; olaryň názini çek; olara gödek söz aýtma; eneň ataň adyny tutup gygyrma; ýüzüne bakyp sözleme; olara hoşamaýlyk et; olara "et!" ýa "etme!" diýme, olaryň ýanlarynda pyňkyrma.

Üçünjisi – köňle-duýgurlyga degişli borçlar: Ataň-eneňe mähirli bol; olary dost tutun; köňlüne soltan et; sat bolsalar şatlan, gynansalar tukat bol; köp gürleseler-de darykma; ezýet berseler-de gaharyny getirme; derdini çekиш; birden ynydaýmaýyn diýip heder et; olaryň dogan-garyndaşlaryna we hos-sarlaryna hossalryk et; olar näçe ýaşasalar-da ýene uzak ýaş arzuw et.

Dördünjisi – mal-maddy ýagdaý bilen baglanyşykly borçlar: Ataň-eneň egin-başyny özüňkiden oňat et, olara öz iýyäniňden hem oňat naharlary ber, şol tagamlary hormat bilen öňünde goý; arzuwlaryna ýetir; güzeranlaryny do-landyr; olara eliň açık bolsun, islän zadyny gysganman äber; ataň-eneň razy bolar ýaly olaryň dost-ýarlaryny, garyndaşlaryny özleri ýaly syla; myhmançyliga çağyr; eger syrkaw bolsa, olaryň sagalaryny dile, sagalar ýaly çäre gör, olar durmuşdan nämä mätäç bolsalar şolary tapyp ber.

(Gazetden)

ÝAÝ (())

▲ Ýaý awtoryň düşnüsiz hasap eden sözüne, sözlemine ýüzugra dü-şündiriş, takyklama bermek üçin ulanylýan punktuasion belgi bolmak bilen, ol şu aşakdaky ýerlerde goýulýar:

1. Düşnüsiz hasap edilen söze, sözleme düşündiriş berlende.

Meselem: Döwletmämmet mollanyň gije-gündiz öz işi bilen meşgul-lanyp (ol tebipçilik hakynda kitap ýazýardy), myhmanynyň halyndan habar almazlygy onuň has-da ýüregini gysdyrdy. (G. Gurbansähedow “Çakylyk”)

2. Drama eserlerinde ulanylýan remarkalar (esere gatnaşýan gahrymanlaryň etmeli hereketlerini, boluþlaryny we başgalary görkezýän awtoryň bellikleri) ýaý içinde ýazylýarlar.

Meselem: Güldesse. (Yzyndan ylgap seredip.) Ol gitdi... (Derwezäni zynjyrlaýar. Yzyna dolanyp) Ol gitdi... Bu taýy howply...

3. Sitatadan soň awtoryň we eseriň ady ýaý içine alynýar.

Meselem: “Göwnüňe degilmesin diýseň, özüňe rowa görülmedik zadyň ile-de rowa görme” (“Kowusnamadan”)

Bellik: Sitata epigraf hökmünde getirilende, awtorynyň ady onuň aşak ýanynda ýaý içine alynman ýazylýar.

4. Hat ýazýan adam dürlü sebäplere görä, kâbir sözlemlerde şol sözlem bilen grammatic baglanyşygy bolmadyk sözleri ýa-da sözlemi ýaý içinde ýazýar. Sonuň ýaly ýagdaýlarda ýaý içinde ýazylan sözleriň, sözlemiň aýdylyş intonasiýasy esasynda ýa-da ünsi çekmek üçin şolardan soň yüzlenme (!), sorag (?) we sorag-yüzlenme (!?) belgilerini goýýar. Kâbir halatlarda bolsa ýaý içinde diňe sorag, yüzlenme ýa-da sorag-yüzlenme belgileri goýulýar.

Meselem: Kasemyň bir wagtlar “Gul” diýlip adam hatarynda (Saparmyrat tarapyndan hem!) ady tutulmaýan Kasemyň bu sözlerden soň başy asmana ýetdi. (B. Seytäkow “Bedirkent”)

5. Ýaý morfologik hyzmaty ýerine ýetirýär. Mysal üçin, tertip görkezmek üçin ulanylýan sifrleriň we harplaryň soňunda goýulýan nokadyň ýerine ýaýyň soňky ýapylýan bölegini hem goýmak mümkün.

Meselem: Sözlemler aýdylyşlary we pikir aňladyşlary taýyndan üç topara bölünýär:

- Habar sözlemi;
- Sorag sözlemi;
- Ýüzlenme sözlemi;

148-nji gönükmek. Sözlemleri okaň we ýaýyň hyzmatyny düşündiriň, sözleri ýazuw düzgünine laýyklap ýazyň.

Mugallymyň beren sözi Akja işanyaňky ýaly soňy gör...nmez uzaga-da çekmedi, ahyr soňy ýalana-da çykmady. Myratjan öz enesiniň göz öň...nden hiç

bir ýaňa gitmän, kişiniň keşigini çekmän, hat öwrendi. (Ol häzir maldarçylyk fermasynyň müd...ri bol...p işleýär)

(N. Saryhanow “Saylanan eserler”)

Onuň (Gurbanmämmediň) kellesi gurş...n guýlan ýaly agyrdy.

(B. Seytäkow “Doganlar”)

Duşundan geçip barýan adamlar hem oňa (Baýrama) raýdaş garaýan ýalydy.

(N. Jumayew “Akderek”)

On..ň (Jüneýit hanyň) ahyry golaýlaşyp ýören bolmaga çemeli.

(B. Seytäkow “Doganlar”)

On..ň (Aýnanyň) gupbasynyň ýokarky güberçegi öý...ň gamşy bilen deňeşip dur.

(B. Kerbabayew “Aýgytly ädim”)

Azaşdyrma dogry ýol..ň egrige,
Egrisini deňleme hergiz dogr...ga,
Kişi maly nesip etmez ogr..ga,
Halaly harama mätäç eýleme!

(Magtymguly “Goşgular”)

149-njy gönükmə. Goşgy setirlerini ünsli okaň. Onuň içindäki eýerjeňli goşma sözlem-leri tapyň we olaryň hilini anyklaň. Dyngy belgilerine hem üns bermegi unutmaň.

Her ýigidiň aslyn biley diýseňiz,
Märekede oturyp, turuşyn görün;
Birew bilen aşna bolaý diýseňiz,
Ozal ykrarynda duruşyn görün;

Gün hanjary gökden ýere inende,
Güne garşy dogan aýy gözel sen.

Säher wagty seýran edip gezerkäm,
Ajap menzil, gözel jaýa sataşdym.

– Sözüm diňlän ýok – diýip, ümsüm oturma,
Jahan giňdir, çendan bilen-de bardyr.

Gam dumany basyp, garyp köňlümi,
Göz ýaşyn saklamaý, döküp baradyr.

Gorkaram, ýar bizi çykarar ýatdan.

(Magtymguly “Goşgular”)

NOKAT (.)

- 
- ▲ 1. Türkmen dilinde habar sözleminden soň nokat goýulýar.
Meselem: Ol ýagtygözin gelmelidi. (*B. Kerbabáyew “Aýgytly ädim”*)
 - 2. Buýruk sözleminden soň hem nokat goýulýar.
Meselem:
 - Haý, gelneje ýet. (*T. Jumageldiyew “Gelneje”*)
 - 3. At sözlemlerinden soň hem nokat goýulýar.
 - Meselem: Gijara.
 - 4. Gysgaldylan sözlerden soň hem nokat goýulýar.
Meselem: H. Derýaýew, K. Gurbannepesow. B. Seýtäkow
Käwagtarda gysgaldylan sözlerden soň nokat goýulmayaý.
Meselem: BMG, TDPI, GDU, Daş.DPU we şuňa meňzesler.

150-nji gönükmə. Teksti okap çykyň, soňra göçüriň. İçindäki ähli dyngy belgileriň goýlup, goýulmazlygynyň sebäbini düşündiriň.

Çaga dünýä inende, onda entek hiç hili häsiýet ýok. Dogry, käbir häsiýetler gyzmalyk, gaharjaňlyk, batyrlyk... adamynyň ganynda bolup, nesilden-nesle hem geçýän bolsa gerek. Käbir ýaşulylaryň “pylanynyň ogly edil atasy pahyr ýaly gyzma-da, ýa-da mylakatly-da” diýen ýaly sözlerini, elbet-de, kän eşitmek bolýar. Emma esasy häsiýetler, ýaramaz we gowy häsiýetler daşky ýagdaýlaryň täsiri bilen bolup geçýär. Adamyň kalbyna ýaramaz häsiýetler ornaşsa, ondan saplanmak örän kyn. Terbiye meselesi göwnejajý guralanda ynsanda sahylyk, rehimdarlyk, kiçigöwünlilik, sadalyk, adamsöýüjilik, ynsaplylyk ýaly häsiýetler emele gelýän bolsa, nädogry guralanda ikiýzlilik, gopbamlyk, men-menlik, eli egrilik, husytlyk, şöhratparazlyk... kök urýar. Şonuň üçin-de terbiye meselesi ilkibaşdan dogry guralmalydyr. Terbiye meselesinde ýol berlen kemçilikler geçirilmez hatadır. Käbirleri çagalaryna gowulygy sözde öwretseler-de, özleriniň edýän işleri diýýän sözlerine garşı bolýar. Ol çagasyna dogryçyllygy öwretjek bolup çalyssa-da, onuň özi dogry däl, ol halky, il-gününi, döwleti aldaýar. Beýle ikiýzlilik maşgalada terbiýelenýän çaga-da ýaramaz täsirini ýetirip biler, çünkü çaga ýaramaz täsiri tiz kabul edýär.

(*Gazetden*)

151-nji gönükmə. Ösümlikler baradaky bölekleri okap çykyň. Sözlemeleriň baş we aýyklaýyjy agzalaryny anyklaň. Dyngy belgileriniň näme üçin goýlandygyny hem anyklaň.

Ýer ýüzünde gülli ösümlikleriň iki ýüz müňe çenli görnüşi bar.

Ýer ýüzündäki ösümlikleriň 400 görnüşi howanyň nähili boljakdygyny öňünden duýýar.

Kaktuslar 20 gradus sowuga, 35 gradus yssa çydaýar. Olar 500 ýyla golaý ýasaýar.

Günebakaryň asyl mekany Meksikadır. Ony XVI asyryň başynda Ýewropa getiripdirler. Adyna-da “günüň güli” diýipdirler. Ol orsyete XVIII asyrda düşüpdir. Ilki başda ony bezeg üçin ekipdirler.

Kartoşkany 1556-njy ýylда Günorta Afrikadan Ýewropa getiripdirler. Son-dan soňam 200 ýyl geçýänçä, ony iýmelidigini bilmändirler.

Bir gektar gök bag tomusda, gije-gündiziň dowamynda 180-240 kilograma çenli kömürtüşy gazy ýuwudýar. Şeýle-de şonça mukdardaky kislorody hem howa goýberýär.

Alma dişleriňi arassalaýar. Iýýän mahalyňda ol dişleriňdäki mikroplaryň 96.7 göterimini öldürýär.

Günebakaryň bir düýbi tomsuň dowamynda 200-250 litr suw “icýär”.

Bugdayyň 1 kg dänesi özünüň bişip ýetişyän döwründe baldagyň üsti bilen 1 tonnadan köpräk suwy “icýär”. Bir tonna hasyl aljak bolsaň 1500 tonna suw gerek.

(Gazetden)

152-nji gönükmey. Ýandepderçä ýazaýmaly setirleri öwran-öwran okaň. Olardan öwreniň, durmuşyńyzda peýdalanyň. Olaryň içindäki atlary we olaryň emele gelişini aýdyp beriň, dyngy belgileri hem ýatdan çykmasyn.

- Köp zatlar diňe ýürekden iş edenlere aýan bolýar.
- Öz ýüreginiň duýgusyna ynanmaýan adam betbagt bolmagy mümkün.

(Mark Awreli).

- Eger azaşmaly bolsa, goý, ol ýüregiň hökmünden bolsun.
- Zenanlaryň ýüreklerine barýan ýodalarynyň iň ýakyny pähimlilikdir.
- Ikiýüzlü ýürek rehimsiz we gury bolýar. Ýüregiň ýaralajak bolýana nebsiň agyrmasyn. (Žorž Bayron).

- Şöhratparazlygyň goşulan ýerinde arassa ýürege ýer galma.
- Eger ýürek tary çakdanaşa gaty çekilse, üzüläýmegi mümkün. (Balzak).
- Aşyga iň güýçli zorluk biwepalykdyr. (Fizuly).
- Söýgi abraý ýaly zat, ony bir ýitirdigiň öwrülip hiç haçan gaýdyp gelmez. (Afra Ben).

- Nâme edýän bolsaň-da, oňat ýerine ýetirgin. Eger edýän işiňi ajaýyp başarmaýan bolsaň, islemeýän bolsaň, gowusy başyna barma. (L. N. Tolstoy).

- Adamyň iň belent borjy dünýä diňe bir akyl ýetirmek ýa ony özgertmek däl-de, durmuşy ozalkysyndanam has gözel etmekdir. (Miçurin).

ORFOGRAFIK SÖZLÜK

A

Abraý	Epgek
Agzala	Erjel
Agyry	Edebiýat
Aýralyk	Ezenek
Araçäk	Elek
	elipbiý

B

Bagt	Ä
Bagyr	Ägirt
Baýdak	Ädik
Balykçy	Äýnek
Basgançak	Ätiýaç
	Äsgermek

C

Çabyt	Äbermek
Çanak	Ädimlemek
Çigit	Äkelmek
Çoluk	F
çuňňur	Front

D

Dalak	Ferma
Daýanç	Futbol
Duralga	Fabrik
Dogruçyl	Fotomontaž
Dürtgüç	J

E

Eginbaş	Jadygöý
Edep	Janawer
Eklenç	Jübüt

G

Gadyrdan
Gaýduwsyz
Galmagal
Gapak
Güýz

H

Habarçy
Haýp
Hakykat
Haryt
Howuz

Z

Zarpçy
Zeýrenmek
Zerurlyk
Zorluk
Zähmetkeş

I

Igenç
Íymít
Injik
Ikiçäk
Ileri

K

Kakmak
Kanagat
Kartoşka
Keýik
Kelep

L

Labyz
Lebiz

Lenç
Leňñeç
Lälezar

M

Maýdalamañ
Mahrum
Meşgul
Maşgala
Monjuk

N

Nagt
Nalaç
Nebis
Niýet
Nobat

O

Owadan
Okuwçy
Ownuk
Ojak
Oturgyç

Ö

Öwüt
Özgeriş
Ölceg
Ördek
Örküç

Ş

Şert
Şowky
Şugundyr
Şabyrdy

Şayat	S
Şeýlelikde	Sazak
Şarlawuk	Sakaw
Şek-şübhe	Sakgal
Şowly	Sanaç
Y	
Ybarat	T
Ymgyr	Tagt
Ysgyn	Tarp
Ysytmä	Tebip
Yşk	Telpek
Ygtyýar	Toşap
Yňramak	
ysmanak	
Ý	
Ýektaý	Ussaçylyk
Ýelek	Ukyp
Ýençmek	Ummasyz
Ýetişik	Uýalmak
Ýetmezçilik	Utanjaň
P	
Paýtagt	Üptük
Pasyl	Üznüksiz
Pessay	Ümür
Parahat	Üsgürmek
Pyşbaga	Üsemek
R	
Razylaşmak	Wagt
Rahat	Wasgşylyk
Reňk	Weýran
Rowaç	Wasp
Rähnet	Wäşilik

FRAZEOLOGIK SÖZLÜK

A

Aga-gara düşünmek – ýagşydan-ýamandan seljermek, ýagşy-ýamany saýgarmak, aň-düşünjän artmak.

Agzy bişmek – bir işe baş goşup aldanmak, şowsuzlyga uçrap çurkenmek, kösenmek.

Ara düşmek – 1) ylalaşdyrmak maksady bilen aralamak, ýaraşdyrmak, oňuşdyrmak. 2) Gürrüňi bölmek, bir gürrüňiň, işiň arasyна goşulmak.

B

Bagryň köýmek (tütemek, bişmek) – gaty gynanmak, ýanyp bişmek, hasrat çekmek.

Bäri barmak – saglygy gowulaşmak, sagalyp başlamak, sagalmak.

C

Çaga ýaly – oýlanman gürleyän, sähel zady göwnüne alýan, tejribesiz (adam hakda), ynanjaň.

Çalam-çaş bolmak – 1) bulam-bujar, dagynyk tertipsiz halda bolmak; 2) aljyraňny, helákçılıklı halda bolmak, özünü ýitirmek.

D

Damagy dolmak – agysy tutmak, hamsykmak.

Daş ýürek – zalym, rehimsiz, ynsapsyz, naýynsap.

E

Ekilmedik ýere gögermek – barmasız ýere barmak, oturjak-turjak ýeriňi seljermezlik.

El-aýak ýaly – ýumuş edegen, ýetişikli.

J

Jandan umyt üzmek – ýasaýşa bolan ynamyň gaçmak, ölmek.

Jähennem etmek – 1) ýok etmek, owarra, ýitirim etmek. 2) Başdan sowmak, haýyr-şerinden geçmek, owarram etmek.

G

Gadyryny bilmek – ýagşylyga, hormata mynasyp hormat goýmak.
Ganyň gyzmak – gaharyň gelmek, gazaplanmak.

H

Hasaň aldyrmak – aldawa düşmek, pyrryldaga düşmek, aldanmak.
Habar gatmak – gürrüň açmak, söz aýtmak.

Z

Zynjyrdan boşan ýaly – dälichkeit hetdine ýeten, aklyny ýitiren, däli-telbelik ýagdaýında bolan (adam barada)

Zym-zyýat bolmak – ýom-ýok bolmak, gürüm-jürüm bolmak, gözden gaýyp bolmak.

I

Iýeni aýra gitmezlik – ýakyn dostluk gatnaşygynda bolmak, ýürekdeşlik bilen gatnaşmak, syr alyp, syr berişmek.

Iki at depišer arasynda eşek öler – güýçliler çaknyssa, ejiz heläk bolar.

K

Kebelek bolmak – birine yhlas bilen hyzmat etmek, daşynda aýlanmak; kökenek bolmak.

Kiçi dilden bärde aýtmak – oýun edip diýmek, bir zady ýürekden, çynyň bilen aýtmazlyk.

M

Maňlaýy ak bolsun – bagtly, bagty açık bolsun, durmuşy oňat bolsun.

Murtuny palta kesmez – maddy taýdan üpjün, dokuzy düzüw, gujuryna baýrynyan, gaýratly, batyr.

N

Nazar salmak (etmek) – 1) Birine ýada bir zada yhlasly garamak, syn etmek. 2) Göz gulak bolmak, garaşyk etmek, kömek bermek, aladalananmak.

Nebsiň agyrmak – ýüregiň awamak, rehimiň inmek, haýpyň gelmek, gynanmak.

O

Oda-köze düşmek (girmek) – agyr güne düşmek, azap çekmek, horluk görmek, kösenmek.

Oda ýanmak (köýmek) – hasrat çekmek, ejir çekmek, gynanmak.

Ö

Özüňi ýitirmek – gyssanyp, howlugyp aljyramak, näme etjegiňi bilmän durmak, başyň çäşmak.

Ör-gökden gelmek – oslamadyk, çak etmedik zadyň üçin geň galmak, haýran galmak.

Ş

Şek ýetirmek – dil ýetirmek, günäleme, aýyplamak.

Şükür etmek – razy, kaýyl bolmak, kanagatlanmak.

Y

Ýzyňy tapmazlyk (ýitirmek) – ýalňyşlyga, aljyraňylyga sezewar bolmak.

Ýnsabyň çatmak – dözmek, gözün gyýmak.

Ý

Ýedi derýanyň suwuny içen – şeýtana sapak beren, köpbilmiş, ýeser, ýurtýykan (adam barada).

Ýoluň düşmek – saý-sebäp bilen barmak, ýol ugruna geçip barýarkaň gabat gelmek, duşmak, miýesser gelmek.

Ýoluň urdurmak – dogry ýoldan azaşyp, ters ýola düşmek, bozulmak, agmak.

P

Paltaň daşa degmek – şowuna düşmezlik, başa barmazlyk, ugruna bolmazlyk, eden tagallaň puç bolmak.

Pes göwünlü – ulumsylyk etmeýän, sada, kiçi göwünlü.

R

Rejesi geň däl – päli gowy däl, niýeti erbet.

Reňki öçmek – ýüzünde gan-pet bolmazlyk.

S

Süýde agzy bißen, suwy üfläp içer – gatyny gören seresap, ätiýaçly bolan, ahmal bolmaz.

Sana geçmak (goşulmak) – adam saýylmak, derege ýaramak, hasaba girmek.

T

Tamda gulak bar – agzyňa bek bol, ätiýaçly bol, seresap gürle.

Tanapyndan çekmek – birneme haý-küş etmek, çenden aşa erk bermezlik, öz ugruna goýbermezlik.

U

Uly ile göz etmek – bir işi hemmelere bildirmek, aç-açan etmek, bassyr-bussursyz etmek.

Ugur tapmazlyk – çykalga tapmazlyk, derek bilmezlik.

Ü

Üm bilmez – 1) nadan, samsyk, sada, türkana; 2) kemala gelmedik, ýaş, gök.

Üstünden gülmek – şahsyýeti kemsitmek, göwniýetmezçilik etmek, mas-garalamak, äsgermezlik etmek, ýaňsylamak.

W

Wadaň ýuwutmak (ýere salmak) – beren sözünde tapylmazlyk, ähtiňden dänmek.

Watan tutmak – mesgen tutmak, mydamylyk oturymly bolmak, ýurt tutmak.

ÇAÝNWORDYŇ JOGAPLARY

1. Çaýnword “Zoologiya”

1. Aýrak.
2. Kyrkaýak.
3. Kepderi.
4. İşbil.
5. Lakga.
6. Amýoba.
7. Arwana.
8. Akula.

2. Çaýnword

1. Ýyl.
2. Leglek.
3. Kino.
4. On.
5. Nabiwiýa.
6. Ýaşyl.
7. Limon.
8. Nota.
9. Aýna.
10. Ankara.
11. Arpa.
12. Akula.
13. Aý.

3. Çaýnword “Zoologiya”

1. Kit.
2. Tawus.
3. Sakyrtga.
4. Aýran.
5. Kerk.
6. Kepderi.
7. It.
8. Tilki.
9. Ikatýok.

1. Rebus – “Nakyl” 
1. Okuwdan galma.
2. Öz kitap-depderiň pákize sakla.
3. Partaň hapalama.

2. Rebus – “Nakyl” “Köp okan köp biler”
3. Rebus – “Nakyl” “Altyn alma alkyş al”

Krossword

Dikligine: 1. Somsa. 2. Armyt. 3. Port. 4. Gara. 5. Turba. 6. Ysgyn.
9. Almaz. 10. Simap. 13. Artyk. 15. Radiý. 17. Abaý. 18. Adam. 20. Ýylky.
21. Roman.

Keseligine: 1. Simap. 4. Gyrgy. 7. Tomat. 8. Algyr. 9. Atlas. 11. Açyl.
12. Aman. 13. Arpa. 14. Açar. 16. Zaman. 19. Altaý. 21. Radio. 22. Kaliý.
23. Mamaý.

KRIPTOGRAMMA

Kriptogramma – “Nesihat”

I. Hyýar. II. Balyk. III. Alty. IV. Simap. V. Mawy. VI. Ata. VII. Lak. VIII. Aý. IX. Aň.

Mazmuny: “Kitabyň aýawly sakla: ýýrtma, hapalama!”

Kriptogramma – “Nesihat”

I. Kitap. II. Açyl. III. Öde. IV. Aň. V. Üç. VI. Injir. VII. Eý. VIII. Aňzak.
IX. Nah. X. D.

Mazmuny “Çagalar, öýüňizde kitaphanajyk ediniň”

M A Z M U N Y

Dünýä dilleri barada maglumat	3
Türkmen diliniň ösüş etaplary	6
Türkmen diliniň öwreniliş taryhy grammaticasy bilen iş salşan alymlar, şahslar.....	10
Kepilnama ýazmagy öwrenmek	16
Dil bilimi hakýnda umumy maglumat.....	19
Dil biliminiň bölümleri	21
Fonetika	24
Leksikologiyá	26
Semasiologiýa.....	26
Etimologiýa	29
Leksika	30
Leksikografiýa.....	31
Grammatika	32
Dialektologiýa	33
Türkmen edebi dili.....	37
Türkmen diliniň dialektleri we şiweleri	40
Sözlükler barada düşünje	45
Dil biliminiň jemgyýet amaly üçin ähmiýeti	52
Tekstleriň üstünde işlemek.....	57
Boş wagtyňzda	62
IV–IX synplarda leksikadan, fonetikadan, morfologiýadan, sintaksisden, dürs ýazuwdan öwrenilenleri gaýtalamak hem umumlaşdyrmak	76
Leksika boýunça geçilenleri gaýtalamak	76
Fonetika boýunça geçilenleri gaýtalamak.....	80
Morfologiýa we orfografiýa boýunça geçilenleri gaýtalamak.....	86
Sintaksis we punktuasiýa boýunça geçilenleri gaýtalamak.....	96
Punktuasiýa	99
Orfografik sözlük	118
Frazeologik sözlük	121
Çaýnwordyň jogaplary	125

A 75

Arazow I., Latipow N.

Türkmen dili. 9-njy synp üçin derslik / Arazow I., Latipow N.
/ –D.: «O‘zbekiston», 2019. –128 s.

ISBN 978-9943-01-525-8

UO‘K 811.512.164(075)
KBK 81.2.(5Tur.)ya72

O‘quv nashri

Isa Arazov, Nurmuhamat Latipov

TURKMAN TILI

9-sinf uchun darslik

Beshinchı nashr

(turkman tilida)

Original-maket «O‘zbekiston» nashriyot-matbaa ijodiy uyida tayyorlangan.

100011, Toshkent, Navoiy ko‘chasi, 30.

Redaktor *K. Hallyýew*

Çeber redaktor *H. Kutlukow*

Tehredaktor *T. Haritonowa*

Korrektor *K. Hallyýew*

Kompýuterde sahemplaýyjy *G. Kulnazarowa*

Neşirýat lisenziýasy AI №158, 14.08.09. Çap etmäge 2019-njy ýylyň

14-nji ýawarynda rugsat edildi. Tip “Taýms” garniturasy. Kegli 12.

Ofset usulynda ofset kagzynda çap edildi. Ölçegi 70×90¹/₁₆. Şertli neşir listi 9,36.

Neşir listi 8,27. 1030 nusgada çap edildi. Sargyt №19-164.

Özbegistanyň Metbugat we habar agentliginiň “O‘zbekiston” neşirýat-çaphana
döredijilik öýünde çap edildi. Daşkent, 100011, Nowaý köçesi, 30.

Telefon: (371) 244-87-55, 244-87-20. Faks: (371) 244-37-81, 244-38-10.

e-mail: uzbekistan@iptd-uzbekistan.uz www.iptd-uzbekistan.uz

**ULANMAGA BERLEN OKUW KITABYNYŇ
ÝAGDAÝYNY GÖRKEZÝÄN JEDWEL**

Tertip nomeri	Okuwçynyň ady, familiýasy	Okuw ýyly	Okuw kitabyny alan wagtyndaky ýagdaýy	Synp ýolbaşçysynyň goly	Okuw kitabyny tabşyrandaky ýagdaýy	Synp ýolbaşçysynyň goly
1						
2						
3						
4						
5						
6						

Okuw kitaby ulanmaga berlip, okuw ýylynyň ahyrynda gaýtaryp alnanda ýokarky jedwel synp ýolbaşçysy tarapyndan aşakdaky bahalamak tertibine esaslanyp doldurylýar:

Täze	Okuw kitabynyň ilkinji gezek peýdalanmaga berlendäki ýagdaýy
Ýagşy	Jilti gowy, okuw kitabynyň esasy böleginden bölünmedik. Ähli sahypalary bar, ýýrtymadyk , sahypalarynda ýazgylar we çyzgylar ýok.
Kanagat-lanarly	Jilti ýenjilen, kä ýerleri çyzylan, gyralary gadilen, okuw kitabynyň esasy böleginden bölek ýerleri bar, peýdalanyjy tarapyndan kanagatlanarly derejede abatlanypdyr. Goparlan sahypalary ýelimlenen, käbir sahypalary çyzylan.
Kanagat-lanarsyz	Jilti çyzylan, ýýrtyk, esasy böleginden aýrylan, ýýrtylan ýeri düşüp galan, kanagatlanarsyz derejede abatlanan. Sahypalary ýýrtylan, listleri ýetişmeýär, çyzyp taşlanan. Okuw kitabyny gaýtadan dikeldip bolmaýar.

A 75

Arazow I., Latipow N.

Türkmen dili. 9-njy synp üçin derslik / Arazow I., Latipow N.
/ –D.: «O‘zbekiston», 2019. –128 s.

ISBN 978-9943-01-525-8

UO‘K 811.512.164(075)
KBK 81.2.(5Tur.)ya72

O‘quv nashri

Isa Arazov, Nurmuhamat Latipov

TURKMAN TILI

9-sinf uchun darslik

Beshinchı nashr

(turkman tilida)

Original-maket «O‘zbekiston» nashriyot-matbaa ijodiy uyida tayyorlangan.

100011, Toshkent, Navoiy ko‘chasi, 30.

Redaktor *K. Hallyýew*

Çeber redaktor *H. Kutlukow*

Tehredaktor *T. Haritonowa*

Korrektor *K. Hallyýew*

Kompýuterde sahemplaýyjy *G. Kulnazarowa*

Neşirýat lisenziýasy AI №158, 14.08.09. Çap etmäge 2019-njy ýylyň

14-nji ýawarynda rugsat edildi. Tip “Taýms” garniturasy. Kegli 12.

Ofset usulynda ofset kagzynda çap edildi. Ölçegi 70×90¹/₁₆. Şertli neşir listi 9,36.

Neşir listi 8,27. 154 nusgada çap edildi. Sargyt № 19-165.

Özbegistanyň Metbugat we habar agentliginiň “O‘zbekiston” neşirýat-çaphana
döredijilik öýünde çap edildi. Daşkent, 100011, Nowaý köçesi, 30.

Telefon: (371) 244-87-55, 244-87-20. Faks: (371) 244-37-81, 244-38-10.

e-mail: uzbekistan@iptd-uzbekistan.uz www.iptd-uzbekistan.uz